

LUPHAWU LWESIHLANU



Asikhotsamise tinhloko tetfu manje sentele umkhuleko.

² Babe loseZulwini loneMusa, Nkulunkulu Somandla, Lowaphindze wabuyisa Jesu Khristu avela kulabafile, futsi uMetfule kitsi ngalolu tinsuku tekugcina, ngeMandla aMoya loyiNgcwele, sinekubonga ngaloku kuvakashelwa lokunemandla kwaNkulunkulu longafi. Futsi manje, Babe, sibhekene nalelinye li-awa, li-awa lelingahle lintjintje siphetfo saPhakadze sebantfu labanengi.

³ Nekusondzela kuloku, Nkhosi, asikeneli. Ngoba, kusemiBhalweni, kutsi, “LiWundlu latsatsa iNcwadzi lase livula tiMphawu.”

⁴ O Wundlu laNkulunkulu, wota ngaphambili, siyakhuleka. Sibita Wena, Nkhosi, Mhlengi lomkhulu. Wota ngaphambili futsi usikhombise licebo laKho lekuhlengwa lebelifihliwe iminyaka, usephulela loluPhawu lwesiHlanu kusihlwa, Babe, futsi usembulela kutsi yini lebeyingephansi kwaloloPhawu; kute sikhone kuhamba singemaKhristu lancono kunalelesingiko manje, kute sibe ngulabawufanela kahle lomsebenti losasihlalele. Sikucela eGameni laJesu. Amen.

Hlalani phansi.

⁵ Sanibonani kusihlwa, bangani. Ngikutsatsa loku njengenhlanhla lenkhulu kutsi ngibe lapha kusihlwa, kulesentakalo lesikhulu. Angati ndzawo lebingingativela ngingcono kuyo, kunekuba semsebentini weNkhosi. Futsi manje ngita ikakhulukati kuletifundvo leti lapho silindze khona nje; kutsi Angeke yini asembulele Lona, mine ngeke sengininike Lona. Angitami kusebentisa noma ngimiphi yemicabango lengeyami noma yini lenye; njengoba nje Atosinika Lona. Kunjalo. Futsi ngi—ngineliciniso, uma ngingasebentisi imicabango lengeyami, futsi Lufika ngendlela loLwente ngayo. Futsi imphilo yonkhe aLukaze lube neliphutsa. Ngeke Lube neliphutsa kulesikhatsi lesi.

⁶ Manje, ngalokukakhulu nje impela, sinekubonga ngalokukhatimula sibili ngaloko Lasentele kona, sandla lesiyimfihlakalo kakhulu saNkulunkulu lophilako! Beyingaba yintfo lenkhulu kanjani pho, besingaba bantfu labanenhlanhla kakhulu kangakanani, kunekutsi sibe phambi kwetfu neNkhosi yemakhosi, neMbusi webabusi na?

⁷ Mhlawumbe besingashaya tinkwela futsi—futsi siphakamise imijeka, futsi sendlale emakhaphethi nayo yonkhe intfo, kutsi uMengameli wesive ete edolobheni. Kodvwa, cabangani nje,

loko bekungalunga konkhe, futsi bekungaba kuhlonishwa edolobheni.

⁸ Kodvwa cabangani. Kuleletfu lelincane, litabernakeli lelitfobekile, kusihlwa, simema iNkhosi yemakhosi, Nkulunkulu. Futsi asi...Akafisi kutsi kuphonswe emakhaphethi, nakanjalonjalo. Ufisa tinhlitiyo letitfobekile kutsi tendlalwe, kute Akhone kutsatsa letinhlitiyo letitfobile bese wembula kuto ti—tintfo letinhle Latibekele bonkhe labo labaMtsandzako.

⁹ Manje, sicele...Futsi nginebufakazi lengitsandza ku—kubuniketa. Manje, uma ngiphampalata kuloku; ngisandza kukuva nje, futsi kungenteka kutsi ngibe neliphutsa. Kodvwa ngicabanga kutsi labantfu balapha, nekutsi bufakazi buphatselene nabo.

¹⁰ Futsi-ke, etinsukwini letimbalwa letendlulile, ngesikhatsi ngingephandle ngiya ekhaya lami manje, e—e-Arizona, satfola lu—lucingo lolwatsi kwakukhona umfana lomncane lobekane kushisa lokubangwa buhlungu bemphimbo. Naloko kuya enhlitiyweni. Futsi nje beka...Uyise nenina bangulabaligugu sibili, bangani bami labaligugu. Kwaku wetfu...lomnye wemadikhoni etfu lapha, elibandla, uMnaketfu Collins. Umfana wakhe lomncane, Mikey lomncane, umngani waJoe ladlala naye, bekaphetfwe yimfiva yenhlitiyo. Nabodokotela bese bamtfumele ekhaya, bamfaka embhedzeni, futsi batjela batali kutsi bangamvumeli ngisho avuke, angavusi ngisho nenhloko yakhe, anatse emanti. Awanatse lutsi lwekunatsa; bekakabi kakhulu. Nebatali, betsembekile, uta latabernakeli lapha, futsi uyakholwa.

¹¹ Futsi ebusukwini lobumbalwa lobendlulile, singatami kulindza, samemetela tinkonzo tekuphilisa ngeliSontfo. Kodvwa, ngekubona kutsi sasitodzingeka siphendule imibuto, ngako—ke sadzingeka siyiyekele lenkonzo yekuphilisa.

¹² Futsi-ke nganginentfo letsite lencane lengangikadze ngiyigcina ngekhatshi kwami, enhlitiyweni yami.

¹³ Nalomake nababe bebafuna kwati kutsi bebangamletsa yini lomntfwana e—ekamelweni. Base baletsa lomfo lomncane ngephandle lapho, naMoya loyiNgcwele wamemetela kutsi bekasaphilisiwe.

¹⁴ Futsi ngako, labatali, banekukuhlonipha loko, batsatsa lomfo lomncane bamyisa ekhaya base bamchubela esikolweni, nje bamchubela esikolweni.

¹⁵ Lodokotela wakubamba, ngako lodokotela akatfokotanga mbamba ngentfo lenjengaleyo. Ngako, watjela lomake kutsi lomntfwana ufanele abesembhedzeni, kusobala. Futsi umcocela lendzaba. Futsi ngicabanga kutsi lendvodza iyi, ngiyacondza, ilikholwa lelingumKhristu, ngelihlelo. I—iSeventh-day Adventisti, lodokotela ungiyo. Futsi ngako watsi, “Yebo-

ke, bewufanele...sekusikhatsi salomntfwana, sami kutsi ngimhlole.” Watsi, “Benifanele, lokungenani, nimhlole.”

Watsi, “Kuhle kakhulu.”

16 Batsatsa lomntfwana bamyisa entasi, nalodokotela wamhlola, kwengati, lapho lemfiwa yensindze ihleti khona. Futsi ngako ngiyacondza kutsi lodokotela wamangala kabi akatanga kutsi entenjeni. Umfana lomncane uphila saka, use kahle futsi usindzile, akukho...?...kwatfolakala.

17 Manje, ngabe bakaCollins balapha na? Ngingahle kube ngikucece ngalokungesiko loko. Ngifuna...Ngabe kunjalo, Dzadze Collins na? Ya. Kulungile. Ya. Lowo nguMikey Collins lomncane, lotsi nje akabe nalesitfupha, iminyaka lesikhombisa budzala.

18 Futsi loko kwenteke ekamelweni ngco, cishe ebusukwini lobutsatfu lobendlulile. O, ba...Kwakufanele kube nguMuntfu lotsite kulelokamelo ngaphandle kwesidalwa lesingumntfu! Kwakungu—nguJehova lomkhulu nalonemandla, kunjalo, lotela kutohlonipha Livi laKhe. Futsi ngi—nginekubonga kakhulu kuva loko. Niyabona na? Ngiyati sinekubonga sonkhe. Akusimi kuphela, kodvwa sonkhe sinekubonga, ngoba kube-ke lowo beku—bekungumfana wakho lomncane noma umfana wami lomncane na?

19 Futsi, khumbulani, nginiketa bufakazi, nje njengalobubodvwa nje, futsi ngibutsa lobubodvwa lapha nalaphaya. Kwenteka ndzawo tonkhe, kodvwa kunatisa nje kutsi—kutsi inkonzo yami yangempela isekuphiliseni kwaNkulunkulu. Kodvwa ni...Ngilapha ngenca yetiMphawu. Ngoba, kamuvanyana, nitocondza kutsi kungani ngidzingeke ngente loku. Futsi, ngako, angisuye thishela, angisuye siyazi wetenkholo. Nje ngi—ngikhulekela labagulako, futsi ngiyayitsandza iNkhosi. Futsi manje, manje kuloku, noko, kutsi... .

20 Itolo ebusuku sinikete bufakazi ngentfombatane lencane... . Nginalo ligama layo. NaBilly unalo lapha manje, ndzawanatsite, lalomtali nekutsi babobani. Nalentfombatane lencane yayisesigabeni sekugcina se-lukhemiya, cishe nje... .Nje kabi kakhulu ngegekutsi bebanga kwati kutsi babe basamfunta ngalomlomo; bekafanele i...ingati yakhe yayipontjelwa emitsanjeni. Futsi yayiyintfwana lenhle. Yayiyincane kuneminyaka yayo, cishe njengalodzadze lomncane lapha, ngiyetsemba. Kodvwa yase itsi ayibe yindze kangaka, impela... .Bebafana nelinengi letfu. Wawungabona ngemntfwana logcokisiwe, kutsi... .nebatali, kutsi bebaphuye kakhulu, nje baphuye sibili, futsi, ngako, kodvwa bahlonipha impela. NaMoya loyiNgcwele wamemetela kutsi lowomntfwana sewuphilisiwe.

²¹ Manje, cabangani nje ngaloko, ine-lukhemiya, lowomfo lomncane. Nalengati yayiyimbi kakhulu ngangekutsi bebangasakhoni ngisho nekumfunta ngomlomo. Bekafanele atsatse, aye esibhedlela futsi atsatse ingati, noma kuyipompa ngemitsambo, afuntwe; ngiyacabanga, i-glukhosi, noma ngabe yini. Angati kutsi magama mani etemitsi lelenta lesosifo, kodvwa, noko, bekafanele afuntwe ngaleyondlela. Futsi ngaphambi kwekutsi umntfwana asuke endzaweni, wakhalela i-hembega.

²² Nebatali, emvakwekuba seabamvile Moya loyiNgewele, nga ISHO KANJE INKHOSI, niyabona, ba . . . Futsi, bona, tihambi, bekangaje abe ngalapho ngaphambili. Kodvwa bona . . . I—titsandzani letindzala letinhle kakhulu lebetisandza kutitfolela tihlalo, imizuzu lembalwa leyendlulile, uMnaketfu naDzadze Kidd, bekabayalile ngekutsi benteni, nekutsi balalelele ini. Nalomntfwana udla kudla kwakhe asendleleni leya ekhaya.

²³ Tinsuku letimbili noma letintsatfu emvakwaloko, esikolweni. Futsi bebaye kudokotela, nalodokotela wamangala kakhulu! Watsi, “Akukho ngisho namunye umkhondvo welukhemiya lowatfolakala kumntfwana.” Niyabona na? Manje, loko kungulokutse phati, emakini, eMandla aNkulunkulu Somandla, kutsatsa umgudvu wengati bese uyawuhlanta, ngco kanjalo, ne—nekubeka kushaya kwemitsambo kwe—kwekuphila lokusha emuva ekhatsi lapho. Ngoba, umgudvu wengati wakho—wakho uyimphilo yakho, lesatokufa. Nekudala takhi-mtimba letinsha tekuphila, nekuhlanta letindzala! Na—nalokungiko, kukwelucobo . . . Ngingasho loku, kusento lesidalako saNkulunkulu Somandla; kutsatsa u—umtfombo wengati losewoniwe ngumdlavuzi, waze lomfo lomncane, samtfumbi futsi akhukhumukile, futsi, emkhatsini nje wesikhatsi lesiyimizuzwana lembalwa, umtfombo wengati lomusha sha!

²⁴ Ngiyakholwa . . . Anginakukhuluma eGameni laKhe; ngitokukhuluma kukwami . . . esambulweni sekukholwa kwami, kutsi kwentekani eSabino Canyon ngalolunye lusuku. Ngikholwa kutsi li-awa liyasondzela, lapho titfo letishodako titobuyiselwa, neMandla eMdali lakhatimulako. Ngi—ngiyakholwa, uma Angenta sikwireli sibonakale, loko akuna . . . Nangu lowesilisa noma wesifazane, nje unencenye leshodako. Naleso silwane lesiphelele, kuso lucobo. UnguNkulunkulu. Ngi—ngiyaMtsandza.

²⁵ Yebo-ke, manje, ngicala ngaletotindzaba, futsi nje sicoca sichubeke. Nebantfu batungelete emabondza, futsi beme emahholeni nemakamelo, nakanjalonjalo, ngako ngitocondza ngco eMlayetweni.

²⁶ Futsi ngifuna kusho loku, futsi ngifuna kubonga kuYe Losetindzaweni tonkhe. Futsi, kutsi, namuhla, ngingati

nayinye intfo ngeluphawu lweSihlanu, Lufike ngaleyondlela leyimfihlakalo lefanako, manje ekuseni, cishe li-awa nje ngaphambi kwekutsi kuse, ngesikhatsi ngiphumele emkhulekweni. Futsi namuhla . . .

²⁷ Bengitihlalela nje leti letisihlanu letendlulile noma tinsuku letisitfupha, nje ekamelweni lelincane, ngingaboni namunye. Ngiphume nje futsi ngidle kudla kwami ne-nemngani, nalabanye bebangani bami lapha. Futsi, kusobala, niyati kutsi ngubani lowomngani, nguMnaketfu naDzadze Wood. Ya. Futsi—futsi niyati, ngase ngiwelela lapho futsi—futsi ngihlale nabo, futsi wonkhe umuntfu bekakahle. Futsi akukaze kubekhona lutfo, nje kalula . . .

²⁸ Ngitama kuhlala ngco nalowoMlayeto waletiMphawu leti. Lumcoka. Ngikholwa kutsi li—li-awa lesikhatsi sekwembulwa kwaLo, lesambulo saLo.

²⁹ Futsi manje ngifuna niciniseke manje, kusenesikhatsi, ngaphambili, masinyane nje uma ningakwenta, nibhale kugcame kucondza kwenu lokungatiwa kwa—kwaletiMphawu leti letisiKhombisa, uma ninayo, bese niyibeka etikwelideski. Futsi mhlawumbe uMnaketfu Neville noma lomunye umuntfu angahle abeke libhokisi etulu lapha. [Lomunye utsi, “Nali libhokisi.”—Umhl.] O, lapha—lapha, ngiyayibona manje. Loko kuhle. Nginconota kuba nayo kusihlwa, lengingahle mhlawumbe ngiyidadishe sikhashana, ngentele liSontfo ekuseni. Manje, ninga, kulesikhatsi, ngaso lesikhatsi, ningakwenti kube kweticelo, nitsi, “Ngabe bufakazi bekuba naMoya loNgcwele ngulobu na?” Niyabona na? Ngi—ngitsandza kwati nge, lengifundzise ngako, niyabona, kute sitfole lesifundvo sinye (njengeminyaka yelibandla) ngco, niyabona, ngoba nguloko lesisebentana nako manje.

³⁰ Manje, njengekutsi besitokhulekela labagulako, ngako-ke loko kutsatsa mhlawumbe umkhuleko lo—lowehlukile. Futsi ugcotjiwe, ungenela intfo leyehlukile, niyati. Futsi ufuna Nkulunkulu, kutfole kutsi, “Ngabe utobakhona umuntfu lapho kusihlwa, Nkhosi?”

³¹ “Yebo, kutoba ngumuntfu logcoke ingubo lemufubi, ahleti ekoneni lelingasekudla. Futsi uma umbita, umbite ngaloku. Futsi utsi wente *kanje nakanje*. Futsi unas’*bani-bani*.” Bese wehlela lapho futsi ukubukisise, futsi nango lapho. Niyabona na? Nako lapho ukhona, niyabona. Kwehlukile. Niyabona na?

³² Nangalendlela, ngiyakhuleka, “Nkhosi Jesu, yini kuhunyushwa kwaloLu na? Ngembulele Lona.” Amen.

³³ Manje asikhiphe tiNkemba tetfu—tetfu futsi manje, futsi, Livi.

³⁴ Futsi ngiyalutfokotela lusito lwakamoya lweMnaketfu Neville, kanjalo nelutsandvo lwakhe lwebuzalwane, emuva lapha emvakwami, angikhulekela. Futsi nonkhe ningephandle

lapho, futsi. Futsi, manje, kusihlwa kunguLesihlanu ebusuku, sitowetama, sikwente nje njenge . . . si . . .

³⁵ Ungeke ukwente kutsi ushaye tonkhe tintfo. U . . . Sizatfu, bewungalutsatsa Lolo, lolunye nje lwaletotiMphawu, futsi uhlale, nje—nje uLuletse ngemBhalo ngco, kwehle ngco. Niyabona na? Bekungatsatsa tinyanga netinyanga netinyanga, futsi ube solo ungenaLo, ngoba lu—luPhawu cobo Lwalo lubopha umBhalo wonkhe, kusukela kuGenesisi kuya eSambulweni, luPhawu lunye kuLo.

³⁶ Ngako lengitama kukwenta, kutsi, kuvikela kukhwesha kuLo, ngitobhala phansi umBhalo, noma—noma inothi lencane lapha ndzawanatsite, futsi ngivimbele e . . . Nje ngisolo ngihleti kuleyontfo yinye, ngifanele ngibukisise emuva, ngoba, kuphela ngi . . . Ngikhuluma, ngikhuluma nge—ngendlela . . . Ngi—ngiyetsemba kutsi kuphefumulelwa lokungiko. Bese—ke uma ngi—uma ngibuka phansi kutsi ngibone i . . . Bese ngi—ngicala kukhuluma, futsi ngitivele ngiphuma esifundvweni, ngitoyika, ngibuke emuva ngalinye indlela, kutama kutfolo lomunye umBhalo, kufika kuloko, niyabona, kutsi kukukhanyisa kancane ngakulohlangotsi, esikhundleni sekutama kuchubeka naloko.

³⁷ Futsi ngako manje sitodadisha kusihlwa, ngemusa waNkulunkulu, ngelusito lwaKhe, lu—luPhawu lwesiHlanu. Futsi Lungulolufishane. Lutsite kuba ludzanyana kunalololunye. Labagibeli bemahhashi labane, manje, bekungemavesi lamabili ngalinye, naloku kungemavesi lamatsatfu kulolu. Manje, luPhawu lwesiHlanu luyacala, sahluko se 6 seSambulo, livesi 9.

³⁸ Futsi, manje, uma bekungenteka ube si—sihambi lebesingakaweva lamahhashi lamane, yebo—ke, u . . . Niyabona, ngaletinye tikhatsi u—uvele utsi jeti emuva futsi—futsi utsi nje uchaneke intfo letsite, futsi, uma wenta, ubheke bantfu kutsi baLucondze. Ngako uma kunentfo lencane letsite longayicondzi, yebo—ke, kutsi nje kubeketela kancanyana. Noma, tfolo letheyiphu uLulalele, futsi—futsi nginesiciniseko kutsi uyo—uyotfolo sibusiso kuLo. Ngisitfolile. Ngi—ngiyetsemba kutsi u—uyakwenta.

³⁹ Manje, wonkhe umuntfu akalungele, kusukela evesini le 9 manje kuya kwule 11, noma kufaka nele 11.

Nalapho selivule luphawu lwesihlanu, ngabona ngaphansi kwe-altari imiphefumulo yalabo lebebabulewe ngenca yelivi laNkulunkulu, nangenca yebufakazi lebebabubambile:

Futsi bamemeta ngeliphimbo lelikhulu, batsi, Kuyoze kube nini, O Nkhosi, lengcwele nalecinisile, wena wente . . . wehlulele futsi uphindziselele ingati yetfu kulabo labahlala emhlabeni na?

Base banikwa kwaba ngulowo nalowo tingubo letimhlophe; kwashiwo kubo, kutsi baphumule nje kwe—kwesikhashana, bate baphelele labatinceku kanye nabo... bazalwane babo, lebebatobulawa njengabo, kufanele kugwaliseke.

40 Manje, loku kutsi kuba yimfihlakalo. Futsi manje ngenca yalamatheyiphu, nebafundisi basesontfweni nabothishela lohleti akhona, manje, uma ninembono lowehlukile kuLolu; benginawo, nami. Kodywa ngiLutsatsa nje ngekuphefumulelwa, ngalokuphelele lokuntjintje umbono wami ngaLo. Niyabona na?

41 Futsi-ke ngiyatfola, njengoba nibona leti tembulwa, Lunamatsela emuva ngco futsi luletsa leyominyaka yelibandla nemiBhalo ndzawonye ngco, nekuLubopha. Niyabona na? Futsi kungalesosizatfu lengikholwa kutsi Luvela kuNkulunkulu. Manje, siyakucondza loko.

42 Futsi ngicabanga kutsi ngaletinye tikhatsi setsembela kuloko lomunye thishela lomkhulu angahle kube wakusho ngaLo. Niyabona na? Naloko—loko kulungile. Angimgceki lothishela, nhlobo nhlobo. Futsi angigceki muntfu. Ngigceka sono nje, kungakholwa; hhayi umuntfu.

43 Nalabanye bantfu batsite, “Ugceka inhlango.” Cha, angiyigceki. Ngi—ngigceka inchubo yenhlango; hhayi labantfu ekhatsi lapho, licembu lebantfu lelenta inhlango, niyati. Kodywa inchubo lababuswa ngayo, nguloko lengikugcekako, iKhatolika nePhrothostane, kuyafana. Hhe! Ngi...

44 Labanye bebangani labakhulu le—le—lengibatiko, bangemaKhatolika, nje...?... Niyacondza yini... Nalendvodza ingahle kube ihleti lapha kusihlwa, mhlawumbe ihleti. Indlela kuphela lesatfola ngayo kutsi kwakhiwe lelitabernakeli, kungoba iRoma leyiKhatolika yasukuma yema ngetinyawo tayo enkantolo lapho, futsi yaya ngembali kwami, futsi, mfana, kwangatsi kwakungekho muntfu lobekangakwenta. Kunjalo. Futsi abakhonanga kukwalela. Kunjalo.

Futsi yatsi, “Bebanekukufanekisela, ‘Bantfu labanengi kakhulu.’”

45 Yatsi, “O, loko ngeke kwenta labangemashumi lasiphohlango ngetulu kulelobandla, kanjalo.” Yatsi, “Lelobandla lime lapho.” Yatsi, “Ngi—ngiyamati umelusi, nabo bonkhe kanjalo.” Futsi yatsi, “Lelobandla belisolu lilapho.” Yatsi, “Nonkhe nine labanye ningengeta kulo, pho kungani bangeke babakulo na?” I Roma leyiKhatolika, umngani wami lolungile. Niyabona na? Yebo, mnumzane.

46 U—umfana loyi—yiKhatolika, umngani wami sibili wasebukhosini, bekakhuluma nami. Bekanesitolo lesitsite setimphahla tensimbi; ngaphambi kwekutsi ngihambe.

Watsi, “Billy, ngi—ngiyati awukholelwa enchubeni yetfu yenkholo.” Watsi, “Kodvwa ngiyakutjela khona manje,” watsi, “Nkulunkulu uyihloniphile imikhuleko yakho kakhulu impela entela tsine! Ngiyakholwa, uma ungena enkhatsatweni nomakuphi esiveni,” watsi, “lonkhe liKhatolika eveni liyota kuwe.” Ngako, niyabona, loko yi . . .

47 Watsi, “Bonkhe bomhlane-unesiphambano,” wakubita kanjalo. Ngitokucoca nje ngalendlela nje lenta ngayo. Kusobala, batisho kutsi banguloko ngoba emaKhristu asekucaleni bekatfwala siphambano emihlane yawo. Siyakwati loko ngemlandvo. Futsi batisho kutsi bangumKhristu wasekucaleni, lokukutsi bebangiwo, kodvwa lenchubo ibaphambukisile kuleyondlela, niyabona.

48 Nalabobantfu, iKhatolika, noma liJuda, noma ngabe kuyini, basidalwa lesingumntfu lesivela esihlahleni lesifanako nalesivela kuso tsine. Niyabona na? Kunjalo. Ba—babantfu labatsandzako, nalabadlako, nalabanatsako, nalabalalako, futsi njenganoma ngubani nje lomunye. Futsi ngako asikafaneli sigceke bantfu ngamunye, cha, akukho namunye, niyabona. Kodvwa, asikafaneli sigceke bantfu ngamunye.

49 Kodvwa, njengemshumayeli, ngifanele ngiyishaye leyonyoka ngephandle lapho, leluma kulabobantfu, niyabona. Futsi ang—futsi ngisho ang—Mine nje, nami cobolwami, bengingeke ngakwenta loko kube kwakungesiko kutfunywa lokuvela kuNkulunkulu, kutsi ngibophelelekile kutsi ngikwente, niyabona. Futsi ngifanele ngikubambe loko ngeliciniso nekwetsembeka.

50 Kodvwa uma iKhatolika, liJuda, noma ngabe bekayini, eta lapha; uma bekawakaMohamedi, liGrikhi, noma welibandla leMtsetfo, noma angahle abe yini. Uma eta lapha kutsi akhulekelwe, ngiyokhuleka nje ngebucotfo impela njengoba bengingenta kubakutsi lucobo. Kunjalo. Impela, ngoba sidalwa lesingumntfu. Futsi ngikhulekele bakaBhuda, nema-Sikh, ema-Jain, bakaMohamedi, na—nalo lonkhe luhlobo, niyabona, kanjalo. Futsi angibabuti mibuto; ngivele ngibakhulekele nje, ngoba bangumntfu lotsite, sidalwa lesingumntfu lesifuna kusindza, futsi ngitama kwenta imphilo ibelulanyana endleleni yabo.

51 Manje siyacondza, kutsi, kuloku, nalabanengi benu lapha ngiyabati, kukhona lokungenani tifundziswa letimbili letinkhulu tangempela letihleti lapha. Futsi—futsi tikhaliiphile, futsi tafundza kuletinye—kuletinye timfundziso temadvodza ngalesifundvo. Futsi ngifuna labazalwane laba kutsi bati kutsi a—angivalahlali lamadvodza. Ngivakalisa kuphela loko iNkhosi lengikhombisa kona. Futsi nguloko kuphela lenginako.

52 Manje, asifuni kutsi singakucabangi loko, ngoba lomunye wesifazane lowashako noma—noma umfana lomncane lolima

ngelikhuba letinkhabi ngephandle lapho, bekangeke atfole sambulo lesivela kuNkulunkulu. Ngoba, niyabona, ku... Nkulunkulu, empeleni Utembula Yena lucobo ebululeni. Loko kutsi, sibe nako loko ngeliSontfo, kutsi sicale sisuke ngako, kutsi Utembula kanjani Yena lucobo ebululeni baKhe. Nguloko lokuMenta abemkhulu.

⁵³ Manje ake—ake nje ngi...Ake nje ngibuyekete loko kwemzuzu nje. Loko lokwenta Nkulunkulu abemkhulu, kungoba Angatenta Yena lucobo abe lula kakhulu. Nguloko lokuMenta abemkhulu. Nkulunkulu mkhulu, futsi Angatenta Yena lucobo ngesimo lesilula kabi ngangekutsi labahlakaniphile balelive ngeke baMtfole. Bangeke nje baMtfole, ngoba Utena Yena lucobo abe lula kakhulu. Manje bukisisani. Futsi loku, kuko lucobo, kuyimfihlakalo yesambulo saJesu Khristu. Niyabona na? Loku, kuko lucobo, kutsi i...Kukhona... kubenalutfo lolungaba lukhulu kwendlula Nkulunkulu. Futsi awukwati kwenta nomayini ibe lula nje njengoba Atenta Yena lucobo abe lula. Niyabona, nguloko lokuMenta abe mkhulu. Niyabona na?

⁵⁴ Manje, indvodza lenkhulu, ingatsi nje kutfole kubayinkhudwana, noma mhlawumbe ingashona phansi bese itsi, “Sawubona?” kuwe, niyabona, noma intfo lefana naleyo. Kodvwa ingeke yatenta ibeyincane. Kunentfo letsite nje ngayo. Ingumntfu. Ingeke nje yatenta ibeyincane. Ngoba, uma seyifika ekwehleri ibeyincane kakhulu, khona-ke, intfo yekucala niyati, itofanele ikhombe kuloko lokwentiwa ngulomunye umntfu, nakanjalo. Bese-ke icala kutidvonsela emuva futsi, niyabona.

Kodvwa, indlela leya etulu iphansi, kuNkulunkulu. Yebo.

⁵⁵ Labahlakaniphile belive uyatama, ekuhlakanipheni kwabo, kuMtfola. Bagibela kuphela basuke kuYe, ngekwentanjalo. Niyabona, labahlakaniphile belive, uma utama kuchaza intfo letsite ngetibalo letitsite noma lenye intfo. Khumbula, Uze wakubeka ngisho...EBhayibhelini, eSambul...Cha, ngiyacolisa.

⁵⁶ Isaya wema 35, ngikholwa kutsi nguye, kutsi ngisho nekutsi kulula kakhulu—kakhulu kutsi ngisho u—u—umntfu lolihlongandlebe bekangaLucondza. Niyabona na? O, “Ngisho nesiwula angeke seduke ekhatsi kuko.”

⁵⁷ Labahlakaniphile ukugeja khashane, ngekuhlakanipha kwabo, bakhwasha kuYe, ngekutama kuMtfola ngekuhlakanipha. Manje, ningakukhohlwa loko. Loko kutotheyishwa, niyabona. Labahlakaniphile, ekuhlakanipheni kwabo, baya khashane kakhulu kutsi betame kuMtfola ngekuhlakanipha kwabo, bayaMgeja, niyabona. Kube bebangaba bakhulu ngalokwenele kutsi babelula ngalokwenele, bebangaMtfola. Uma umkhulu ngalokwenele kutfole lokwenele

lokulula! Niyakubona loko na? Futsi, niyati, loko—loko impela liCiniso.

⁵⁸ Ngike ngayongena kubantfu, emahhovisi abo, nakanjalonjalo, lebebangemadvodza sibili, lamakhulu, emakhosi, niyabona, nemakhosi lanemandla, bukhosi, futsi ngalokuvamile angemadvodza lamakhulu. Khona-ke, ngike ngangena etindzaweni lapho umfo anekuntjintja timphahla, mhlawumbe lomunye umshumayeli lobekafuna kuphikisana nami sikhashana, futsi wena—wena bewungacabanga kutsi umhlaba bewungeke uphatfwe ngaphandle kwakhe, niyabona. Naloko—loko nje kukhukhumuka enhloko, niyabona. Kodvwa, i—indvodza lenkhulu, indvodza lenkhulu ihlala phansi futsi itame kukwenta ucabange kutsi uyindvodza lenkhulu. Niyabona na? Niyabona, ingatitfoba.

⁵⁹ Futsi, niyabona, Nkulunkulu mkhulu kakhulu Ngangoba Angaze Atitfobe, indzawo, kutsi sidalwa lesingumunfts ngeke sadzilikela phansi site siyofika lapho, niyabona. Nguloko kuphela. Futsi kukwabo. . .

⁶⁰ Futsi batama kuMtfola. Manje bukani. Batama kuMtfola ngekutfumela bafana esikolweni, futsi atfole Ticu tebuCiko. Futsi—futsi batama kuKutfola ngeligama lesayensi yetenkholo ye—ye—ye—yeliBhayibheli. Futsi batama kuMtfola ngetinhlelo temfundvo, nangetinhlelo tenhlangano, nangekwenta tintfo tibe tinhle, futsi betama kutfola. Akekho lapho, nhlobo. Ulwa nemoya nje, nguloko kuphela. U—uyakhwasha kuKo.

⁶¹ Bebayoba bakhulu ngalokwenele kutsi—kutsi babelula ngalokwenele, bebayoMtfola kulowomkhakha, ngekubalula. Kodvwa kuphela nje uma uya ngasekuhlakanipheni, uyakhwasha kuYe.

⁶² Manje ake ngikutfole loko kute ningakugeji. Kuphela nje uma utama kutfola Nkulunkulu ngekuhlakanipha, njengoba kwakunjalo ensimini yase-Edeni, njengoba kwakunjalo ngetinsuku taMosi, njengoba kwakunjalo ngetinsuku ta—taNowa, njengoba kwakunjalo ngetinsuku taKhristu, ngetinsuku taJohane, ngetinsuku tebahostoli, nakulolusuku! Uma utama kuKucubungula, futsi utame kutfola Nkulunkulu ngekuhlakanipha, uyakhwasha kuYe ngaso sonkhe sikhatsi. Utama kuKucondza. Ayikho indlela yekukwenta. Kwemukele nje. Niyabona na? Kukholwe nje. Ungatami kuKucondza.

⁶³ Ngeke ngacondza kutsi kungani, kutsi, yebo-ke, incumbi yetintfo. Akusito tintfo letinengi lengiticondzako noma lengingaticondza. Ngeke ngacondza kutsi kuba kanjani kutsi lomfo losemusha lohleti lapha lodla kudla lokufanako lengingakudla, futsi—futsi, nangu, unenhloko legcwele tinwele, mine anginato. Angikucondzi. Bangitjela kutsi kwentiwa yi-khalsiyamu; futsi angikwati kugcina tingalo tami tijutjwe

ngalokwenele, futsi kungekho tinwele nhlobo kutsi ngitihhule. A—angikucondzi loko. Njengoba sisho lesidzala sitsi, ngi . . .

⁶⁴ Kungesiko nje kuntjintja indzawo, kubamcoka impela; kodvwa, Lumcoka impela, kodvwa ngisengakefiki kuloluPhawu kwamanje.

⁶⁵ Kutsi inkhomati lemnyama ingabudlla kanjani tjani lobuluhlata, kepha ikhiphe lubisi lolumhlophe, loluphehlwa kutsi lube ngubhotela lomtfubi! Impela ngi—ngingeke ngakuchaza loko, niyabona. Sizatfu, niyabona, lokunye kungumkhicito walolokunye. Nekutsi kwenta kanjani, ngingeke ngakuchaza.

⁶⁶ Ngingeke ngachaza kutsi ima kanjani iminduze lemibili, noma timbali letimbili, teluhlobo lolufanako, nalenye ibovu, nalenye imtfubi, nalenye insundvu, nalenye iluhlata-sasibhakabhaka. Angikucondzi. Lilanga lelifanako etikwato. Uvelaphi lombala na? Niyabona na? Ngi—ngingeke ngakuchaza, kodvwa noko ufanele ukwemukele.

⁶⁷ Ngifisa nje kwangatsi siyazi lomkhulu wetenkholo lotsite bekangangichazela kutsi lomhlaba uma kanjani emkhondweni. Ngifisa kwangatsi ngekwesayensi bewungangiphonsela ibhola emoyeni, igucuka, bese uyayiyekela yente umtungeleto wesibili, endzaweni lefanako. Bewungeke ukwente. Kepha noko loku kube ngekwesikhatsi ngalokuphelele bate bakhona kusho ngekufiphala kwelilanga emzuzwini, iminyaka lengemashumi lamabili kusukela manje. Labaneliwashi noma liwashi lelikhulu, noma nguwuphi umshini lomncane, loko nguloko kuphelela. Kepha noko ume lapho. Futsi, ke, utjekele emuva. Kube bewungake utsi kucondza kancanyana na? Ya. Utenta wena nje silima, kutama, niyabona.

⁶⁸ Ngako, niyabona, ungatami kutfola kuhlakanipha, kutsi ucondze. Kholwa nje loko Lakushoko. Futsi uma utfola kuba lula kakhulu, khona-ke ulapho-ke, utoLutfola. Manje, nginekubonga kakhulu ngaloko, kubonga kutsi Unjalo, Utente waba lula. Manje, siyatfola, sahluko se 6 nelivesi 9. Angicale manje.

*Nalapho selivule luphawu lwesihlanu, ngabona
ngaphansi kwe-altari imiphefumulo yalabo
lebebabulewe ngenca yelivi laNkulunkulu,
nangebufakazi . . . lebebawubambele:*

⁶⁹ Caphelani, akukhulunywa ngalesinye Silo, noma Sidalwa lesiphilako—lesiphilako, kulokumenyetelwa kwaloluPhawu lwesiHlanu. Manje khumbulani, besikhona, eluPhawini lweSine. Besikhona, eluPhawini lwekuCala, lwesiBili, lwesiTsatfu, nelweSine, kodvwa kute lesilapha. Niyabona na?

⁷⁰ Manje, uma nicaphela, asibuye sifundze nje, lolunye lwaletiMphawu. Asibuyele eluPhawini lweSine, niyabona. Nalelo livesi le 7.

Nalapho livula luphawu lwesine, ngeva liphimbo lesidalwa sesine litsi, Wota . . . ubone.

. . . uma se . . . livule luphawu lwesitsatfu, ngeva liphimbo lesi—lesidalwa sesitsatfu litsi, Wota ubone.

. . . lesidalwa sesibili . . . Wota . . . ubone.

. . . nelesidalwa sekucala litsi, Wota ubone.

⁷¹ Kodvwa-ke uma sifika eluPhawini lwesiHlanu, kute siDalwa. Manje caphelani nje.

Nalapho selivule luphawu lwesihlanu, ngabona ngaphansi kwe-altari . . .

⁷² Masinyane nje! Niyabona, akukho—akukho siDalwa lapho. NalesiDalwa simelele emandla. Siyakwati loko, niyabona. Akukho Sidalwa lesiphilako.

⁷³ Manje, lesinye saletotiDalwa, siyatfola, ekufundziseni le—le—lesambulo emabandleni, kutsi lesinye sato sasine . . . sasiyingwenyama; nalesinye—lesinye sasiyinkhabi; nalelesinye sasingumuntfu; nalelesinye sasilukhozi. Siyatfola, eminyakeni yelibandla, kutsi letotiDalwa letine, tichaza emandla lamane, sabutsana ngaseTentweni tebaPhostoli, ngendlela nje li—litabernakeli ehlane. Futsi niyakucondza, ngoba ngeke ngitsatse sikhatsi kungena kuko. Kutsi sakudvweba kanjani lapha, futsi sakhombisa kona kanye nje! Bebagadze Loku, liWundlu neLivi, kwenta Livi njengoba nje benta e—emphongolweni wesivumelwano eNdzaweni leNgcwele ehlane, nakanjalonjalo.

⁷⁴ Manje, site sakhombisa ngisho ngekwenzawo lenguyonayona, ngemibala yebuve baka-Israyeli, nange . . . Bangakhi labeva i—iminyaka yelibandla lesikhombisa na? Ngiyacabanga linengi liyivile, ihhafu, lababili kulabatsatfu benu. Caphelani, kutsi ngisho nemvelo yesiDalwa yayiyimbeji yesive impela, lokuyindlela leletine . . . tive letilishumi nakubili letibekwe ngayo, letine eluhlangotsini ngalunye, noma—noma tive letintsatfu eluhlangotsini ngalunye. NetiDalwa letine tiyahhlala futsi tagadza, letive leti, kuto tonkhe tindlela letine.

⁷⁵ Futsi, ngesikhatsi, sihambile sase sitfola lamaVangeli, futsi sikhombisa impela. Uma ungena emphongolweni, kwakukhona labagadze umphongolo, sivumelwano. Sase-ke siyatfola kutsi sivumelwano seliBandla lelisha, kumelelwa kwaLo emhlabeni, kwakunguMoya loyiNgcwele. INgati yayitfunyelwe yabuyiswa, kitsi, uMoya loNgcwele. NetiDalwa letine tatimelele, futsi njenge—ngetive letilishumi nakubili taka-Israyeli, lapho silindzile. Futsi sitfola timvelo tato, nekutsatsa leyomvelo lefanako nekuyiletsa kulelo nalelo lalawomaVangeli lamane, impela, yayingulefanako impela. Lesinye sakhuluma engwenyameni, lesinye enkhabineni, nalesinye . . . LamaVangeli lamane! Nako ke. LamaVangeli lamane kuvikela kwaMoya loyiNgcwele. Amen.

⁷⁶ Ngihlala njalo ngimangala...Kwahlala nami. Manje, loku sekuyiminyaka letsi ayibe sitfupha, ngiyacabanga, kusukela ngeva indvodza lenkhulu itsi lowo kwaku... “Tento tebaPhostoli kwakungumsebenti loluhlaka nje.” Ngikuvile kushiwo emahlandla lamanengi. Kodvwa kuva indvodza nesikhundla sayo, njengemshumayeli nanjengathishela, lobhale letinye tetincwadzi letidvumile bantfu labatifundza ndzawo tonkhe, nekutsi itsi Tento tebaPhostoli kwakungakafaneli empeleni kufundzisa liBandla!

⁷⁷ Kantsi, Tento tebaPhostoli ngiso kanye nje sisekelo saLo; hhayi umsebenti loluhlaka. Sisekelo! Ngoba, liBhayibheli liyasho kutsi si—si—si—sisekelo saNkulunkulu “sakhelwe etikweMfundziso yebaphostoli,” kunjalo, “Khristu, iNhloko, liTje lekusimisa indlu.”

⁷⁸ Futsi ngesikhatsi lomfo ema lapho futsi enta loko kuphawula, nga—nga—nga—ngavele nje... Inhlitiyo yami yavele yehluleka nje. Ngase ngiyacabanga, “Akumangalisi.” Yebo-ke, sengiyabona manje, etiMphawini. Kwakungakembulwa nje. Nguloko kuphela. Niyabona na?

⁷⁹ Ngako, kutsi, tatilapho, time lapho, kodvwa kwakukhona intfo letsite nje isho loko. Manje, caphelani, tiyagadza.

⁸⁰ Manje, ngesikhatsi sitfola Matewu 28:19, futsi sayehlisa leyontfo ngaMatewu, lokumelele ingwenyama. Futsi lokutako, ekhatsi lapho, sitfole impela kutsi kungani babhabhatisa eGameni laJesu Khristu. Futsi Bekalapho, eme lapho nalowomBhalo impela, kugadza lelitsemba lelingcwele lembhabhatiso, weliGama laJesu Khristu. Kulungile. Yebo-ke, sengiyaphuma eminyakeni yelibandla manje.

⁸¹ Caphelani. Kodvwa, lapha, uma sifika kuloluPhawu lwesiHlanu manje, kute—kute—kute umgibeli lophumako, futsi akukho siDalwa kuLumemetela. Johane nje... LiWundlu laLuvula, naJohane waLubona. Kwakungekho muntfu lapho kutsi atsi, “Manje wota, ubuke. Wota, ubone.” Caphelani, akukho mandla eSidalwa lesiphilako. Noma kukhona... .

⁸² Futsi eluPhawini lwesiTfupha, akukho siDalwa kuLumemetela. Futsi eluPhawini lwesiKhombisa, akukho siDalwa kuLumemetela. Akukho mandla kuLumemetela. Niyabona, kute lokwentako. E... Bukani. E... EmvakweluPhawu lweSine, akukho kumenyetelwa nganoma ngumaphi emandla esiDalwa, kusukela kulwesiHlanu, lwesiTfupha, noma luPhawu lwesiKhombisa, kute nhlobo.

⁸³ Manje caphelani. Ngiyakutsandza loku. Njengasetikhatsini temgibeli walamahhashi lamane, umgibeli (bunye) walamahhashi lamane lehlukene, kwakukhona siDalwa lesamemetela emandla. Ngaso sonkhe sikhatsi uma umgibeli acamalata kulelinye lihashi futsi aphumele kugibela, lolunye luhlobo lwesiDalwa luyaphuma futsi lwakumemetela, “Leyo

yimfihlakalo lenkhulu.” Niyabona na? “Nguleyo lemfihlakalo.” Ngani na? Simemetela imfihlakalo.

⁸⁴ Kungani singakabibikho lapha eluPhawini lwesiHlanu, kuLumemetela na? Naku ke, ngekwesambulo iNkhosi Jesu lenginike sona namuhla, niyabona, noma manje ekuseni, kusesekuseni kakhulu. Loko kutsi, kutsi, imfihlakalo yeminyaka lesikhombisa seyivele icedziwe, ngalesikhatsi lesi. Imfihlakalo yemphikukhristu seyembuliwe, ngalesikhatsi lesi. Umphikukhristu watsatsa kugibela kwakhe kwekugcina, futsi simtfole ehhashini lakhe lelimphofu, lihlanganise nemibala yakhe leminengi, futsi ugibela ate ayongena le ekulahlweni.

⁸⁵ Sikutfole emaCilongweni, nakanjalonjalo, uma sifundzisa loko. Bengitokuya kuko manje, kodvwa siyotsi ngu siphume esifundweni futsi. Futsi si—siyahamba . . . uyagibela . . .

⁸⁶ Kungalesosizatfu kungekho muntfu lapho. Manje, asinambangela lebhaliwe, sizatfu lesitsite sentfo letsite. Manje, niyakhumbula, kucala, ekucaleni, ngatsi kungeke kubekhona lutfo lolungenasizatfu. Niyalikhumbula lelitfonsi lelincane le inki na? Niyabona na? Manje nifanele nisitfole lesizatfu. Yeboke, kwakunesizatfu lesitsite bangadzingekanga babe nesiDalwa, noma emandla, kumemetela loluPhawu lwephulwa. Futsi nguNkulunkulu kuphela longembula kutsi kungani, nguloko kuphela, ngoba Lonkhe—lonkhe lulele kuYe.

⁸⁷ Kodvwa sizatfu sekutsi ALwembule, njengoba ngicondza, kutsi kungoba imfihlakalo yeNcwadzi yekuHlengwa, mayelana nekwembulwa kwemphikukhristu; futsi ngesikhatsi lesifanako, liBandla selihambile, naletintfo leti atenteki ngisho nasemnyakeni welibandla, nhlobo. Kunjalo. Ti—tikhashane nemnyaka welibandla. LiBandla seliHlwitfwe mbamba, kulesikhatsi. LiBandla lienyuka, esahlukweni se 4 seSambulo, futsi alibuyi lite Libuye neNkhosi yaLo, esahlukweni se 19. Kodvwa letiMphawu leti lapha tembula loko lobekukhona, kutsi kuyini, nekutsi kuyoba yini. Niyabona na? Futsi, manje, lokwakutoba ngemnyaka welibandla, kwembulwa nguletiMphawu leti. Futsi manje bukisisani kutsi Lutsatfwa yini.

⁸⁸ Le—letigaba letine temgibeli wakhe sembuliwe. Tigaba letine temphikukhristu, agibele, sembuliwe ngalesikhatsi lesi, ngako-ke abasadzingi kutsi babe basaba nako lokunye.

⁸⁹ Futsi kwakuneTidalwa letine letiphilako taNkulunkulu, kumemetela umgibeli lapho basagibela. TiDalwa letine tingemandla lamane. Manje, siyati kutsi siDalwa, ngekuhunyushwa kwemagama emifanekiso yeliBhayibheli, kusho “emandla.” Manje, asikutfole loko ngekusondzela. Letine tiDalwa, eBhayibhelini, kumelele emandla emkhatsini webantfu.

⁹⁰ Manje, uma sitfola, njengakuDanyela, ngesikhatsi abona sive lesitsite sivuka, bekungaba mhlawumbe libhele libamba lubhambo eluhlangotsini lwalo, ngemfanekiso. Wase ubona lamanye emandla avuka, imbuti. Yayimelele intfo letsite. Wase ubona lamanye emandla avuka, futsi—futsi kwakuyingwe inetinhloko letinengi kakhulu. Kwakumelele umbuso lotsite. Wase ubona lesinye sivuka, ingwenyama lenkhulu inematinyo, futsi—futsi yagcoba lokusele. Loko kwakumelele emandla lehlukile, ngako konkhe. Lomunye kwakungu—ngumbuso waNebukhadinezari; nalomunye, luhlobo lwe—lweliphupho. Danyela wabona umbono; Nebukhadinezari waphupha liphupho. Kodvwa Danyela walihumusha liphupho lakhe, futsi kwakuhambisana kahle nalombono.

⁹¹ Amen! Whuu! O! [UMnaketfu Branham ushaya tandla kanye—Umhl.] Uma nje wati kutsi kwentekeni! Kwentekeni ngaphambi kwekutsi sisuke lapha na? Niyacondza na? Ngani, emaphupho lacondzile lasitfupha efika ngco nembono. Amen. Niyabona na? Liphupho, lelihunyushiwe, lingumbono. Ngoba umuntfu mhlawumbe hhayi ngekutalwa ngekuva kancane kwekuhlala, uyaphaphama uma akubona, khona-ke Nkulunkulu uwelela kuloku kuva kancane bese ukhuluma naye. Lokukutsi, Wakwetsembisa loko, emaphusheni, ngetinsuku tekugcina, Uyovakashela bantfu, nasemibonweni futsi. Niyabona na?

⁹² Manje, umbono ungesikhatsi uphapheme nje, ume mpo kanjena, netintfo letitsite tiyembulwa. Futsi ume, ubatjele nje ngco ngako; ubone kutsi kwentekeni, nekutsi kutoba yini, nakanjalonjalo.

⁹³ Kodvwa, manje, liphupho lingesikhatsi ulele, nemizwa yakho lesihlanu ingasebenti, futsi u—usekuveni kwakho lokuncane. Undzawanatsite, ngoba, uma sewubuya, uyakhumbula lapho bewukadze ukhona, ukukhumbula imphilo yakho yonkhe. Niyabona na? Ngako, kukuva kwakho lokuncane. Manje-ke ngekweluhlelo, niyabona . . .

⁹⁴ NjengaCongressman Upshaw bekavame kutsi, “Ungeke waba yintfo longesiyo.” Futsi loko nje kutsi akube njalo, niyabona.

⁹⁵ Futsi, ke, uma utelwe ungumboni. Manje, uyabona, kwenta loko, labo bonembeza bobabili kutofanele babendzawonye ngco; hhayi munye *lapha* nemizwa lesihlanu, isebenta, lomunye ngephandle *lapha* uma ulele nemizwa lesihlanu ingasebenti. Kodvwa, niyabona, uma yomibili, uyatalwa, ndzawonye ngco, awuyi kuyolala. Usuka nje kulomunye uye kulomunye, ka—kanjalo. Awuyi kuyolala. Ayikho indzawo leyenele kutsi uyolala. Futsi ungeke watenta ube ngaleyondlela.

⁹⁶ Ngako, “Tiphiwo nekubita kumiselwa ngaphambili nguNkulunkulu.” Ti—titiphiwo taNkulunkulu nekubita, ngisho

“ngaphandle kwekuphendvuka,” liBhayibheli lasho. Niyabona na? Tagcotjwa ngaphambi kwekusekelwa kwemhlaba. Niyabona na?

⁹⁷ Manje, manje, sitfola kutsi le . . . Silo, saDanyela, sasichaza kutsi kwakungemandla avuka emkhatsini webantfu. Kulungile. Futsi—futsi imibono yaJohane lapha, futsi, yakhombisa kutsi kwakungemandla, tive tivuka. Njenge, United States ibonakala eSambulweni 13, njengeliwundlu. Bese-ke uma ufuna kwati, lokwehlukile . . .

Wena utsi, “Yebo-ke, loko, loko kukhuluma ngemandla esive.”

⁹⁸ Kumelele futsi emandla langewe, futsi, silo. Benikwati loko na?

⁹⁹ Caphelani Rebheka; ngesikhatsi—ngesikhatsi i—incek uya-Abrahama, Eliyeza . . . Ngesikhatsi efika kuyotfola Rebheka, lowesifazane . . . Wamgibelisa ekameleni, lona kanye nje lelikamela lalinatsisa emanti. Futsi wagibela lelikamela, kuhlangabetana nemyeni wakhe longabonwa. Yona kanye nje lentfo layinatsisa emanti, yaba ngiyo lentfo leyamyisa ekhaya lakhe lesikhatsi lesitako nemyeni.

¹⁰⁰ Futsi yintfo lefanako namuhla, niyabona. Yona kanye nje lentfo liBandla leliyinatfisa emanti, leyo yiMbewu, iMbewu yeLivi. Ngilo kanye nje leLivi leliba nguleliphilako futsi liyasitfwala siye kuMyeni wetfu longabonwa. Niyabona na? Niyabona na?

¹⁰¹ Futsi bukani kutsi kungulokuphelele kanjani. Isaka bekashiye likhaya, futsi bekaphumile asemasimini, akhashane nelikhaya lakubo, ngesikhatsi Rebheka ambona.

¹⁰² NeliBandla lihlangabeta Khristu emoyeni, bese-ke Uyalintsatsa uLibuyisela eKhaya, eKhaya laBabe, lapho tindlu tilungiswe khona. Isaka watsatsa Rebheka ngendlela lefanako.

¹⁰³ Futsi, caphelani, kwaba lutsandvo ekubonaneni kwekucala. O, hhe! Wavele wagijima nje kutsi amhlangabete.

¹⁰⁴ Futsi nguleyo indlela liBandla lelitohlangabetana khona naKhristu, emoyeni, futsi libe naYe inguna phakadze.

¹⁰⁵ Manje, emagama eliBhayibheli, letiDalwa leti tingemandla. Caphelani. Ngifuna, manje, ngifuna nicaphele.

¹⁰⁶ Develi bekanetakhe letine, atintjintja, tilo letinemibala, kutsi tiye embili. Bekanetilo takhe letine. Loko kwakungito tonkhe totintsatfu tato, tifakwe embaleni munye, futsi enta lelo linye lihhashi le—lelimphofu; lihhashi lelimhlophe, lihhashi lelibovu, lihhashi lelimnyama. Futsi sibonile, ngalinye lalawo kwakusigaba senkonzo yakhe, sigaba selibandla lasekucaleni lelalibumbeke ehlelweni, eNayisiya. Libandla lePhentekosti lasekucaleni, Moya loNgcwele latfululelwa etikwalo, leta lehla, latsatsa umoya wemphikukhristu, labumba inhlangano,

latala lamanye emadvodzakati enhlangano. Antjintja emandla akhe, katsatfu, futsi wawafaka kulinye, wase wenta lihhashi lelimphofu. Wase-ke unikwa ligama lelitsiwa Kufa, futsi waligibela wayongena eliPhakadzeni. Nje kucace ngako konkhe bha! Manje, manje caphelani, unikwa leli—lelihhashi, futsi uligibele.

Nkulunkulu, Nkulunkulu unalo, naye, njengato tonkhe tikhatsi . . .

¹⁰⁷ Manje bukisisani. Ngesikhatsi umphikukhristu abonakala, kucala, wabonakala akuphi na? Lihhashi lelimhlophe. Niyabona, ngani, amsulwa ngangoba angakhona, nje imfundziso ebandleni. Befafuna inhlanganyelo. Inhlanganyelo yakho inaKhristu. Kodvwa befafuna inhlanganyelo. Abakhonanga nje kuyimela, befafuna kutfolo . . .

¹⁰⁸ Yebo-ke, niyati, tigungu letincane letitovuka ebandleni. Nine, niyakwati, nine belusi. Niyabona na? Bona, njengoba batsi, “Tinyoni telusiba.” Kodvwa uma sitelwe kabusha, bazalwane, leso—leso akusiso simo sekutsatfwa, niyabona. Cha. Manje, si—si—si . . .

¹⁰⁹ Uma sibona intfo letsite leliphutsa kubazalwane betfu, asikhuleke nje futsi sikugcine embikwaNkulunkulu, futsi simtsandze lowomfo size simletse ngco eBukhoneni baNkulunkulu. Niyabona na? Nguleyo indlela, impela indlela yekuwenta.

¹¹⁰ Niyati, Jesu washo. “Kuyobakhona lukhula ekhatsi lapho,” ngoba Jesu watsi luyobakhona, “kodvwa ningalusiphuli; niyotsatsa kolo kanye nalo.” Niyabona, “Luyekeleni kanjalo nje.” Uyokwenta . . . Akube nguYe lowenta kwehlukhanisa uma kufika sikhatsi. Niyabona na? Kuyekeleni konkhe kukhule kanyekanye.

¹¹¹ Caphelani, lapho silo siphuma, umphikukhristu waphuma agibele silo, emandla akhe.

¹¹² O, ngiyakutsandza loku! Ngicala nje kutivela ngigwala lukholo khona manje, niyabona, mhlawumbe kuvuselelwa emandla. Caphelani, ngesikhatsi umphikukhristu . . . O, leto—letotambulo, eBukhoneni balelobhola leMlilo lilenga lapho ekamelweni! Kuze . . . O, mnaketfu! Naloku nje ngiWubonile, kusukela ngisengumntfwana, sonkhe sikhatsi Nawufika edvute nami, Uyangetfusa. Ucishe impela ungifake esimeni sekuculeka. AwuWejwayeli nhlobo; ungeke. Ungeweke kakhulu.

¹¹³ Caphelani, njengoba umphikukhristu aphuma (letine) etilweni takhe tenkonzo, lapho, Nkulunkulu watfumela siDalwa kulwa naso. Niyabona na? Manje bukisisani. Ngako-ke, ngaso sonkhe sikhatsi (silo sagibela) ehhashini lakhe, umphikukhristu wagibela ehhashini lakhe, esilweni sakhe, kumemetela inkonzo yakhe; Nkulunkulu watfumela siDalwa saKhe, naye, futsi BekakuLeso, kumemetela kulwa kwaKhe naso.

114 Manje, umBhalo utsi, “Uma sitsa sita njengemfula lokhahlametako, Moya waNkulunkulu uyophakamisa lizinga kumelana naso.”

115 Futsi ngako ngesikhatsi sitsa siphuma njengemphikukhristu; Nkulunkulu watfumela luhlobo lolutsite lwemandla kudibana naso. Futsi ngesikhatsi ba . . .

116 Waphuma futsi, njengemgibeli welihhashi lelibovu, lomunye umbala, lamanye emandla, lenye inkonzo; Nkulunkulu watfuma lomunye emvakwakhe, kulwa nawo, kubamba liBandla laKhe.

117 Watfumela lesitsatfu; waphindza, Nkulunkulu watfumela laKhe, siDalwa sesitsatfu siyafika futsi siyakumemetela.

118 Watfumela lesine; Nkulunkulu watfumela laKhe lesine. wase-ke umphikukhristu uyaphela, neminyaka yelibandla yaphela, nayo, ngalesosikhatsi. Bukisisani. Manje, o, loku kuhle sibili!

119 Manje, siyabona kutsi develi uyantjintja, tilo letine—letine, kwakuchaza kutsi mandla mani letatembulwa kuwo . . . noma mandla mani lawembula eveni, nekutsi aphelela kanjani kuleli lelimphofu, lihhashi “lelikufa”.

120 Manje asesibuke emandla aNkulunkulu, aletiDalwa leti, kulwa nawo.

121 SiDalwa sekucala saNkulunkulu, Laphuma kuyohlangabetana nemphikukhristu ngaso, umoya wemphikukhristu uma nje usekufundziseni kwakhe. Manje khumbulani, ngesikhatsi umphikukhristu kucala agibela, bekasenkonzweni yekufundzisa. Umphikukhristu wagibela, kucala, enkonzweni yekufundzisa. Manje bukisisani lowo lowaya kuhlangabetana naye: ingwenyama, iNgwenyama yesive sakaJuda, lokuLivi. Ngesikhatsi kuphuma kufundzisa kwakhe kwemanga, Livi leliciniso laya kuhlangabetana naye.

122 Kungalesosizatfu saba na-Ireneus, naPolycarp, na—na—na—nalabobafo, Martin loNgcwele.

123 Ngesikhatsi lowomphikukhristu agibeke nekufundzisa kwakhe kwemanga; Nkulunkulu watfumela kuFundzisa kwaKhe, Livi, iNgwenyama yesive sakaJuda, lokuLivi libonakaliswa kuMoya loyiNgcwele. NaMoya loyiNgcwele, lapho, kutsi Atibonakalise yena lucobo, lokuLivi!

124 Kungalesosizatfu liBandla lasekucaleni lalinekuphilisa, nemimangaliso, nemibono, nemandla, kungoba kwakuLivi leliphilako, esimeni seNgwenyama yesive sakaJuda, ligibele liphumela kuyolwa naloko. Amen! Manje nikutfolile na? Utfumela emandla akhe, umphikukhristu; Nkulunkulu utfumela aKhe, Livi. Umphikukhristu, kufundzisa kwemanga; kuFundzisa lokucinisile kwaphuma nawo, kulwa nawo! Manje, lelo kwakulekucala. Manje, leli kwakuliBandla lekucala, lebaphostoli, lelaya kuyohlangabetana naye.

125 Manje, silo sesibili umphikukhristu lasitfumela, sasisilo lesibovu, lesasito...lalasigibela, sasitosusa kuthula (futsi) emhlabeni, ne—nemphi.

126 Manje, lesesibili lesaya kuyokulwa naye, kwakusiDalwa senkhabi. Inkhabi ichaza kusebenta ngekukhandleka, siDalwa semhlatjelo.

127 Futsi manje kube besingema nje umzuzu nje. Ase ngitsi, ya, ake ngitsi, kute nje niciniseke kubona loku manje. Manje, lolo nguloluhlobo lolungahle lutsi kuba yindida lencane kini. Kodvwa ake siletse iThiyathira ngalapha. Bukisisani futsi nibone kutsi akusilo yini liBandla le—le—lelisebenta ngekukhandleka, niyabona.

Nakuyo ingelosi yelibandla laseThiyathira bhala kutsi; Naku lekushoko iNdvodzana yaNkulunkulu, leyo emehlo ayo anjengemalangabi emlilo, netinyawo tayo tifana nelitfusi lelikhatimulako itsi;

Ngiyayati imisebenti yakho, . . .

128 Niyabona, kuba yimisebenti konkhe manje, niyabona, ngoba nguye lobekagibele naye.

. . . nelutsandvo lwakho, nekukhonta, (niyabona, konkhe nje ku. . .) nekukholwa, ne. . . kubeketela, nemisebenti yakho (futsi, kabili, “imisebenti yakho”), neyekugcina minengi kuneyekucala.

129 Niyabona, loko kukhombisa loko, umNyaka waseThiyathira, emvakwekuba umphikukhristu sekatintile futsi ungena emNyakeni waseThiyathira, liBandla lelincane lalingasakhoni kwenta lutfo ngaphandle nje—nje kalula kusebenta ngekukhandleka.

130 Nalenywe intfo, inkhabi lengiyo, futsi, siDalwa semnikelo. Niyabona na? Banikela ngetimphilo tabo ngekukhululeka nje njengoba bebanganinikela, ngeminyaka yetikhatsi tebumnyama, iminyaka leyinkhulungwane lapho buKhatolika bulawula khona umhlaba. Futsi bebavele bangene nje ngco, yebo noma cha. Bebanganandzaba nekufa. Uma kwakukufa, loko kulungile. Bahamba futsi bafa, nomakanjani. Ngani na? Wona kanye nje uMoya wemnyaka!

131 Kungalesosizatfu bona, kungalesosizatfu Irenaeus, kungalesosizatfu Polycarp, Johane, Pawula, lawomadvodza lamakhulu nalanemandla ngephandle lapho, alwa naleyontfo!

132 Pawula wakubona. Watsi, “Ngiyati, kutsi emvakwekuhamba kwami, kutsi timphisi titongena emkhatsini wenu, bazalwane, tifundzisa tintfo letiphendvuketelwe, futsi kutonidedisa.” Bukani kuloko kuhlaha emehlo, lomncane, umphostoli lomdzala eme lapho, umhlane wakhe ushayiwe ugwele imivimba, emehlo akhe bekakhala emanti. Kodvwa bekakhona kubona khashane kunekwabo. . . lesosibuko lesandzisako

sikudlala ngephandle ngaleya, kutsi bangakhoni kubona iminyaka yekukhanya letigidzi letilikhulu nemashumi lamabili yenzawo yekukhanya. Bekakhona kubona ate ayotsi ngci eliPhakadzeni. Nango ke lapho. Futsi wakubiketela futsi washo kutsi nguloko lokuyokwenteka. Futsi washo, futsi, wachubeka wehlela kulomunye umnyaka lotako. Manje caphelani, bekalapho.

¹³³ Ngekuhambisana, emvakwakhe, Johane loNgcwele waphila kadze kwendlula bonkhe. Futsi ngesikhatsi Johane loNgcwele atama kutsatsa tonkhe tiNcwadzi letingcwele, agcotjwe nguMoya loNgcwele, futsi watihlanganisa ndzawonye futsi wenta liBhayibheli, umbuso wemaRoma wambamba wase umbeka esiChingini Phatmose. Bekangephandle lapho esiChingini Phatmose ngenca yeLivi laNkulunkulu. Polycarp bekamsita kulihumusha.

¹³⁴ Ngafundza, ngalelelinye lilanga, incwadzi Mariya cobolwakhe layibhalela Polycarp. Futsi atsetsisa... angamtsetsisi. Kodvwa amncoma ngekuba yindvodza lelichawe leyayikhona kufundzisa nekwemukela kufundzisa kwaJesu Khristu, Lobekatelwe nguye, avela kuNkulunkulu. Inothi yaMariya lucobo lebekayibhalele Polycarp.

¹³⁵ Polycarp wanikelwa emabhubesini, niyati. Cha, washiswa. Sa—sasesendlule kakhulu sikhatsi kubo kutsi bakhulule libhubesi enkhundleni lenkhulu, futsi ngako badzilita likamelo lekugezela, indlu lendzala yekugezela lapho, base bamfaka e—e—enkhundleni lenkhulu base—base bayamshisa.

¹³⁶ Futsi asendleleni yakhe, eta ehla, bekahamba inhloko yakhe ibheke phansi. Indvuna yelikhulu lengumRoma yatsi, “Sewulikehla, futsi uhlonishwa kahle. Awuyiphiki ngani leyontfo na?”

¹³⁷ Bekasolo abuka ngaseZulwini. NeliPhimbo lakhuluma livela ndzawanatsite. Abacondzanga kutsi kuphi. Latsi, “Polycarp, ungesabi. Nginawe.” Uh-huh. Ngani na? Bekeme naleloLivi.

¹³⁸ Futsi ngesikhatsi bacala kulakanyisa tinkhuni etikwakhe, kutsi bamshise, kwakukhona umculo waseZulwini lowehla. Ne—netingoma tesive letivela kuletinye tetiNgelosi ndzawanatsite tihlabela liculo. Akazange ate acwabite ngisho nangeliso kumhleki lohhalatisako.

¹³⁹ Leyo madvodza lalichawe. Leyo madvodza langema. Labafela-lukholo kusukela phansi eminyakeni, lapho, bahlupheka kamatima. Kodvwa bebayini na? Bebangaphansi kwekuphefumulelwa, Moya waNkulunkulu, emandla. Ngi . . .

¹⁴⁰ Ningakukhohlwa loku, bandla. Nani bazalwane, etheyiphini, ngifuna nikuhlale loku. Emadvodza be kangayenta kanjani noma yini lenye intfo ngaphandle kwemandla aNkulunkulu lebekakadze akhululiwe kuwo na? Ngitobeka lelibhokisi etulu lapha, kumelela loko. Uma Nkulunkulu

atfumela uMoya lotsite emkhatsini wawo, nguleyontfo kuphela lebekangasebenta ngayo, nguMoya losebenta emkhatsini wawo. Manje sitofakaza kini, ngemlandvo weliBandla, nangeku—kuvulwa kwetiMphawu, nemandla lakhululwako; futsi bukisisani, impela, liBandla lasabela e—elugcobeni, futsi akukho lokunye lebekangakwenta.

141 Manje, kwekucala kwakunguleyo ngwenyama leyabhodla, lelo lelimsulwa, Livi lelimsulwa nalutfo.

142 Esibili, eThiyathira, kwakuyinkhabi. Futsi Kwaku—kutfwaliswa umtfwalo...siDalwa semtfwalo. Ngiyacolisa. Kantsi futsi SasisiDalwa semhlatjelo. Futsi lelo kwakungesilo yini impela lelimphofu, liBandla lelincane na? IRoma yayitinte lapho, kuya eminyakeni leyinkhulungwane yeminyaka yetikhatsi tebumnyama, nanoma yini leyingatisho kutsi yelibandla laseRoma yayibulawa masinyane. Futsi bebefanele basebente ngekhukhandleka, besuka endzaweni baya endzaweni.

143 Nine maMason, ngitoninakisa. Niyalukhumbula luphawu lwesiphambano na? Manje ni—niyati kutsi ngikhuluma ngani.

144 Manje caphelani. Manje, uma ni—uma nicaphela, loko kwakuphetse futsi kulondvolota leloBhayibheli. Niyabona na? Futsi bebefanele batikhandle ekhatsi kulomunye nalomunye. Nako laph'ukhona, inkhabi. Futsi ngesikhatsi kufika sikhatsi...Sikufundzile itolo ebusuku. Niyabona, ngesikhatsi intfo iphuma, nemhlatjelo ufika, futsi bebefanele bahambe.

Watsi, “Ningoni iwayini nemaFutsa.”

145 Bentani na? Bahamba ngekuvuma benyukela lapho futsi bafa. Bebangandzaba, ngoba Moya weliBandla ngalolosuku wawukutinikela, usebenta ngekukhandleka. Futsi bebanyuka ngalokukhulu nje kukhululeka lebebangaba nako, bagcotjwe ngaMoya waNkulunkulu weliciniso walowomnyaka, futsi bafa njengemachawe, umhlatjelo; tinkhulungwane letiphindvwe katinkhulungwane, tigidzi letingemashumi lasitfupha nesiphohlongo tabo kulokucoshwe phansi.

146 Inkhabi, umhlatjelo! O, hhe! Niyakucondza na? [Libandla litsi, “Amen”—Umhl.] Okheyi. Kulungile. Manje, umhlatjelo, wawungasebenta ngekukhandleka kuphela kulowomnyaka, kulwa nemphekiswano lenkhulu kuleyominyaka leyinkhulungwane.

147 Manje, silo sesitsatfu lesaphuma sivela kudeveli, kwakungulelihashi lelimnyama. Niyabona na?

148 Manje, siDalwa sesitsatfu lesaphuma, emandla lavela kuNkulunkulu, kulwa naye, kulwa nemandla alelihashi lelimnyama; kwakungumuntfu, kubanemasu, kukhalipha, ngekuhlakanipha kwaNkulunkulu. Niyati, umuntfu ungulokhaliphe kakhulu, kunanoma ngutiphi tetilo. Niyabona

na? Ukhaliphe kakhulu, ngoba angamcinela, ikakhulu impela. Unemasu, uhlakaniphe kwebucili. Niyabona na? Futsi u . . .

149 Lo—lomnyaka, kusukela emnyakeni wesikhatsi sebumnyama, manje bavela emnyakeni wesikhatsi sebumnyama; manje, ngakulolu lolunye luhlangotsi, ngesikhatsi lelihhashi lelimnyama laligibele, ngesikhatsi babhadalisa ngemihlatjelo yabo—yabo—yabo—yabo nayo yonkhe intfo labayentile. Nemali nje yayi. . . O, niyati kutsi kwakukanjani.

150 Manje, intfo lelandzelako yaphuma, kulwa naloko, kwakusiDalwa lesinebuso bemuntfu; lokhaliphile, lofundzile, lohlakaniphe kwebucili, lokahle, logcotjwe ngalowoMoya walolosuku. Niyakucaphela na? Manje, waya kuyolwa naye, nemasu ekuhlakanipha kwaNkulunkulu bunaye. Lowo kwakungumnyaka wengucuko, Martin Luther, John Wesley, nakanjalonjalo. Niyabona, kwakuyingucuko. Zwingli, futsi, o, labatsi bonkhe, Knox, Calvin, nabo bonkhe labatsi, niyabona, baphuma. Kwakuba nemasu. Futsi manje, bukisisani, impela kusukela emnyakeni wesikhatsi sebumnyama, kusukela engucukweni, ngalendlela, bukisisani, kwakukuhlakanipha kwebucili bemuntfu.

151 Uma benitotsi kuvula emafasitelo enu kancanyana nje! Ngikholwa kutsi bantfu batsi kutfolo kufutfumala lokuncane, ya, mhlawumbe, ekhatsi lapho. Uma nje benitokwehlisa emafasitelo kancanyana nje! Ngoba, ngiyati, uma mine ngime lapha ngishumayela, ngiva kushisa, ngiyati niphoccelelekile kutsi nitfole kushisa, khona lapho.

152 Yebo-ke, caphelani, kwakukuhlakanipha kwebucili bemuntfu. Manje, niyacondza na?

153 Lesosilo sesitsatfu Sathane lasitfumelako, uba ngulohlakaniphe kwebucili, naye. Bukisisani, “Sikali sakolo ngapeni. Tikali letintsatfu tebhali ngapeni.” Niyabona na? O, hhe! Niyabona na? Licebo lekuenta imali, kuhlakanipha kwebucili, kutfolo ligolide lemhlaba, nemcebo, wangeniswa kuko. Loko impela kukwekugcwalisa. Nguloko lokucala kubhadaliswa kwemikhuleko. Neku. . . Wenta indzawo letsiwa kuhlantwa kwalabafile etonweni, futsi bakhulekela kutsi kukhishwe bokhokho babo. Futsi, o, wawufanele unikele ngetintfo longumnikati wato nayoyonkhe intfo, impahla yakho. Libandla, futsi kwakunguhulumende, kwakufana, nelibandla lidle impahla yakho.

154 Futsi aniboni yini, labanye balabavangeli laba, kulolusuku, usenalo lologcobo lolufanako etikwabo na? Benta bantfu labadzala banikele ngetimpenisheni tabo, futsi banikela ngemakhaya abo lababanikati bawo etintfweni letitsite. Ngani, mnaketfu, a—angifuni kungena kuloko, niyabona. Kodvwa manje ngitohlala ngco naloku; ngibuka emuva kubona kutsi ngiyaphi. Manje caphelani, lawomadvodza, loko kukuwo. Loko

kukuwo. Loko—loko—loko akukuphatselani ngalutfo nami. Ngibopheleleke kuLoku lapha.

¹⁵⁵ Manje caphelani, le—lesiDalwa sita kutolwa naso, manje, kwakungumuntu. Futsi sonkhe siyati kutsi lesiDalwa lesi, semuntu, lamandla emuntu, ebuhlakaniphini bakhe, wacondza kutsi sinkhwa i-kosha Martin Luther bekanaso esandleni sakhe, ngesikhatsi acanca letotitebhisi. . .

¹⁵⁶ Batsi, “*Lena* yiNgati yaJesu Khristu. *Lona* ngumtimba waJesu Khristu.”

¹⁵⁷ NaLuther wasilahla phansi, wase utsi, “Sinkhwa nelwayini. Akusiwo umtimba waKhristu; ngoba, wawukadze uphakanyisiwe, futsi uhleti ngesekudla saNkulunkulu, wenta kuncusela.” Niyabona, kuhlakanipha; niyabona, umuntu.

¹⁵⁸ Futsi ngesikhatsi John Wesley efika naye, emvakwekuba Zwingli angenile, naCalvin.

¹⁵⁹ Futsi befikisa libandla endzaweni, ekuphepheni, baze bangabe basafuna letinye letinengi timvuselelo. “Nomangabe yini letobakhona itobakhona.” Kwakunguloko kuphela. Futsi bavele baphila nje nomangutiphi tinhlobo tekuphila. Libandla lemaLuthela lishwileke kakhulu, nelibandla laseSheshi! O, hhe! Lonkhe live liba ngulelonakele, njengoba linjalo nje manje. Emabandla bekaishwilekile. Ngesikhatsi iNkhosi Henry we—we VIII, futsi uta eNgilandi, futsi emvakwaMariya lonengati, nato tonkhe letintfo leti tenteka. Futsi, ke, libandla laligcwele kakhulu ludlame nenkhohlakalo. Labanengi batisho buKhristu, futsi bahlala nefafati labane noma labasihlanu, noma benta nomayini lebebefuna kuyenta, futsi bachubeka, nemanyala.

¹⁶⁰ John Wesley, adadisha umBhalo, aWubukisisa, kwembulwa kuye kutsi iNgati yaJesu Khristu ingewelisa likholwa. Futsi ni. . . anikafaneli. . . Ngako-ke wase wentani ke? Uphuma kulenye ingucuko. Wasindzisa umhlaba ngelusuku lwakhe, njengoba kwenta Luther. Niyabona na? Kwakuyini na? Lowomuntu, emandla esiDalwa, aphuma.

¹⁶¹ Anika umuntu kuhlakanipha, kwekucondza, leyontfo iliphutsa. “Leyo akusiyo iNgati yaJesu Khristu. Lowo akusiwo u—umtimba waJesu Khristu. Loko kumelele umtimba.” Niyabona na?

¹⁶² Loko kusasolo kukuphikisana lokukhulu emkhatsini weKhatolika nePhrothestane manje. Nguleyontfo kuphela longeke wayihlanganisa ndzawonye khona manje. Yonkhe lenye intfo, bangahlanganyela ndzawonye kuyo, kodvwa loko; leti kuleyomikhandlu labanayo. Caphelani manje. Kodvwa, loku, kodvwa a—abakhonanga kuba nalawomasu emuntu ndzawonye kuloko. [UMnaketfu Branham ushaya etikwepulpiti katsatfu—Umhl.] Niyabona na?

163 Munye, “YiNgati, futsi,” utsi, “yiNgati sibili; kutsi umphristi unemandla ekuntjintja lesinkhwa lesi sibe ngumtimba waKhristu sibili.” Linguloko-ke lelitabernakeli lelincane, e—ebandleni, niyati. Kungalesosizatfu benta tibonakaliso nanoma nguluphi luhlobo lolunikelwa lihedeni lapho basendlula, niyati, futsi bakhotsama bona lucobo, futsi batsi chwa tigcoko tabo, nakanjalonjalo. Loko akukho esakhiweni; kukulesosinkhwa i-kosha lesise—setabernakeli. Futsi caphelani kutsi Sathane wakudvonsa kanjani loko ngekuhlakanipha kwebucili!

164 Kodvwa, niyabona, ngalesosikhatsi, etikwebuntfu bemuntfu, niyabona, Nkulunkulu ufaka uMoya wekuhlakanipha etikwemuntfu, kucondza kutsi loko kuliphutsa. Manje, loko kwakukulwa nesilo sesitsatfu, leso lesasente libandla lonakala kakhulu, lesasiligibele, kutsi kwakukubi kakhulu. Baguculi, base bentani ke, bona emnyakeni wengucuko na? Baletsa liBandla, lisuka emigubheni yalo yebuhedeni yetithico, babuyela kuNkulunkulu futsi. Niyabona na? Saphumela loko-ke siDalwa, loko kuhlakanipha kwemuntfu, umgibeli, kwenta loku.

165 Manje, kodvwa, fundzani manje livesi le 3 ne...noma, Sambulo 3:2, umzuzu nje. Manje, nginako kumakwe phansi lapha ngesizatfu lesitsite. Manje loku yi, kuyangena manje, umnyaka wemaLuthela, emnyakeni webaguculi, beSambulo 3:2.

166 Labakwenta, bahlela. Watsi nje Luther angatfoli libandla lakhe selicalile, balihlela. Kulungile, intfo lefanako naleyentiwa nguWesley. Intfo lefanako naleyentiwa yiPhentekhosti, impela, balihlela. Futsi bentani na? Batsatsa lenchubo lefanako labaphuma kuyo. Niyabona na?

167 Manje bukisisani loku, Sambulo, tikhuluma ngalelibandla laseSardesi. “Kuyo ingelosi yelibandla,” livesi le 1, kusobala. Niyabona na? Kulungile.

Caphelisisa, futsi ucinise letintfo letisele,

168 Loko kutsi, “LeLivi lenilifundzisiwe,” niyatibona, “letintfo letisele.”

... lesetilungele kufa: . . .

169 Sewulungele-ke ngco kucala emuva enhlanganweni njengelibandla laseKhatolika nje laphuma kulo. Niyabona na?

...ngoba Angikatfoli imisebenti yakho iphelele phambi kwaNkulunkulu.

170 Uya lapho-ke. Nayo i...Nango ahamba, abuyela emuva ngco futsi. Aniboni kutsi kungani tinchubo tetinhlango iliphutsa na? Ngubani lowayicala na? Ngabe nguNkulunkulu na? Ngabe baphostoli na? Yentiwa libandla leRoma leyiKhatolika. Manje akutsi nje nomangumuphi somlandvo asho lokwehlukile. Akukho lapho. Bona, batsi balibandla lelingumake, futsi bangilo. Kodvwa bayayihlela lentfo, futsi babeka inchubo, nenhloko yemuntfu ikuyo. Futsi asikatsatsi umuntfu munye,

njengoba benta; sitsatsa wonkhe umkhandlu wemadvodza, siwahlanganise ndzawonye, bese-ke nibanekudideka mbamba. Kunjalo. Ungakwenta kanjani umkhandlu, empeleni?

¹⁷¹ Kufana nje nekutsi, sicabanga kutsi intsandvo yelinengi ilungile. Ngicabanga kutsi ilungile, nami, kodvwa ayiyuze isebente kahle. Ingeke. Nalesicuku saboRicky khona ngalapha kuyiphatsa, utoyilungisa kanjani eveni na? Ungeke. Caphelani, intfo sibili yayiyinkhosi lemesabako nkulunkulu.

¹⁷² Caphelani lesiDalwa, lesiDalwa sesitsatfu, manje, kwakukuba nemasu kwemuntfu. Futsi bekamelele labaguculi labaphuma.

¹⁷³ Kusukela esithicweni, sekutsatsa, utsi, “*Lesi sinkhwa.*” [UMnaketfu Branham ushaya tandla kane—Umhl.] “*Leli liwayini.*” [UMnaketfu Branham ushaya tandla kabili.] Niyabona, umphikukhristu usasolo analokutsite lokufanekisa buKhristu. Utofanele, ngoba u “melene,” niyabona. Bese-ke, uma atomelana nentfo letsite . . .

¹⁷⁴ Manje, uma efika, atsi, “O, nginguBhuda.” Yebo-ke, loko akunalutfo. Bonkhe bayakwenta. Lelo lihedeni nje, kwekucala.

¹⁷⁵ Kodvwa umphikukhristu unemasu. Unato tonkhe tinhlobo tetintfo lemelele buKhristu lapho. Kuphela, unako kuphambukele ngakulolunye luhlangotsi, intfo letsite lemeleni neMfundziso yasekucaleni yaBo. Niyabona, nguloko lokumenta umphikukhristu. Niyabona na?

¹⁷⁶ Ngako, labaguculi, ngesikhatsi lesiDalwa siphuma ngesimo se—semuntfu, kulwa naloko!

¹⁷⁷ Manje, ningakukhohlwa loku, klasi! Ningakukhohlwa! [UMnaketfu Branham uogota etikwepulpiti kane—Umhl.] Niyabona na? Kukhumbuleni, tonkhe tinsuku tekuphila kwenu! Niyabona na? LetiDalwa leti ticinisile. Ngu ISHO KANJE INKHOSI. Niyabona na?

Caphelani, kukhonta tithico baletsa i . . .

¹⁷⁸ SiDalwa lesingumuntfu saphuma nemandla aNkulunkulu, ngekuhlakanipha Nkulunkulu lamnika kona, wase uletsa liBandla alisusa ekukhonteni tithico, babuyela kuNkulunkulu. Kodvwa e . . .

¹⁷⁹ Siyatfola, kulowomnyaka welibandla lofanako, ngesikhatsi bacala kwenta kuhlela, kwenta intfo lefanako labayenta ekucaleni, lokwentiwa yiRoma, manje litokwenta emadvodzakati kulelobandla. Futsi litsini ke?

¹⁸⁰ Latsi, “Manje ngekutsi u . . . Angikakutfoli uphelele. Futsi ufanele ucinise lawomandla lamancane losasele nawo.” Manje Mlaleleni abacwayisa, eSambulweni futsi, 3:3. Asitfole . . . Yebo-ke, ngikholwa kutsi ngikutfolile, emizuzwini lembalwa nje leyendlulile.

Ngako-ke khumbula kutsi wemukele futsi weva kanjani, futsi bamba ucine, futsi uphendvuke.

181 Nje, ngalamany'emagama, "Khumbula kutsi uphuma ekonakaleni lokunjengaloko." Niyabona na? Futsi bukani lapha.

. . . Ngako-ke uma ungeke ulindze, Ngitawufika lapho kuwe njengelisela, (uh-huh), futsi uyokwati. . . futsi wena awuyuze ulati li-awa leNgiyokuta ngalo kuwe.

182 Kwehle njalo, Utolususa lutsi lwesibane, niyabona. Ngako, nguloko-ke. Kuyini na? KuKhanya kweliBandla.

183 Futsi lacondza ngco enchubeni lefanako yenhlangano yebumnyama bebuhedeni leliphuma kuyo, futsi lisahleli lapho nanamuhla, nembangfu labanhlitiyo-tetsembekile bacabanga kutsi lelo liCiniso, ngalokufanako nje njengoba emaKhatolika anjalo. NemaPhrothestane ahleka iKhatolika; kantsi, sitfupha kumunye, nehhafu yedazini yalolomunye, impela, ngekweLivi. Kuhlakanipha kwemuntfu!

184 Manje caphelani. O, ngikutsandza kanjani nje Loku! Mlaleleni manje abacwayisa. Manje, manje si. . . Niyavumelana ngalokuphelele, nonkhe na? Manje, uma ningavumelani, ngibhaleleni umbuto. Loko, letotiDalwa tikhonjwa impela emnyakeni ngamunye, njengoba liBhayibheli litikhombile lapha. Nguloko impela letikwente lapho. Umlandvo uyakhombisa kutsi tenteni. Sibuka khona lapha futsi sibone kutsi tenteni.

185 Futsi lapha, letotiDalwa, a—a—angikaze ngikwati loko phambilini. Bengihleti lapho nje. Bengikubona nje kwenyukela lapho, ngalokufanako nje njengoba ningibuka. Niyabona na? Futsi kutofanele kube ngulokucinisile, ngoba kukhona lapha neliBhayibheli. Ngako nitoyenta kanjani nomayini lenye intfo ngaphandle kwekusho kutsi kucinisile na? Caphelani.

186 Manje, siDalwa sesine, lesatfunyelwa kulwa nemphikukhristu, kulesiDalwa lesi sekugcina. Senilungele na? [Libandla litsi, "Amen."—Umhl.] SiDalwa sekugcina lesatfunyelwa, noma emandla ekugcina kulwa nemphikukhristu lobekamelene nekuFundzisa kwaNkulunkulu, umphikukhristu, sasilukhozi. Niyabona na? SiDalwa sesine lesiphilako sasilukhozi. Manje, dadishani iminyaka nje, dadishani imiBhalo. Lukhozi! Futsi eBhayibhelini, umnyaka wekugcina wawungumnyaka welukhozi. NaNkulunkulu ufanisa lukhozi nebaprofethi baKhe. Niyabona na? Ku. . . Manje bukisisani. Umnyaka wekugcina, umnyaka welukhozi, u—umembuli weLivi leliciniso. Niyabona na?

187 Ngaphambi kwekutsi Nkulunkulu angene emnyakatweni, njengoba Enta emihleni yaNowa, Watfumela lukhozi. Ngesikhatsi Aletsa Israyeli, nemphi yaFaro yase ilungele kuhamba, Watfumela lukhozi. Ngaso sonkhe sikhatsi, Utfumela lukhozi ekugcineni, ekupheleni kwawo.

188 Futsi lapha Utfumela lukhozi, futsi. Loko kuhambisana ncamashi neLivi. Ngako ungakwenta kanjani kube ngulenywe intfo na? Utfumela lukhozi, (ngani na?) umembuli weliCiniso lebelisololehla wonkhe umnyaka.

189 Ngako bekungenteka kanjani eveni kutsi i—inkhabi, noma u—noma umuntfu, noma ngabe ngusiphi siDalwa lesasigibele, kwakungake kute kwembulwe kanjani kute kufike lukhozi na? Tatinendzawo yato; tatimesaba Nkulunkulu, tiDalwa letitfunyiwe, ngalokufanako nje njengoba noma ngubani lomunye bekanjalo.

190 Ingwenyama, leso kwakusasekucaleni. Ngulapho umphikukhristu enyuka khona u—kulwa.

191 Wase-ke uvusa lamanye emandla-ke; Watfumela emandla kuhlangubetana nawo.

192 Wase-ke uvusa lamanye emandla-ke; Watfumela lamanye emandla kudibana nawo.

193 Kwase-ke emandleni ekugcina, Wehlisa lukhozi, “Kubuyisela bantfwana babuyele ekuKholweni kwasekucaleni futsi, kuboyise.” Umnyaka welukhozi! Ngako-ke, niyacaphela, akusekho tiDalwa. Nguloko kuphela kwako. Loko kuphela. Manje, kube beningatsatsa manje Sambulo 10:1, 7. Bengisolole ngisusela kuso. Khumbulani, emnyakeni wesitfunywa sekugcina, niyabona, kwakutokwentekani na? “Tonkhe timfihlakalo taNkulunkulu tiyokwembulwa.” Lukhozi! Amen!

194 Manje niyatibona tilo letagibela. Loko kwakucinise ngalokuphelele. Niyakukholwa loko na? [Libandla litsi, “Amen.”—Umhl.] Futsi manje nankhu umnyaka ngamunye, noma emandla ngamanye agibela emvakwaso. Futsi nango umBhalo lokhombisako kutsi umgibeli wesitsa wentani. Loko kwembulwe kuletiMphawu leti. Kantsi futsi kwembuliwe manje kutsi siDalwa ngasinye, emandla Nkulunkulu lawatfumela, kulwa naso, kushaya ncamashi emhlohlweni, kwenyuke kute kutofika esikhatsini selukhozi. Manje, uma lesi kusikhatsi sekugcina, kutofika ukhozi, kunjalo, nakuloko. Manje, khumbulani.

195 Manje, ngetinsuku lokwafika ngato ingwenyama, Livi lasekucaleni, cishe munye ekhulwini wabo walalela lengwenyama.

196 Ngetinsuku le—lenkhabi leyafika ngato, litfonsi lelincane nje labo lalalela umlayeto wenkhabi.

197 Ngetinsuku u—umuntfu lefika ngato, wasebenta emkhatsini wemadvodza, niyabona, ngako Bekahlakaniphe kwebucili. Wakhapha sicuku lesincane.

198 Futsi bentani na? Sathane wakubona loko, ngako nje ubatfumela ubabuyisa ngco futsi ubashadisela kuko.

¹⁹⁹ Futsi khumbulani, ngesikhatsi lukhozi ekugcineni lufika, kuyoba ngumunye ekhulwini leliphesenti linye loyolalela. Ngumnyaka welukhozi. Khumbulani, konkhe ngulabagibeli labanye...Futsi-ke ngisho naJesu wabiketela, “Kube Akakusheshisanga kuFika kwaKhe, bekungeke kubekhona nyama, nhlobo, lesindziselwa luHlwitfo.”...?...Ngabe lowo ngumBhalo na? [Libandla litsi, “Amen.”—Umhl.] Niyabona lapho sikhona ke, aniboni, mnaketfu nadzadze na? [“Amen.”] Niyabona kutsi sikuphi na?

²⁰⁰ Nkulunkulu, ngijabula kakhulu, a—a—angati kutsi ngentenjani! Kodvwa ngi...Lona akusimi nje lengime etulu lapha ku—kutsi ngikhulume. Ngisekhatsi lapha, nami. Mine, ngisemkhatsini wenu. Niyabona, mine, Ngimi. Nginemndeni. Futsi nginabomnaketfu nabodzadzewetfu lengibatsandzako. NaloNkulunkulu waseZulwini, unemusa ngalokwenele kutsi ehle futsi—futsi embule leyontfo, ngeyaKhe luCobo...ngemibono lefakazelwe iminyaka lengemashumi lamatsatfu, iliCiniso. Silapha. Si...Sesifikile. Nguloko kuphela. Lucwaningo lwesayensi liLifakazele. Kucinisekiswa kweLivi kuLifakazele. Futsi silapha! NaleSambulo lesi sivela kuNkulunkulu, futsi SiliCiniso!

²⁰¹ Kukhona lenikubambile na? [Libandla litsi, “Amen.”—Umhl.] Ngitibutile nje kutsi ngabe nikubambile yini. Niyabona na? Yebo, mnumzane. Ngingahle ngingadzingeki kutsi nginitjele ke, liSontfo. Caphelani. Caphelani. Kuyamangalisa! Manje, manje, caphelani manje.

²⁰² Bese-ke ngekwe—kwesikhatsi Nkulunkulu bekatosindzisa ngaso live lasendvulo umhlaba ungakabhubhi ngemanti, Watfumela lukhozi.

Futsi ngesikhatsi Lebekatosindzisa ngaso Israyeli, Watfumela lukhozi.

²⁰³ Niyakholwa kutsi sikhatsi, ngisho nakuJohane, esiChingini sasePatmosi, loMlayeto wawuphelele ngangekutsi Bekangeke etsebele eNgelosini ngaWo na? Niyati, ingelosi sitfunywa. Kodvwa niyati kutsi sitfunywa sasingumprofethi na? Niyakukholwa loko na? [Libandla litsi, “Amen.”—Umhl.] Asikufakazele. Sambulo 22, ake sibone kutsi ngabe kwakulukhozi yini. Ya. Niyabona, bekayi...Impela, bekayingelosi, usitfunywa, kodvwa kwakungumprofethi lowembula yonkhe leNcwadzi yeSambulo kuyo.

²⁰⁴ Sambulo, sahluko sema 22 nelivesi le 19, ngikhohla kutsi kunjalo uma nginako kubhalwe phansi lapha...22:19, ngingahle ngibe neliphutsa. Cha. [Lomunye utsi, “Ngema 22:9, mhlawumbe.”—Umhl.] 22:9, nguloko ke. Bengibuka kuma 22:9. Kunjalo. O, yebo, lapha.

Ngako yatsi kimi, Caphela kutsi ungakwenti: ngoba ngitinceku kanye nawe, nebazalwane bakho baprofethi, . . .

205 Bukisisani kutsi Johane uboneni lapha.

. . . Mine Johane ngabona letintfo leti, futsi ngativa.

206 Manje sewuyavala. Lesi sahluko sekugcina.

. . . Futsi ngesikhatsi mine . . . ngivile futsi ngabona, ngawa phansi kutsi ngikhuleke phambi kwetinyawo talengelosi lekhombise letintfo leti, lengikhombise letintfo leti.

207 Futsi, “yona,” ke, “lengelosi,” niyabona.

Ngako yatsi kimi, Caphela kutsi ungakwenti: . . .

208 Akukho mprofethi weliciniso loyokhontwa, noma sitfunywa sanoma nguluphi luhlobo, niyabona. Loko kwaNkulunkulu yedvwa.

Ngako yatsi kimi, Caphela kutsi ungakwenti: ngoba ngiyinceku kanye nawe, nebazalwane bakho baprofethi, nalabo labagcina emavi alencwadzi: khuleka kuNkulunkulu.

209 Niyabona na? Manje, leNcwadzi yayibaluleke kakhulu, kutsi, ILivi laNkulunkulu. Manje bukisisani. Futsi uma Livi laNkulunkulu liletfwa, Litofanele liletfwe ngumprofethi, ngoba ngulowo Livi laNkulunkulu leлита kuye.

210 Bengilindzele kutfola umbuto kuloko, ku—kulelibhokisi lapha. Bengicabanga kutsi bengitovele nje ngibashaye kuwo, kancanyana, niyati. Ngiyeva nje kutsi kunamunye ekhatsi lapho lokanjalo, nguloko kuphela. Ngi—ngicabange nje kutsi ngitifika kuwo, niyabona. Niyabona na?

211 Lonkhe Livi laNkulunkulu liyaletfwa. LiBhayibheli aliyiguculi inchubo, nhlobo, niyabona. Yintfo lefanako. Litofanele lite kulomboni lesimlindzele kutsi efike, manje caphelani, Sambulo 10:1, 7.

212 Manje asifundze li—livesi le 9 futsi. Manje sitfolo . . . si . . . Manje, ngaphambi kwekutsi siye kulelovesi, ngifuna kunibuta lokutsite.

213 Niyabona, ngalokuphelele, ngaphambi kwekutsi siyekele letiMphawu leti na? Manje khumbulani, akusekho mandla laphumako emvakwalolokhozi, niyabona, awasekho. Ngaso sonkhe sikhatsi umphikukhristu lebekatfumela ngaso intfo letsite, Nkulunkulu bekatfumela emandla. Umphikukhristu watfumela lamanye emandla; Nkulunkulu watfumela intfo letsite kulwa nawo. Wase utfumela lamanye emandla; Nkulunkulu watfumela intfo letsite kulwa nawo. Niyabona na? Kwase kutsi-ke ngesikhatsi Sekehlela elukhozini, lelo

kwakuLivi laKhe, emuva njengoba Lalinjalo endzaweni yekucala.

²¹⁴ Manje bukisisani. Akusuye yini lomprofethi lesimbheke kutsi efike, indvodza letsite legcotjwe nge—ngeMoya njenga-Eliya na? Ngeke kube ngu-Eliya, kusobala. Kodvwa kuyoba ngumuntfu, lonjalo, utokwehla. Nenkonzo yakhe impela itotfumela, kubuyisela emuva, kulabantfu labawile ngaloku kushwileka kwemahlelo, babuyele ekuKholweni kwasekucaleni kwabobabe. Manje, uma loko kungalibophi leloBhayibheli ndzawonye, a—angati kutsi kwentiwa yini. Ngi—ngi—ngingeke ngisasho lokunye ngako, ngoba nguloko-ke. Uyefika nje. Lelo liCiniso. Utsatsa noma yini lapho, uyayishwila. Niyabona na? Ngako, yona, itofanele ibe ngaleyondlela nje.

²¹⁵ Manje caphelani, manje, evesini le 9, “Imiphefumulo lengaphansi kwe-altari.” Manje, naku lapho ngitotfola khona kungavumelani mbamba. Kodvwa bukisisani nje umzuzu nje. Futsi nje...Niyabona na? Ngikucabangile loko, nami, kodvwa akukefiki ngaleyondlela. Sine...Bengihlala njalo ngicabanga kutsi lemiphefumulo lengaphansi kwe-altari yayi—yi—yingulabafela-lukholo beliBandla lasekucaleni. Futsi ngesicininiseko kutsi, yebo-ke, Dkt. Uriah Smith, nabobonkhe lalabanye, utsi ngibo. Niyabona na? Kodvwa, ngangicabanga kanjalo, cobo lwami. Kodvwa ngesikhatsi Moya loyiNgcwele akhombisa umbono wako, kwakungesibo; akusiyo lemiphefumulo.

Manje, manje wena utsi, “Yebo-ke, manje, angati ngaloko.”

²¹⁶ Yebo-ke, manje, umzuzu nje, sitotfola. Bukani. Lena ayisiyo imiphefumulo ye—yeliBandla lelinguMlobokati, akusiyo nhlobo. Besicabanga kutsi lelo kwakuliBandla lelinguMlobokati lilindze lapho, imiphefumulo lengaphansi kwe-altari, niyabona, imemeta, “Kuyoze kube nini, Nkhosi, kuyoze kube-nini?” Ake ngikufundze futsi manje, kute sikutfole kahle.

Nalapho selivule luphawu lwesihlanu, ngabona ngaphansi kwe-altari imiphefumulo yalabo lebebabulewe ngenca yelivi laNkulunkulu, nangenca yebufakazi lebebanabo:

²¹⁷ Niyabona, “Livi laNkulunkulu, nebufakazi lebebanabo.” Manje, ninga—ningasuki kuloko. Umzuzu nje, niyabona.

Futsi bamemeta...Kuyoze kube nini,...Nkhosi, kuyoze kube nini?... (niyabona na?)...lengcwele nalecinisile, wena unga...hluleli futsi uphindziselele ingati yetfu kulaba labahlala emhlabeni na?

Base banikwa kwaba ngulowo nalowo tingubo letimhlophe; futsi kwashiwo kubo, kutsi baphumule sikhashana, baze baphelele labatinceku kanye nabo ne—ne... bazalwane, lebebatobulawa njengabo, kute kucwaliseke.

218 Manje, ngoba bona, kulesikhatsi lesi, uma nicaphela, loluPhawu lwesiHlanu luvulwa, niyabona, liBandla selihambile. Ngeke nje kwenteke, imiphefumulo lengaphansi kwe—kweliBandla lasekucaleni.

219 Manje, manje, ngiyacela, uma nike nakunaka loku manje, ngoba lena ngulenkulu imphikis-...imphikiswano, ngako ngifuna nilalelisise sibili manje. Futsi ninemaphepha enu, netintfo kubhala ngato. Manje, ngifuna nicaphele.

220 Manje, lena ingeke ibe nguleyomiphefumulo. Ngoba, i—imiphefumulo ya—yalabalungile, labafela-lukholo, nebantfu labalungile, liBandla, uMlobokati, sewuvele ukhushuliwe, ngako bebangeke babe ngaphansi kwe-altari. Bebayoba seNkhatimulweni, neMlobokati. Manje bukisisani. Ngoba, sebaye eluHlwitweni, esahlukweni se 4 seSambulo. Bakhushulwa.

221 Manje, ibobani leyomiphefumulo, ke? Leyo yintfo lelandzelako. Ibobani, ke, uma ingesilo liBandla lasekucaleni na? Lona ngu-Israyeli kutsi asindziswe njengesive, bonkhe labo labamiselwe ngaphambili. Lowo ngu-Israyeli. Lowo ngu-Israyeli, cobolwakhe.

222 Wena utsi, “O, awume kancane.” Wena utsi, “Bangeke.” O, yebo, batosindziswa.

223 Lapha, asikucatulule, umzuzu nje. NginemiBhalo lemine noma lesihlanu. Ngitotsatsa munye. Asitsatse baseRoma, umzuzu nje, futsi sitfole kutsi ngabe angiwu yini. Asitsatse iNcwadzi yebaseRoma, futsi siye esahlukweni se—se 11 sebaseRoma, futsi sitotfole. Nje...Asikufundze nje, sitawubeseke sesiba nako ngesingatsi. KubaseRoma, sahluko se 11, livesi lema 25 nelema 26. Manje lalalani Pawula lapha.

224 Wase Pawula utsi, “Uma nomangubani lomunye, ngisho neNgelosi, ishumayele noma nguliphi lelinye livangeli,” (ini?) “bekafanele acalekiswe.” Bukisisani.

Ngoba angitsandzi, bazalwane, kutsi ningayati lemfihlakalo (uh!), funa nitishaye labahlakaniphile emcabangweni wenu (nako laph'ukhona); lokuphumphutsekiswa incenye kwehlela ku-Israyeli, kuze kugcwaliseke, kugcwala kwebetive kungene.

225 UMlobokati webetive wekugcina angeniswe, kwentelwe uMlobokati, lobumphumphutse buta ku-Israyeli ngaleyonhloso.

Futsi kanjalo na-Israyeli wonkhe uyosindziswa: njengaloko kubhaliwe kutsi, Kuyovela eSiyoni uMkhululi, futsi uyosusa kungesabi nkulunkulu kwaJakobe:

226 Kunjalo! Manje, bangu-Israyeli, longaphansi kwaleli-altari. Bukisisani. Israyeli waphumphutsekiselwa yona kanye nje inhloso yetfu kutsi sisindziswe. Niyakukholwa

loko na? [Libandla litsi, “Amen.”—Umhl.] Manje, ngubani lowabaphumphutsekisa na? Nkulunkulu. Nkulunkulu waphumphutsekisa bantfwana baKhe luCobo.

²²⁷ Akumangalisi, Jesu, eme lapho esiphambanweni, nalawomaJuda amemetela iNgati yaKhe! Lowo kwakubantfwanyana baKhe luCobo. Futsi BekangumBhalo. Bekangiwo, cobolwaKhe, Livi. Futsi lapha, Yena ati kutsi labobantfu bebayoMemukela ngekujabula! Futsi kungalesosizatfu Abaphumphutsekisa, kute bangaMcondzi. Ufika ngendlela letfobeke mbamba, futsi wabaphumphutsekisa kuko, kutsi bangakwemukeli. Niyabona na? UmBhalo watsi bebatokwenta. Futsi Waphumphutsekisa. Waphumphutsekiswa! Jesu wabadzabukela, ngisho nakangaka, lapho Atsi, “Babe, batsetselele. Abakwati labakwentako.” Niyabona na? Bebaphumphutsekile. Pawula watsi baphumphutsekiselwa sizatfu, ngenca yetfu.

²²⁸ Caphelani. Manje ngifuna nibukisise loku ngekusondzela. “Banikwa tingubo.” Bebangenato. Banikwa tingubo, tingubo letimhlophe, ngamunye wabo. Manje, labangcwele manje banato, sebavele banayo; bayitfolo lapha. Kodvwa, lapho, “Banikwa tingubo.” Nalabangcwele bese bavele banato tabo, futsi sebahamba. Niyabona na? Niyabona na? Bebane—bebeté . . .

²²⁹ Bona, niyabona, bebangenatfuba, ngoba bebaphumphutsekiswe nguNkulunkulu, uYise lucobo; kute umusa waNkulunkulu ukhone kugcwaliseka, kute uMlobokati akhone kutsatfwa kubeTive. Ngabe kunjalo na? [Libandla litsi “Amen.”—Umhl.]

²³⁰ Ake—ake nginikhombise umfanekiso lomuhle lapha kuJosefa; Josefa, indvodza yakaMoya, lukhozi. Watalwa emkhatsini wabomnakabo, njengoba linjalo nje liBandla sibili emkhatsini walelinye. Futsi bekakwati kuumusha emaphupho nekubona imibono. Nabo bonkhe labanye babo bamtondza. Uyise wamtsandza.

²³¹ Caphelani, ke, bekangephandle, wacoshwa bomnakabo, hhayi nguyise. Wakhishwa, bomnakabo, futsi watsengiswa cishe impela ngetinhlamvu letingemashumi lamatsatfu tesiliva. Waphonswa emgodzini, futsi kwatsatfwa kwangatsi ufile.

²³² Wakhushulwa, wase uhlala ngesangesekudla saFaro. Futsi ngoba wacoshwa bomnakabo, niyabona, wanikwa umlobokati webeTive, hhayi wakubantfu bakubo lucobo. Ngekwalapho, watala Efrayimu naManase, lowengetwa ku-Israyeli.

²³³ Njengoba Israyeli wababusisa, ngekuphambanisa tandla takhe, esuka kulomncane kunabo bonkhe kuya kulomdzala kunabo bonkhe, kuphambanisa tibusiso kusuka eJudeni, kubuyela . . . noma kusuka eJudeni kuya kuweTive. Niyabona na? Waphambanisa tandla takhe, kuya endvodzaneni lencane

kakhulu, lokuliBandla lelincane kakhulu kutsi lingene. “Li—libandla lelingumake lema elangeni; latala loluswane.” Futsi caphelani, kumtfola, Israyeli waphambanisa tandla takhe, emfanekisweni. Futsi Josefa . . .

Labobantfwana labafanako, kwakungumake webeTive.

²³⁴ Umlobokati waka-Israyeli, emuva lapho, uba ngulophambanisiwe, esuka ebandleni lelidzala leMtsetfo, awelela endleleni yebuKhristu, ngaMoya loyiNgewele lowaphambanisa tandla ta-Israyeli. Watsi, “Nkulunkulu uphambanise tandla tami.” Bekangakaphatselani ngalutfo nako.

²³⁵ Caphelani. Ngako-ke, Josefa, aliwe bazalwane bakubo lucobo, bantfu bakubo lucobo, watsatsa umlobokati webeTive. Kona kanye nje loko lokwentiwe nguJesu; waliwa maJuda, watsatsa uMlobokati webeTive.

²³⁶ Manje asifundze intfo letsite lapha. NginemBhalo lobhalwe phansi, Tento te 15. Futsi, o, loku nje kutsi akube nguloko lesifanele sikufundzise, empeleni. Manje, ngikholwa kutsi ngikutfole kahle loku, fundzani Tento 15:14. Kulungile. Ngiyetsemba kutsi loku kukahle manje. Kulungile. “Simeyoni sewulandzile kutsi Nkulunkulu waba kanjani. . .” Cha, asicale evesini 13.

Kepha sebethulile, Jakobe waphendvula, . . .

²³⁷ Manje, niyabona, lokwakwentekile, bebaye kubeTive. Niyabona na? Nekuphikisana kwakukhona, ngoba bebangemaJuda. Niyabona na?

Futsi emvakwekuba sebethulile, Jakobe waphendvula, watsi, Madvodza nani bazalwane, ngilaleleni:

Simeyoni (lowo nguSimoni Phetro) sewulandzile kutsi Nkulunkulu ekucaleni wabavakashela kanjani beTive, kutsi atitsatsele kubo bantfu beligama lakhe.

²³⁸ Huh! Niyabona, ligama lemkami kwakunguBroy. Ngesikhatsi ngimtsatsa, waba nguBranham. Niyabona na?

²³⁹ Jesu ukhipha liBandla laKhe, noma uMlobokati waKhe, kubeTive. NgumBhalo, kufanekisiwe, njengoba bekanjalo nje Josefa.

²⁴⁰ Manje caphelani loku, manje, lemiphefumulo lengaphansi kwe-altari. Yebo-ke, i . . . loku, “Lemiphefumulo,” kucondza manje, “longaphansi kwe-altari,” kungani yabulawelwa lukholo ngemadvodza lanetono njenga-Eichmann. Niyabona na? Ibambelele ngco, tigidzi tayo, niyabona, kodvwa ihlala ingemaJuda.

²⁴¹ Manje, khumbulani. Kwakuyini na? “Babulawa ngenca yeLivi laNkulunkulu,” hhayi ngenca yebufakazi baKhristu. Nikucondzile loko na?

242 Kodvwa, khumbulani, liBandla liyangena, futsi, labafelalukholo beliBandla, kwakungena yeLivi laNkulunkulu nangenca yebufakazi baJesu Khristu. Bangakhi lokwatiko loko, lapha e . . . [Libandla litsi, “Amen.”—Umhl.] Ya. Kulungile.

243 Manje, kodvwa laba bebangenabo bufakazi baJesu Khristu.

. . . *ngenca yeLivi laNkulunkulu, nangenca yebufakazi lebebanabo:*

244 EmaJuda! NaHitler bekawatondza, wentanjalo ken a-Eichmann, kanjalo na-Stalin, bonkhe labanye basemhlabeni. Niyabona na? Kodvwa ahlala ngekwetsembeka kuloko lebekakukholwa. Futsi bawabulala ngoba bekangemaJuda.

245 Benati yini kutsi Martin Luther bekatsi kuba nalowomcondvo lofanako, naye na? Liciniso. Watsi, “Onkhe emaJuda afanele akhishwe. Angumphikukhristu.” Niyabona na? Kodvwa nje bekangaphansi kwalesinye simiselo sesikhatsi, futsi akakubonanga, akalibonanga Livi.

246 Manje Livi, liCiniso, liyavela. Utoke ute umphumphutsekise umkhiphe kanjani Israyeli na? Ungeke wakwenta. Cha.

247 O, lowomprofethi bekakwati kanjani kusukuma lapho, ngalolosuku, futsi atsi, “Ubukeka njengabhejane, Israyeli?” Ngesikhatsi batama kumkhombisa tincenye letimbi kunato tonkhe tako! Watsi, “Ngani,” watsi, “lokubusisako uyobusiswa, nalokucalekisako uyocalekiswa.” Kunjalo. O, ndvodza! Utawukwenta kanjani na?

248 Ngalesinye sikhatsi bebacabanga kutsi Nkulunkulu bekatokhohlwa, ngesikhatsi umprofethi abone leyontfo lemnyama ita kumaJuda. Lowomuntfu eme lapho, neLivi laNkulunkulu latfululelwa kuye. Watsi, “O Nkhosi, Utobashiya bantfu baKho na?”

Watsi, “Yini leyo lelele edvute nawe na?”

Watsi, “Yindvuku yekukala.”

249 Watsi “Kuphakeme kangakanani kuya eZulwini? Kukale.” Uh-huh. “Lujule kangakanani lwandle na?”

Watsi, “Angeke sengikhone kukwenta.”

250 Watsi, “Kanjalo naMi ngingeke, kanjalo naMi ngeke ngike ngimkhohlwe Israyeli.” Cha, mnumzane. Angeke aze amkhohlwe.

251 Wadzingeka Aphumphutsekise umntfwana waKhe luCobo. Manje, kucabangeni loko. Uphumphutsekisa umntfwana waKhe luCobo, kusinika litfuba, futsi siyaLala. Manje, loko akukwenti yini utivele cishe umncane kakhulu ngangekutsi ungakhansa phansi kwesitini sakhonkholo ufake sigcoko lesingemagaloni lalishumi, futsi ungakutsintsi nhlobo na? Loko kuncanyana, niyati. O, hhe! Yebo.

252 “Babambelela ngenca yeLivi laNkulunkulu.” BebangemaJuda. Bebanemtsetfo wabo; bahlala nawo. Niyakhumbula itolo ebusuku, manje? Niyabona na? Bahlala naloko. Futsi bebangemaJuda, futsi bebanemtsetfo. Nalomtsetfo wawuLivi laNkulunkulu, futsi bahlala ngawo ngco. Kunjalo. “Nangenca yebufakazi lebebanabo, babulawelwa lukholo.” Futsi nayi imiphefumulo lowawungaphansi kwe-altari, emvakwekuba liBandla lase lihambile.

253 Manje bukisisani. Bebanako, ekuphumphutsekeni kwabo, bambulalela lukholo Mesiya wabo, futsi manje bese bavuna ngako. Bakucondza. Bakucondza, emvakwekuba sekwahamba. Base bayaMbona ke, ngesikhatsi beta embikwe-altari yaNkulunkulu. Kodvwa manje umusa waNkulunkulu ukubo.

254 Bukisisani. Manje, abakhonanga, nhlobo, babangcwele, ngoba bese bavele bembatsiswe tingubo. Kodvwa naba balapha manje, nje “imiphefumulo lengaphansi kwe-altari, ngenca yeLivi laNkulunkulu, nebufakazi lebebanabo,” ngekuba bantfu baNkulunkulu, emaJuda.

255 Kodvwa manje, bukisisani, umusa waNkulunkulu uta kubo. NaJesu ubanika, ngamunye, ingubo lemhlophe, (o, hhe, bukisisani; kutsi ngcu ngale, emvakwekuba liBandla selihambile), ngoba bebetsembekile embangeleni yabo. Futsi bebaphumphutsekile, futsi bebangakwati. Bebangakwati. Bebadlala yona kanye nje indzima Nkulunkulu lebekabagcobele yona kutsi bayidlale. Futsi lapha, lapha, Johane ubuka ngale futsi ubona imiphefumulo lengaphansi kwe-altari. Manje bukisisani, ubona leyomiphefumulo. Bukisisani kutsi ubabita ngekutsini.

Bamemeta, “Nkhosi, kuyoze kube nini na?”

Bukisisani, “Sikhashanyana lesidzanyana nje.” Niyabona na?

256 Asesikutfole loko, njengoba sehla, sehle ngco ngemBhalo manje. Bayacondza kutsi bebambulele ngemabomu Mesiya wabo. Niyabona na? Futsi bebangakwati, kodvwa base bayacondza ke. Batfola—batfola kubulawa ngemabomu, emuva, kukubhadalela: ngekwenta kwabo lokuliphutsa. Futsi manje bukani kutsi yintfo lenjani lebebefanele bayente! Niyabona, bebanelicala lekubulala ngemabomu, ngako batfola kubulawa ngemabomu. Niyabona na? Bamemeta, “Ingati yaKhe ayibe setikwetfu!” Niyabona na? Kunjalo. Futsi bebaphumphutsekisiwe.

257 Manje, kube bebakadze bangakaphumphutsekiwa; Nkulunkulu watsi, “Bayekeleni kanjalo. Abakafaneli.” Kodvwa ngekutsi baphumphutsekiwa nguNkulunkulu, umusa waKhe wafinyelela phansi kubo. Amen! Nikhuluma ngemusa lomangalisako! Futsi unika ngamunye wabo ingubo, ngoba

wonkhe Israyeli uyosindziswa, wonkhe loneligama lakhe libhaliwe. Kunjalo. Jesu ubanika tingubo.

²⁵⁸ Njengoba kwenta Josefa kubomnakabo; umfanekiso. Bukani, ngesikhatsi Josefa ema lapho, futsi ngesikhatsi ekugcineni... Watenta watiwa lapho ngase-altari, i-altari yakhe lucobo, esigodlweni sakhe, sihlalo sakhe sebukhosi. Watsi, "Wonkhe umuntfu akangishiye." Umkakhe bekangale esigodlweni; lapho uMlobokati ayobakhona.

²⁵⁹ Wase utsi kubo, watsi, "Aningati na?" Hheyi, ukhuluma siHebheru manje. "Ngingumnakenu, Josefa." O, hhe!

Batsi, "Manje, o, utositfola."

²⁶⁰ Watsi, "Ake nime kancane. Ake nime kancane. Nkulunkulu wakwentela inhloso loko. Nine kutsi ningiphonse ngephandle, kute alondvolote imphilo." Ludvumo! Nako lapho ukhona, impela. Watsi, "Ninga, ningatitfukutseleli." Niyakhumbula kutsi Josefa washo loko na? Watsi, "Ningatitfukutseleli. Yonkhe intfo seyilungile manje. Sekuphelile. Nkulunkulu wangitfuma lapha, ngaphambi kwenu."

²⁶¹ Niyati, liBhayibheli latsi bayotsi kuYe, ngesikhatsi sebaMbona eta, batsi, "Ake ngisho, UnguMesiya, siyati. Kodvwa, kodvwa, letotibati-ke?" Niyabona na?

²⁶² Watsi, "O, Ngatitfola endlini yebangani baMi." Bangani?

²⁶³ Futsi ke uma bakucondza, labo losele, tinkhulungwane letilikhulu nemashumi lamane nakune, liBhayibheli latsi bayohlukanisa, lenye indlu kulenye. Futsi batsatse tinsuku, kutsi nje bakhale, futsi balile, futsi behle benyuka esiyilweni sendlu; batsi, "Sakwenta kanjani na? Sakwenta kanjani na? Ngani, sabetsela Mesiya wetfu lucobo." Basho, bakhala njengoba kungenta likhaya ngendvodzana yalo letelwe yodvwa, "Sakwenta kanjani na?"

²⁶⁴ LawomaJuda, a—abantfu labakholwa kwendlula bonkhe emhlabeni; labakhetfwe nguNkulunkulu. Kodvwa Wawaphumputsekisa, kutsi atsatse tsine, futsi siyaKwala. Kuyini kwehlulelwa kwelibandla lebeTive! Nako laph'ukhona. Niyabona na? Baphumputsekiswa ngenhloso, nguNkulunkulu, kute Akhone kutfola tsine, uMlobokati waJesu. Ubakhipha e... Niyabona na? Futsi kufanekiswe ngaphambili, nayo yonkhe intfo.

²⁶⁵ Manje seniyabona kutsi ibobani imiphefumulo na? Ayisibo labangcwele lababulawelwa lukholo. Sebavele bahambile. Kunjalo. Caphelani, base, base bavele bahambile. Niyabona na?

²⁶⁶ Ngako, laba banikwa tingubo, ngamunye wabo. Futsi manje ngifuna nicaphele. Kodvwa manje umusa waNkulunkulu ukhotsama uyofika kubo. Jesu ubanika ingubo lemhlophe ngamunye, njengoba kwenta Josefa, umusa wakhe kubomnakabo.

267 Manje bukisisani. Nomanje bebatame kumcedza Josefa, futsi, kodvwa umusa wakhe wafinyelela phansi kubo. Niyabona na? “O, kulungile. Loko kulungile. Nangingakacondzi kukwenta loko. Kodvwa, niyabona, lowo kwakunguNkulunkulu enta loko. Niyabona na? Nkulunkulu wanidedela nonkhe nente loko kute Angicoshe, futsi angiletse entasi lapha kute ngikhone kusindzisa timphilo tebantfu lapha, laba beTive lapha, lapho ngatfola khona umkami. Ngangingeke ngibe nemfati kutsi—kutsi ngangihlala emuva ehla lapho. Manje, ngiyamtsandza umkami. Ungitfolele labantfwana laba lapha.” Wase utsi, “Ngi—ngi. . . Futsi manje—manje ngiyeta ngitonitsatsa nonkhe. Manje nonkhe kutonihambela kahle, futsi. Ngitonehlisela lapha. Sonkhe sitokwakha ndzawonye, njengemndeni lomkhulu munye.” Niyabona na? Niyabona na? Niyabona na? Watsi, “Intfo yinye lengifuna kunibuta yona. Kutsi ingabe babe wami lomdzala usaphila yini?” O!

268 Futsi mbukisiseni, kutsi wentani kuBhenjamini lomncane, longumfanekiso wetinkhulungwane letilikhulu nemashumi lamane nakune, njengoba sitotfola kamuva. Niyabona kutsi wentani na? Wavele nje wagijimela ngco masinyane kuBhenjamini, wawela entsanyeni yakhe wase ucala kumgaca. Umnakabo lomncane lobekakadze atalelwe emndenini emvakwekuba sekahambile yena, niyabona; ngumake wakhe, libandla lekucala, libandla leMtsetfo. Tinkhulungwane letilikhulu nemashumi lamane nakune tatalwa Angekho yena, ngesikhatsi Angekho kuyotfolo uMlobokati waKhe webeTive. O, hhe! Loko akwenti yini intfo letsite kuwe nje! Nako ke. Ngako niyabona kutsi babobani na? Nabo lapho.

269 Caphelani manje, noma nje bebatame kumcedza Josefa, umusa wakhe wafinyelela kubo.

270 Noma nje bebatame kumcedza Jesu, Usasolo abuya ngco ajika, ngoba bebaphumphutsekile, futsi ubanika, ngamunye, ingubo lemhlophe. Utobatsatsa ayobangenisa ngco, ekhaya, nomakanjani. Akwenti nalomncane umehluko, ngoba Sewuvele utsite, “Ngiyobasindzisa bonkhe, nomakanjani.” Niyabona na?

Manje livesi le 10. Caphelani, bacela “imphindziselo.” Niyabona na?

271 Manje, kube lowo kwakukadze kunguMlobokati, kwakuyoba njengekwaStefane. “Babe, batsetselele,” niyati. Niyabona na?

272 Kodvwa lawa ngemaJuda lelisandza kungena nje, niyabona. Acela imphindziselo. Caphelani futsi, niyabona, futsi Watsi. . . Caphelani, akusiko. . . Watsi, “Bomnakenu,” emaJuda. Likhulu. . . Manje bekafuna imphindziselo. Atsi, “O, sitawu. . . Tsine, sifuna Wena usiphindziselele phansi lapho.”

273 Watsi, “Sikhashanyana nje, manje, sikhashanyana nje.” Ngoba, caphelani, ake ngikufundze lapha. Kuse—sevesini le 10. Kulungile.

Futsi bamemeta ngeliphimbo lelikhulu, batsi, Kuyoze kube nini, O Nkhosi, lengcwele nalecinisile, ungehluleli uphindziselele ingati yetfu kulaba labahlala emhlabeni na?

Base banikwa kwaba ngulowo nalowo tingubo letimhlophe; futsi kwashiwo kubo, kutsi baphumule noko...sikhashana, niyabona, (ini?) sikhashana, tize tinceku letikanye nabo...

274 Niyabona na? Manje kuyini na? Baprofethi manje bashumayela ku-Israyeli. Niyabona na?

...tize tinceku tenu letikanye nani futsi...tinceku tenu letikanye nani kanye futsi nebazalwane bakho, lebebatobulawa...

275 Niyabona, labo labamiselwe ngaphambili kutsi bentiwe kanjalo. Niyabona na?

...batobulawa njengabo, baphelele.

276 Niyabona, ngalamany'emagama, bakumiselwe ngaphambili. YimiBhalo, kutsi bafanele bakwente. “Futsi phumulani sikhashanyana. Manje seninato tingubo tenu; niya ekhaya; futsi hlalani lapho sikhashanyana, niyabona, lindzani kancanyana.”

277 Manje caphelani. Manje caphelani, “Bazalwane benu.” “Bazalwane benu bebasatobulawa,” lokuchaza tinkhulungwane letilikhulu nemashumi lamane nakune letisatobitwa ekuHluphekeni lokukhulu. Netinkhulungwane letilikhulu nemashumi lamane nakune lebitwako.

278 Ngifisa kwangatsi ngabe besinesikhatsi. Singahle sikutfole kusasa ebusuku, uma iNkhosi itsandza, si...ngaphambi nje kwekutsi singene kulolunye luPhawu. Niyabona na?

279 Futsi, manje bukisisani, batodzingeka babulawelwe lukholo ngumphikukhristu. Sisandza kucedza nje; futsi caphelani, ekugibeleni kwakhe kwekugcina, lapho ephula—ephula khona lesosivumelwano nalawomaJuda phansi lapho. Futsi nango ahamba. Niyabona na?

280 LamaJuda lawa, tinkhulungwane letilikhulu nemashumi lamane nakune, itobitelwa ngaphandle bofakazi lababili beSambulo se 11. Manje, niyakhumbula, bebatoprofetha.

281 Nikufundzile loko. Bangakhi lokufundzile loko na? [Libandla litsi, “Amen.”—Umhl.] Impela, sonkhe sikwejwayele, kufundza umBhalo.

282 Futsi bayaprofetha, labofakazi lababili bayaprofetha, ngesikhatsi seh hafu yesibili yaDanyela yemasonfto

langemashumi lasikhombisa. Loko yiminyaka yekugcina lemitsatfu nehhafu yinye.

283 Niyakhumbula kutsi sawatsatsa kanjani emasontfo langemashumi lasikhombisa aDanyela na? Ngatsi siyokudzinga uma singena lapha. Ngangingati kutsi kungani, kodvwa nje nga. . . Intfo letsite yangitjela kutsi siyokudzinga, futsi naku silapha. Ya. Niyabona na?

284 Caphelani, ngesikhatsi saDanyela. Manje khumbulani, Danyela watjelwa kutsi, “Mesiya uyofika,” inkhosana, “Mesiya,” njalo, “futsi Bekatoprofetha. Israyeli bekasolo asenemasontfo langemashumi lasikhombisa lasele. Futsi ekhatsi nalamasontfo langemashumi lasikhombisa, Mesiya bekatoncunyuwa, nemihlatjelo yemihla ngemihla isuswe.” Ngabe kunjalo na? [Libandla litsi, “Amen.”—Umhl.] “Kodvwa kwakusasolo kusenalamatsatfu nehhafu, emasontfo lancunyelwe.”

Kulebhloki, Utsatsa uMlobokati webeTive.

285 Manje, Uyakhuphuka. Futsi uma Akhuphuka, baprofethi lababili bayavuka ku-Israyeli. Niyabona na?

286 Naleyomiphefumulo lofele lukholo, manje, kwehlele lapha, angempela, emaJuda eliciniso entasi kudzabula lapho; lebekaneligama lawo eNcwadzini, aphila imphilo lefanele futsi ente intfo lefanele, aphila buJuda kute kuyofika ecashatini. Wona, abulawelwa lukholo ngu-Eichmann nalabanye labanengi. Bantfu labacotfo, tigidzi tawo phansi lapho! NalawomaJalimane awadubula awabulala, futsi awabulala ngemabomu, futsi awabulala, futsi awalengisa kubofenisi, futsi awashisa onkhe, futsi awashisa abangumlotsa, nakokonkhe lokunye. Lowo longenangati, noma lonhlitiyo-yengati, Hitler lolambile, naStalin, naMussolini, nabo bonkhe labobantfu lebebatondza lawomaJuda!

287 Ngicabanga kutsi leyo ngulenyeye ye—lenye yetintfo lebambe lesive lesi saba ndzawonye, ngoba bebahlala njalo balihlonipha liJuda, kunjalo, balinike indzawo. Nawuhlonipha liJuda, naNkulunkulu utokuhlonipha.

288 Manje, kunesicuku semaJuda lesingemambuka, njengoba nje kunebeTive ngalokufanako.

289 Kodvwa liJuda mbamba, Nkulunkulu wabeka ligama lalo eNcwadzini ngaphambi kwekusekelwa kwemhlaba. Futsi nali lapha, labulawa ngemabomu kulesikhatsi lesi. Futsi khumbulani, kucabangeni manje, kutsi loku kuphelele kanjani loku. Khona nje emvakwaletotigidzi temaJuda labulawa, bantfu labangenacala, abulawa tive temhlaba; lapha umBhalo uyasho, ngaso lesikhatsi lesi, kutsi ngalinye angaphansi kwe-altari, ayacondza kutsi kwentekani, futsi anikwa tingubo letimhlophe.

290 Base batsi, “Yebo-ke, ngani? Singabuyela yini embusweni khona manje na?” Umbuso wemaJuda utobekwa emhlabeni,

niyati. Johane watsi umbuso wawulapho, niyabona, kutsi ubekwe.

Manje, lona nguMbuso weliVangeli, niyabona.

²⁹¹ Kodvwa umbuso wemaJuda uyoshunyayelwa ngulaba—laba baprofethi lababili, ngako caphelani lo—lo—lombuso wemhlaba lapha.

²⁹² “UMbuso weliZulu uyashunyayelwa,” . . . ngemaJuda, noma ku . . . ngicondze kutsi, “kuweTive.”

²⁹³ Umbuso walapha emhlabeni, utomiswa esikhatsini seminyaka leyiNkhulungwane, kamuva, sikhatsi seminyaka leyiNkhulungwane kumaJuda.

²⁹⁴ Manje caphelani. Caphelani loku manje, lapha, basa—basashumayela, niyabona.

²⁹⁵ Ngaphambi kokuba laba—labaprofethi laba bate bavele enkhundleni; lamaJuda lekafa ngaphansi kwa-Eichmann kanye nabo li, ngalinye lawo lelalimiselwe ngaphambili, linikwa (ngemusa) ingubo lemhlophe. Ngalinye lawo linikwa ingubo lemhlophe. Caphelani.

Manje kwentekani na? Kutsi nje loko kungenteka . . .

²⁹⁶ Ngibuke lelowashi emuva lapho, futsi ngiyati si—sishiywa sikhatsi. Kodvwa angifuni ku . . . Niyabona, ngi—ngi . . . Bona . . . ngicaphela labobafo tatane beme lapho. Nkulunkulu anisite, bazalwane. Ngiyetsemba kutsi ngamunye wenu unikwa ingubo lemhlophe ngalolosuku, niyabona. Nimile, nintjintjana niya emuva nasembali, nemilente inkenketa. Nalabanye benu basebente lusuku lonkhe. Ngiyati kutsi loko kuyini. Futsi bukani lapha . . . Nalabanye bebesifazane labadzahlana tatane bemile. Ngicaphela labanye balaba besilisa banika besifazane titulo tabo; nalomunye umuntfu aniketa, lomunye make lomncane tatane neluswane. Futsi ngi—ngi—ngi—ngiyakubona konkhe loko, niyabona, futsi nginesiciniseko kutsi Uyakubona. Caphelani. Kodvwa angifuni kunihlalisa sikhatsi lesidze kakhulu. Uma nje ngingatfola kunibonisa loMlayeto, nguloko kuphela lengifuna nikwente, niyabona.

²⁹⁷ Manje caphelani lamaJuda lawa. Ngitofanele ngente loku, kute ngingibonise sambulo saloluPhawu; nibone kutsi luyini, lemiphfumulo lengaphansi kwe-altari, nekutsi ibobani. Manje caphelani.

²⁹⁸ Ngesikhatsi saDanyela, manje, ihhafu yesibili yeliviki lemashumi lasikhombisa. Manje khumbulani, “Mesiya bekatoncanyulwa emkhatsini.” Loko kusemkhatsini. Yeboke, yini ihhafu yesikhombisa na? [Libandla litsi, “Lokutsatfu nehhafu.”—Umhl.] Lokutsatfu nehhafu. Washumayela sikhatsi lesingakanani Khristu na? [“Lemitsatfu nehhafu.”] Kunjalo. Manje, “Kodvwa kusamiselwe noko, kubantfu,” (ini?) “leminye iminyaka lemitsatfu nehhafu.”

299 Yebo-ke, kulesikhatsi lesi, ngani, niyabona, lokwentekako, kutsi, uMlobokati webeTive uyakhetfwa eminyakeni yelibandla lesikhombisa, futsi uyeniyuka.

300 Futsi uma lenta ngaleyondlela, onkhe lamaJuda lelibulawelwe lukholo ngalapho ngenca yebumphumputse, lalele ngaphansi kwe-altari, Nkulunkulu uyafika bese utsi, “Niyabona kutsi kwakuyini na? Manje Nginika ngamunye wenu ingubo.”

Batsi, “Kuyoze kube ngunini, Nkhosi? Sesiyangena yini manje?”

301 Yatsi, “Cha, cha, cha, cha. Umfo lokanye nani, emaJuda, asatohlupheka kancanyana, kwamanje. Batofanele babulawelwe lukholo njengoba nabulawelwa lukholo nani. Silo sitofanele sibatfole uma sephula sivumelwano saso.”

302 Manje caphelani. Futsi manje caphelani, kwake nje... Manje khumbulani nje, labaprofethi laba batoprofetha ngekweSambulo se 11. Nine, niphakamise tandla tenu, nikufundzile. Niyabona na? Futsi banikwa emandla.

303 Futsi sitotfola kutsi babobani, emzuzwini nje, iNkhosi itsandza. Manje caphelani kutsi labaprofethi laba babobani. Futsi manje liBhayibheli liyakusho lapha. Impela, Uyakusho. Impela! Niyabona na?

304 Manje, caphelani, ekhatsi naloku, emaviki lamatsatfu nehhafu manje, labawaprofethako phansi lapha ne—neSambulo lapha satsi. . . Futsi ba—baprofetha tinsuku letiyinkhulungwane nemakhulu lamatsatfu nemashumi lasitfupha. Uma . . .

305 Manje, i-khalenda yemaJuda lecondzile, sikhatsi lesicondzile se-khalenda yaNkulunkulu, itinsuku letingemashumi lamatsatfu ncamashi enyangeni. I-khalenda yemaRoma, leyakuhlangahlanganisa. I-khalenda lecondzile tinsuku letingemashumi lamatsatfu enyangeni.

306 Manje, uma ufuna kutsatfa tinsuku letingemashumi lamatsatfu, bese wengeta iminyaka lemitsatfu nehhafu kulo, futsi ubone tinsuku letingemashumi lamatsatfu, futsi, yebo-ke, unani na? Inkhulungwane nemakhulu lamatsatfu ne... noma tinsuku letingemakhulu lamabili nemashumi lasitfupha. “Tinsuku letiyinkhulungwane nemakhulu lamabili nemashumi lasitfupha (tinsuku letingemashumi lasitfupha),” ncamashi iminyaka lemitsatfu nehhafu.

307 Manje, niyabona, akukho phutsa kuloko. Nako ke, kukhaceka ndzawonye nje njenge—ngesisila selituba sihlangu ndzawonye. Caphelani, labobaprofethi lababili bashumayela iminyaka lemitsatfu nehhafu, kumaJuda. Kuloko, libitelwa ngephandle, tinkhulungwane letilikhulu nemashumi lamane nakune.

308 Futsi-ke, caphelani, labaprofethi lababili nguMosi na-Eliya ncamashi. Niyabona na? Niyabona na? Manje bukani, bukani, kwabo. . . Bukani inkonzo yabo. Manje bukisisani kutsi labaprofethi laba bentani. “Banemandla kushaya umhlaba ngetinhlupho, noma kungaba kangakhi ngekutsandza kwabo.” Ngubani lowakwenta loko? Mosi. “Banemandla kuvala amazulu, futsi lingani ngelusuku lwenkonzo yabo.” Ngubani lowavala amazulu iminyaka lemitsatfu nehhafu na? [Libandla litsi, “Eliya.”—Umhl.] Nabo ke. Ngibo labo. Niyabona, ku. . .

309 Niyabona, umuntfu, uma afa, akasintjintji sikhundla sakhe. Akakuntjintji kwakheka kwakhe, niyabona. Bukani, ngesikhatsi—ngesikhatsi, ngaphambi. . .

310 Ngesikhatsi Sawula ahlubukile, futsi kwakungekho baprofethi eveni, bekangakhoni kucondza kutsi ufanele entenjani—ufanele entenjani. Bekamelene nako. Bekaya emphini. Waya kumsakatsikati wase-Enidori.

311 Manje, ingati yetinkunzi nje neyetimbuti, bekangenta loku. Futsi wabita umoya waSamuweli kutsi wenteke.

312 Futsi ngesikhatsi Samuweli enyuka, nango emile, embetse ingubo yakhe yemprofethi. Akusiko loko kuphela, kodwa bekasolo asengumprofethi. Watsi, “Ungibiteleni ngisekuphumuleni kwami,” niyabona, watsi, “loku sewugucuke waba sitsa kuNkulunkulu na?” Watsi, “Ngalesikhatsi lesi, kusasa ebusuku, utokuwa emphini. Futsi ngalesikhatsi lesi, kusasa ebusuku, utawuba nami.” Futsi nguloko kanye nje lokwenteka. Niyabona na? Akusiko kuphela. . . Bekasolo asengumprofethi. Niyabona na?

313 Nalabafo laba basasolo babaprofethi. Manje sitotsi kujula kancane kuloko, emizuzwini lembalwa nje, iNkhosi itsandza. Niyabona na?

314 O, hhe, ngilitsandza kakhulu kanjani leloLivi! Akumangalisi, “Umuntfu ngeke aphile ngesinkhwa sodvwa. Onkhe emaVi laphuma emlonyeni waNkulunkulu!”

315 Labaprofethi laba lababili baboMosi na-Eliya, ngekwemisebenti yabo iphindze ifanekiswa futsi. Loko, loko bekuhlala njalo kuyinkonzo yabo. Manje caphelani, njengoba benta nje. Loko akubantjintjanga. Khumbulani, labafu laba abatange bafe. Bukisisani umzuzu nje. . .

316 Manje, ningamphambatsi, ngaphambi kwekutsi sisuke kuloko. Ningayididansi inkonzo ya-Eliya yangekwesihlanu nenkonzo yakhe yangekwesine. Bengisolo nginitjela, liBandla lebeTive libheke Eliya. Kunjalo.

317 Futsi nangu ngalapha neliJuda. Khumbulani, akakwati kufika kane; leyo yi—leyo yinombolo yesitsa. Utofanele abe sihlanu.

³¹⁸ Kwekucala uyafika, bekangu-Eliya, yena lucobo. Sikhatsi lesilandzelako uyafika, bekangu-Elisha. Sikhatsi lesilandzelako uyafika, bekangu (yini?) Johane umBhabhatsi. Sikhatsi lesilandzelako uyafika, unguwengelosi yesikhombisa. Futsi nesikhatsi sesihlanu uyafika, ukanye naMosi ngaleya, ashumayela kubo. Impela. Yebo, mnumzane. Ungamphambatsi. Uh-huh.

³¹⁹ Sihlanu, uma utati tibalo takho—takho teliBhayibheli, sihlanu yinombolo yemusa wekusebenta. Futsi nguloko Lakwentile. Manje, bukisisani, nifuna kwati kutsi kukuphi. Ngabe Jesu bekakusebenta kwemusa na? J-e-s-u, sihlanu, ku s-e-b-e-n-t-a. Ngabe kunjalo na? Kusebenta, ngenca—ngenca yelutsandvo ngawe. Futsi uma ufinyelela kuYe, uta kanjani, ngani na? Ku k-h-o-l-w-a eku s-e-b-e-n-t-e-n-i. Ngabe kunjalo na? Kusebenta kuyinombolo yemusa, kulungile, emakholweni.

³²⁰ Caphelani, Eliya wekucala, lowo kwakunguye. Wesibili kwakungu-Elisha. wesitsatfu kwakunguJohane. Wesine kwakuyingelosi yesikhombisa, noma sitfunywa sekugcina kulo liBandla, ngekwaMalakhi we 4 neSambulo 10:7. Manje, kwesihlanu, usitfunywa kumaJuda, etinkhulungwaneni letikhulu nemashumi lamane nakune, kumaJuda, emvakwekuba liBandla selihambile.

³²¹ Ngi—ngi—ngiva kucaka lokuncane nje, niyabona. Niyabona na? Bukani, uma labanye acabanga... Ngifuna nitfole loku manje, niyabona. Uma labanye asasolo acabanga kutsi Malakhi we 4, “ukubuyisela” bantfu, kuyintfo lefanako latoyenta entasi lapho kumaJuda, futsi nicabanga kutsi konkhe kuyafana, ake nginicondzisele kona nje, umzuzu nje. Niyabona, kutotsi kudidana kancanyana. Ngoba, khumbulani, kuMalakhi we 4, kutsi, “Abuyisele kuKholwa kwabobabe... noma bantfwana babuyele kubabe.” Niyabona, babuyele kubabe!

³²² Manje ake nginikhombise umehluko walenkongo! Uma afikela kutobuyisa kuKholwa kwebantwana kubuyele kubobabe, bekatophika Khristu. Bekatobuyela emtsetfweni. Ngabe kunjalo na? Bobabe bebagcina umtsetfo. Niyakutfola na? [Libandla litsi, “Amen”—Umhl.]

³²³ Caphelani, ngesikhatsi Elisha, ngesikhatsi efikela kugcwalisa inkongo yakhe kuMalakhi we 4, niyabona, njengaMalakhi we 4, Eliya bekayedvwa.

³²⁴ Kodvwa uma etela kutokhonta kumaJuda, eSambulo se 11, unaMosi kanye naye. [UMnaketfu Branham ushaya tandla kabili—Umhl.] Ngako, akukho kudideka, akukho nalokuncane. Niyabona na? Niyakutfola na? [Libandla litsi, “Amen.”]

³²⁵ Ngesikhatsi kufika Elisha, waMalakhi we 4, uyedvwa. Eliya uyogijima; hhayi Eliya naMosi. “Eliya” uyovuka. Kodvwa kuphefumulelwa lokufanako, kutsi, kwatsi Eliya uyofikela lencenye yekugcina yemnyaka welibandla, “kubuyisela

kuKholwa kwebantfwana kubuyeke emuva ekuKholweni kwasekucaleni kubobabe,” kuKholwa kwebaphostoli, lenifanele nibuyeke emuva kuko. Nempikukhristu unabo bonkhe badvonselwe ngephandle. “Kubuyisela emuva,” njengoba yonkhe leleminye imiBhalo uhlangene khaca ndzawonye. Niyabona, utitela yena. Niyabona na?

³²⁶ Kodvwa uma efika eBandleni, liBhayibheli... noma efika kuletinkhulungwane letilikhulu nemashumi lamane nakune, liBhayibheli likubeka ngalokucacile kutsi bobabili yena... Kunababili, hhayi lomunye wabo. Lababili babo! Futsi inkonzo yakhe yekucala ayikhonanga kutsatsa emaJuda bese iwabuyisela emtsetfweni, uba yi... ngoba uyefika, ashumayela Khristu etinkhulungwaneni letilikhulu nemashumi lamane nakune, amen, “Nango ke Yena, lowoMesiya lowajutjwa.” Amen! Nguloko-ke, ngako ungakuphambatisi. Akusiko kuphambatisa. UmBhalo awuwacambi emanga, akukho nalamancane.

³²⁷ Ludvumo! O, ngesikhatsi ngibona loko, bengigcuma ngiya etulu! Ngatsi, “NgiyaKubonga, Nkhosi,” ngesikhatsi ngikubukela kwenteka ngephandle lapho. Ngambona lowo-Eliya aphuma lapho kwalowomnyaka wekucala, ayedvwa, futsi bekayedvwa. Kwasekutsi ke ngesikhatsi ngimbona efika futsi, le etulu kulenye indzawo, bebababili lapho ngesikhatsi loko kwenteka. Watsi, “Nako ke. Loko, lokukwentako, Nkhosi. Amen! Sengiyakubona manje! Haleluya!” Kunjalo impela.

³²⁸ Kube bengingakakusho, bekuyoba kuphambatisa lokuncane kulomunye umuntfu. Kodvwa Wa—Wangitjela kutsi ngikuphatse, ngako ngakwenta.

³²⁹ Caphelani, lamadvodza lawa agcinwa aphilile nguNkulunkulu, kusukela enkonzweni yawo yasekucaleni, kwentelwa inkonzo yesikhatsi lesitako; bayikhonta kahle kakhulu. Niyabona na? Cabangani nje, lowomoya wa-Eliya ukhontisa kasihlanu; Mosi, kabili. Ini? Ugcina aphilile phambidlana, kwenkonzo lechubekako.

³³⁰ Kwakungasekho namunye wabo lofile manje; ningakukholwa loko. Bobabili babonwa, baphila, bakhuluma naJesu eNtsabeni yekuGuculwa simo. Kodvwa, khumbulani, bafanele bafe.

³³¹ Manje, manje, Mosi empeleni wafa. Kodvwa wavuka, ngoba bekangumfanekiso lophelele waKhristu. Niyabona na? Akukho muntfu lowake wati kutsi wangcwatjwa kuphi. TiNgelosi tiyafika tamtsatsa. Niyabona na? Waba nebatfwali belibhokisi lesidvumbu labatiNgelosi. Uh-huh. Ngani na? Akukho muntfu lofako lobekangamtfwala lapho bekaya khona. Wendlula nje esentweni, nguloko kuphela. Waba netiNgelosi, batfwali belibhokisi lesidvumbu, niyabona, ngoba Tamtsatsa tamyisa lapho bekafanele abekhona. Kute lowatiko.

332 Ngisho nakuSathane, bekangati ngisho. Waphikisana neNgelosi lenkhulu. Kunjalo. Akacondzanga kutsi kwentekani kuMosi. “Ngimbone atfutfumela ngakhona lapho. Futsi abuka ngale endzaweni, futsi abuka emuva kubantwana, nakanjalonjalo, ngimbonile atfutfumela. Kodvwa wakhwela etikweliDvwala, naleso kwaba sikhatsi sekugcina lengambona ngaso.”

333 Ngulelo leliDvwala! Ngulelo leliDvwala! Mangime kuleloDvwala, ekupheleni kwendlela yami! Yebo, mnumzane! Manje, i...Bazalwane bami labangemakhalatsi bebavame kukhuphukela lapha bese bahlabela liculo lelincane, “Uma bengingakhona kwenta, impela bengiyokuma kuleloDvwala Mosi lema kulo.” Yebo, mnumzane! O, ngulelo liDvwala lengifuna kuma kulo, nami. Ngekukholwa ngima lapho.

334 Kodvwa khumbulani, Eliya, wavele wakhatsala nje, ngoba bekanencumbi yemsebenti lomhlalele. [UMnaketfu Branham utsi kuthula kancane. Libandla liyahleka—Umhl.] Ngako bekasakhandleke sibili, futsi Nkulunkulu wavele wamtfumelela kutsi agibele aye eKhaya, kunjalo, watfumela incola yemphi. Ngabe kunjalo na? [“Amen.”] Wamyisa etulu. Akazange afe, ngoba Wamgcina aphilile. Bekanemsebenti wesikhatsi lesitako wakhe. Wamvumela agcobe indvodza, futsi, niyabona, iphuma iseMoyeni wakhe.

335 Kodvwa bafanele bakuve kufa. Manje Sambulo, sahluko se 11. Manje, asihambe, ngikhona lapha empeleni. Asikushaye nje, Sambulo 11. Bukisisani futsi nibone kutsi ababulawa yini bobabili. Yebo, mnumzane. Bobabili batofanele beve kufa. Yebo, mnumzane. Emvakwekuba inkonzo yabo seyiphelile, beva kufa. Sambulo 11, futsi asicale kule 7.

Futsi ngesikhatsi bona...sebabucedzile bufakazi babo, silo lesiphuma emigodzini lengenamkhawulo... silwa nabo,...

336 O, hhe, ngeke akumele; labobagiciki labangewele sebabyile futsi, niyabona. Kulungile. Kulungile.

...lesiphuma emgodzini longenamkhawulo...silwa nabo, futsi siyobancoba, futsi sibabulale.

337 Kodvwa bukisisani kutsi kwentekani. Bafanekiswa ngalokuphelele manje.

Netidvumbu tabo tiyolala esitaladini—esitaladini salelodolobha lelikhulu, ...ngakamoya...lelitsiwa yiSodoma neGibhithe, lapho neNkhosi yetfu yabetselwa khona, (Jerusalem, niyabona).

338 Manje batofanele beve kufa, (abakafaneli yini?) kunjalo, emvakwekuba inkonzo yabo seyiphelile.

339 Ngani? Inkonzo yengelosi yesikhombisa, inkonzo yengelosi yesikhombisa, inkonzo ya-Eliya engelosini yesikhombisa,

hhayi...Kungani inga, kungani ingabanga, njalo, ngitama kutsi ngitsi, inkonzo yengelosi yesikhombisa ngalesosikhatsi beyingaMosi, uma angulongenakufa, ngalokufanako lokwakungaba nga-Eliya na? Kungani banga...Kungani Nkulunkulu angavelanga nje wafuma, watsi, “Eliya, se-sewusebente kamatima kakhulu, Ngi...nayo yonkhe intfo, tonkhe letindzawo leti letehlukene. Ngi—Ngikholwa kutsi Ngitovele nje ngitfume Mosi phansi”? Ngani?

³⁴⁰ Bukani inkonzo yaMosi. Eliya bekangumprofethi etiveni tonkhe; kodvwa Mosi bekangumniketi mtsetfo kumaJuda kuphela. Amen. Mosi ulapho kutsi atsi...Sizatfu sekutsi efike na-Eliya...LawomaJuda atsi, “Lindza, sisasolo sigcina umtsetfo lapha.” Kodvwa naku kume Mosi cobo lwakhe; futsi nangu Eliya eme naye. O! Niyabona na? Uta kumaJuda kuphela. Niyabona na? Mosi kuphela waya eJuden; umprofethi Eliya bekasetiveni tonkhe. Kodvwa Mosi uba ngumprofethi kumaJuda, nemniketi mtsetfo. Niyabona na? Lowo kwakungumlayeto wakhe, umtsetfo.

³⁴¹ Kodvwa wawuyini umlayeto wa-Eliya na? Kubesifazane labaphungule tinwele; emahlelo. Yebo, mnumzana. Futsi impela wabadzabula baba ticucu. Buso lobupendiwe; wabatjela, “Kutowondliwa tinja ngani.” Impela nje wadzabula kubo.

³⁴² Futsi-ke uma Moya wakhe ufika etikwaJohane, waphuma ngco agcishatela ehlane futsi wenta intfo lefanako. Kunjalo. Watsi, “Ningacabangi kutsi siba *loku* noma *loko*. Nkulunkulu angamvusela Abrahama bantfwana kulamatje lawa.”

³⁴³ Wenyukela kuHerodiyasi, watsi, “Futsi ucondze kungitjela kutsi ushade nasibali wakho lucobo...?” Watsi, “Akukho emtsetfweni kutsi wena ukwente!” O, mnaketfu! Whuu! Hum! Wamtjela. Impela.

³⁴⁴ Caphelani, lemiphefumulo itolindza sikhshana, yentelwe likhulu nemashumi lamane nakune...kutsi babulawele lukholo. O, loko akunjalo na, aku...Loko nje kuhlanganisa liBhayibheli ndzawonye.

³⁴⁵ Manje sikhatsi sami sesishayile ngeo, uma ngiphuma kusesikhatsi. Kodvwa nje ngisenaletinye tintfo letincane kutsi ngitisho, uma ningakumela. [Libandla litsi, “Chubeka!”—Umhl.] Ngiyati kuyashisa. Futsi ngiyajuluka.

³⁴⁶ Kodvwa, lalalani, nginalokutsite kutsi nginitjele kona. Kuhle kakhulu nje, kuyavutsa nje enhlityweni yami ngco. Ngiyetsemba anikakukhohlwa, niyabona. Asengisho loku, ebukhoni baKhe. Ngemusa waKhe, Wangivumela futsi ngibone bantfu bami, kungesiko kadzeni, bembetse tingubo letimhlophe. Niyakukhumbula na? [Libandla litsi, “Amen.”—Umhl.] Niyakhumbula na? Niyayikhumbula lendzaba, kungesiko kadzeni na? [“Amen.”] Umllobokati webetive, balapho manje. Bonkhe bebembetse tingubo letimhlophe.

347 Ngase ngiphapheme. Ngangikadze ngisemhlanganweni. Cishe sekwendlule umnyaka, ngetudlwana. Ngaphaphama ngalokunye kusa, ngase ngiyavuka. Ngase ngitsi, “S’thandwa?” kumkami. Akanyakatanga. Bantfwanyana cishe. . . Bengifanele ngivuke bese ngibayisa esikolweni, khona enhla lapha endzaweni lendzala. Yebo-ke, nga—ngavuka embhedzeni, niyati, ngase ngiyeyama. Niyati kutsi kanjani; uhlale bese nje uyeyama ngenhloko yakho ku-hedbhodi. Sasinalomunye wemibhedze leyifashini lendzala. Futsi ngako ngavele ngeyama *kanjalo*.

348 Ngase ngicabanga, “Mfana, sewuvele unemashumi lasihlanu nakutsatfu. Uma kukhona lotokwentela Nkulunkulu, kuncono ukwente, ngoba utoguga kakhulu—kakhulu, emvakwesikhashana.” Niyabona.

349 Ngase ngiyacabanga, “Uyati, kunjalo, manje.” Ngacabanga, “Mfana, uyati, angisakhweshi kakhulu. Ngitofanele ngihambe masinyane impela.” Ngatsi, “Loko bu—budzala ngemnyaka kunaleyo babe wami layiphila.” Niyabona na? Ngacabanga, “Ngitofanele ngikhweshe masinyane impela. Ngakubona. Futsi, lapha, angikamenteli lutfo Nkulunkulu, namanje.” Ngacabanga, “Ngangifuna njalo kuMentela intfo letsite.” Ngacabanga, “Ngifanele ngisheshise futsi ngikwente, uma ngitokwenta. Futsi angati kutsi ngitokwenta kanjani, nguloko kuphela.”

350 Ngacabanga, “Ndvodza, ngiyetsemba kuphila kutsi ngiMbone efika. Angifuni kuba sipoko, noma umoya.”

351 Niyabona, ngangihlala njalo ngiwesaba umoya. Futsi manje, niyati, lolohlobo lwe. . . Ngangihlala njalo ngicabanga, ngekungatsi uma ngangitohlangu neMnaketfu Neville futsi abe lifu lelincane lelimhlophe lihamba hamba, niyati. Futsi ngitsi, “Halo, Mnaketfu Neville.” Futsi atsi, “Halo, Mnaketfu Branham,” ngalomunye umuzwa lotsite; angakhulumi. Kodvwa ngivele ngati nje kutsi bekunguMnaketfu Neville. Ya. Bengiyofuna kumchawula njengoba ngenta njalo. Ngoba, nguloko kuphela lengikwatiko, tidalwa letibantfu. Niyabona, bengiyofuna kumchawula, kodvwa akanasandla. Siphansi lapho ethuneni, sesibole saphela. Niyabona na?

352 Ngacabanga, “Hhe, ngiyetsemba kutsi anginawudzingeka ngendlule kuloko.” Manje, ngangi. . . Manje ngitonitjela liciniso. Be—bengesaba kufa; ngingesabi kona kutsi ngitolahlwa, kodvwa bengingafuni kuba ngumoya. Ngifuna kuhlala nje ngingumuntfu. Ngangifuna kulindzela luHlwitfo, niyabona. Bengifuna kuhlala kanjalo nje. Bengingafuni kuba ngumoya, ngihamba ngizulazula. Bengicambalele lapho, ngicabanga loko.

353 Futsi, khona lapho, kwabakhona intfo leyenteka. [UMnaketfu Branham uchumisa umuno wakhe kanye—Umhl.]

354 Manje, niyati, futsi nonkhe niyejwayele, imibono. Futsi uma lona kwakungumbono, bengingakaze ngibenawo

munye lonjengawo, niyabona. Futsi ngibe nayo kusukela ngisengumfana lomncane.

355 Futsi, khona masinyane, kwenteka intfo letsite. Futsi ngativa ngisuka. Ngacabanga, “Uh-o.” Ngase ngi—ngicabanga, “Sengi—sengivele ngifile, niyabona, futsi sengi—sengishonile.” Niyabona na?

356 Futsi ngefika endzaweni, ngase ngiyacabanga, “Ngikholwa kutsi ngitobuka emuva.” Kwakuphatseka sibili nje, bangani, njengoba ngime khona lapha. Niyabona na? Ngase ngiyajika, kutsi ngibuke emuva. Futsi bengilapho, ngicambalele embhedzeni. Futsi ngenatjiswa, ngicambalele eceleni kwemkami.

357 Ngacabanga, “Yebo-ke, mhlawumbe kwaba kuhlaselwa yinhlitiyo.” Niyabona na? Ngacabanga, “Yebo-ke, niyabona, ngifele lapha masinyane nje,” lokwakungaba yindlela lenhle yekumuka. Ngako, ngacabanga, “Loko kuhlaselwa yinhlitiyo. Angidzinge kanga kutsi ngive buhlungu.” Ngabuka, ngase ngiyacabanga, “Yebo-ke, manje, loko akukajwayeleki. Ngako lapho ngisacambalele, khona lapho; futsi naku ngimile lapha, lapha.”

358 Ngako, ngagucuka. Kwakubukeka njengalenkhulukati—njengalenkhulukati insimu, lokufana nalo, noma lokutsite, kwendlaleka lokukhulu nje kwelidlelo letjani lobuluhlata sasibhakabhaka. Futsi—futsi ngatsi, “Yebo-ke, angati kutsi ngabe yini lena?”

359 Futsi, khona masinyane, lapho ngisabuka, naku kuta tinkhulungwane letiphindvwe katinkhulungwane tebesifazane labasebasha, bonkhe bembetse tingubo letimhlophe, tinwele tehle tate tayoshaya elukhalo lwabo, bangakafaki sicutfulo, futsi bebagijima bacondze ngco ngakimi. Ngacabanga, “Manje yini lena?”

360 Ngagucuka, ngabuka emuva *lapho*, futsi ngangilapho; ngase ngibuka etulu ngalapha, nabo beta. Ngatiluma umuno wami. “A—a—a—angikalali, impela.” Kodvwa, ngangikhona kutiva. Ngase ngitsi, “Yebo-ke, ngako-ke, intfo letsite lapha, lecakile.”

361 Futsi laba besifazane bonkhe beta, bagijima. Futsi angikaze ngibabone besifazane labahle kanjena! Futsi bonkhe bayeta, bagijima benyukela kimi. Futsi ngesikhatsi bagijimela kimi . . .

362 Niyati kutsi bengikanjani, kutsi nje . . . Bangibita ngalotondza besifazane, kodvwa angibatondzi, niyabona. Kodvwa, ngi—ngiyacabanga nje, wesifazane lolungile ngulomunye we . . . uligugu. Kodvwa, ngiyacabanga, lona ngulongakalungi, unge, njengoba Solomoni asho, “ngemanti engatini yakho.” Ngako impela anginamsebenti nge—ngewesifazane loneligama lelibi noma labatjengisa kuhlakanipha.

363 Futsi ngako laba besifazane bonkhe bayeta. Bacala kungigaca. Manje, loko akwejwayeleki. Niyati bengingeke ngikumele loko. Ngako, futsi beba...Manje, ngitomele ngikusho loku ngendlela, kutsi, ngi—ngisicuku lesibhicene. Kodvwa, beba, bebabesifazane. Bebanguwesifazane. Futsi ba—bangigaca, ngamunye, futsi batsi, “Bhuti wetfu—wetfu loligugu!” Nalomunye angigace, bese-ke ngigacwa ngulomunye.

364 Ngangime lapho, ngibuka. Ngacabanga, “Yebo-ke, manje, yini le?” Niyabona na? Futsi bebeme lapho. Ngacabanga, “Kwentekeni?” Ngabuka emuva phansi. Ngangilaphaya, ngicambalele khona *lapho*; futsi naku ngilapha, ngime *lapha*. Ngacabanga, “Manje, loko kuyincaba. A—angikucondzi.”

365 Nalabobesifazane bampongolota, “O, mnaketfu loligugu,” futsi bangigaca. Manje, bebangako konkhe nalokuncane, ekuveni, besifazane.

366 Manje ngitsetseleleni, bodzadzewetfu, njengoba ngisho loku, ngoba...Kodvwa niyamlalela dokotela wenu; futsi uma singenayo imicondvo lehlantekile, khona-ke asisiwo emaKhristu. Angikhatsali... .

367 Bengihlala njalo ngiphila ngekuhlanteka. Nkulunkulu uyakwati loko. Ngesikhatsi ngisengumfanyana, iNgelosi yeNkhosi yangitjela kutsi ngingawungcolisi umtimba wami, ngibheme, noma nginatse. Naloko bekuliciniso. Ngemusa waNkulunkulu, ngikugcinile loko. Ngesikhatsi ngisesoni, ngangingacoshani nje nebesifazane. Futsi ngako... .

368 Kodvwa noma ngumuphi wesilisa lovumela wesifazane amange etandeni takhe, yena abe entiwe ngetakhi-mtimba tewesilisa, naye lowesifazane, kunetewesifazane, kukhona lokuvusa imizwa. Angikhatsali kutsi ungubani, manje, ungangitjeli kutsi awunjalo, uma ungumuntfu lophihle emtimbeni.

369 Kodvwa, hhayi Laphaya; ngoba awunato, nhlobo, takhi-mtimba letehlukile. Awuyuze wone Laphaya. Kwakuneluntjintjo. Kwakungasekho lokungetulu kwekuba nelutsandvo lwebuzalwane nje kulabo besifazane.

370 Naloku nje, emseni lebebabukeka bakuwo; ngiyacabanga, we—wesifazane, wesifazane lokahle lotibamba kahle, futsi ahambe njengadzadze, usi—usibonelo seligugu emhlabeni. Ngi—ngitsandza noma yini lenemusa. Ngicabanga kutsi, we—wesifazane lobamba indzawo yakhe, futsi atame kuba ngudzadze, u—usimo sekuhlonishwa. Ngiyakukholwa loko. Futsi ngiyacabanga, lowo longesiso, kufana nje na—naKhristu nemphekukhristu, intfo lefanako.

371 Ngi—ngitsandza noma yini lengeyemvelo. Njengelihhashi lelihle, noma yini, lima nje esimeni salo selihhashi lelihle impela. Noma, nomayini lenjalo, intsaba lenhle, besifazane labahle,

besilisa labahle, noma yini lema ekwenteni kwaNkulunkulu, ngangikwatisa ngasonkhe sikhatsi.

372 Nalaba bebaphelele. Kodvwa akunandzaba kutsi bebangesifazane, niyacondza, kodvwa kwakungeke kubekhona sono. Emadlala ebesilisa nemadlala ebesifazane, kokubili, kwase kungasekho. [UMnaketfu Branham ushaya tandla kanye—Umhl.] Ayibongwe iNkhosi! Bebabodzadzewetfu, ngalokuphelele.

373 Ngabuka. Futsi ngicala...Nga—ngabuka tandla tami; ngabona bonkhe bebabasha kakhulu. Ngaphindze ngabuka; ngangimusha, nami. Futsi ngi... .

374 Futsi kulahlekelwa tinwele tami, njengensizwa; afaka i-khabholikhi esidi kuto, kwentiwa ngumhhuli, futsi kwatikhipha tonkhe ngesikhatsi ngisengumfana nje. Futsi bekuhlala njalo kuluhlobo lwe—lwentfo kimi, kutsi ngi—ngi—ngitfola umkhuhlane masinyane kakhulu, ngenca yekutsi sikhumba sami senhloko sisasolo sitsambile, niyati. Netimphandze tetinwele kusasolo kulapho, kodvwa sashiswa yi-khabholikhi esidi, naletinwele atiyuze timile, niyabona.

375 Futsi ngahamba, umkami, ngesikhatsi ngi...eminyakeni lemidze leyendlula, futsi wangitsengela sigcokwana lesitinwele kutsi ngisifake, siceshana setinwele, ngisifake, ngimbonye inhloko yami ngetulu. Kodvwa bengihlala njalo nginemahloni kusifaka, ngoba sasibukeka sifana nentfo lengemanga. Futsi bengangafuni lutfo lolungemanga.

376 Futsi ngako ngacabanga, “Ngitovele nje ngitifakele likepisi lelikoloshiwe.” Ngako-ke, ngakwenta, sikhashana. Niyati kutsi bentani na? Bebafuna kungibita nge “mbhisobhi” ngalesosikhatsi, batsi ngangifuna kuba yi...Niyabona na? Ngatsi nje, “Akahambe.”

377 Ngako nje ngiphatfwa umkhuhlane lomubi, futsi aku... Kodvwa, ngi...wena...kuvula lawomafasitelo nje, noma yini, ake nje lowomoya lomncane ute wendlule lapho kanjalo, mfana, ngiwutfolile.

378 Manje ngaya kudokotela ngase ngimbuta, kutsi bekacabangani. Watsi, “Yebo-ke, uyabona, timbotjana takho—takho tesikhumba tivulekile. Uyafoma, ekushumayeleni. Lowomoya ufika. U—ufaka ligciwane lemkhuhlane etulu lapha emafinyeleni, bese kugijima kwehla ngemphimbo wakho. Ngekusa lokulandzelako sewushe livi. Nguloko-ke.”

379 Futsi—futsi ngako, o, hhe, nine bafo lonetinwele, anati kutsi nifanele nibe ngulababonga kanjani, nangekuba nato. Kunjalo. Niyabona na?

380 Yebo-ke, manje, ngatfola, ke, kutsi ngi—ngito... .Ngalolunye lwaletinsuku, uma ngingawatfoli ematinyo ami, ngitodzingeka

ngibe nawo lamanye awo, futsi, ngako, noma nakungenjalo ngihlale ngingenawo.

381 Ngako uma umfo—uma umfo... Yebo-ke, ngingeke ngicabange kutsi bekungaba noma yini endvodveni, uma beyifuna kukwenta, kufaka sigcokwana lesitinwele, kunaloko bekungaba ngiko ngewesifazane kufaka lelinye lalamagundvwane noma emavondvo, nomangabe yini labayifaka etinweleni tabo kanjalo, kutenta time. Niyabona na? Kodvwa—kodvwa, kusobala, uma nikwenta, kuya ngekutsi nikwentela ini. Niyabona na? Kuya ngekutsi nikwentela ini. Futsi ngako...

382 Kodvwa, noko, ngime lapho, ngeva etulu, futsi ngase nginetinwele tami futsi. Hhe! Ngangimusha. Nalaba, bonkhe laba, babasha! Ngase ngiyacabanga, “Yebo-ke, loku ngabe akusiko lungakejwayeleki na! Naba.” Futsi bonkhe bebagijima...

383 Futsi ngabuka, beta, ngase ngi—ngibona Hope eta. Bekabukeka... Niyati, wafa anemashumi lamabili nakubili. Bekasolo nje amuhle njengoba bekasolo anjalo. Labanengi benu bayamkhumbula; lawomehlo lamakhulu lamnyama. Bekali Jalimane. Tinwele takhe letimnyama tehla ngemhlane wakhe. Ngacabanga, “Manje, uma efika lapha, utawutsi—utawutsi, ‘Bill.’ Ngiyati utokusho. Ngiyati utawutsi, ‘Bill,’ uma efika lapha.”

384 Ngangibukela. Futsi bonkhe balaba besifazane beta futsi bangigaca, batsi, “O, mnaketfu loligugu, siyajabula kakhulu kukubona!” Futsi ngacabanga... Wonkhe umunthu nje bekagcoko ngalokufanako, kodvwa bebanetinwele tabo tehlukeni, niyati, tinwele letibovu, netinwele letimnyama, netinwele letimhloshana. Futsi—futsi bebandlula lapho, kodvwa bonkhe bebabasha.

385 Futsi uma efika kimi, ngacabanga, “Ngitobona nje kutsi utsini.”

386 Wase ungibuka emehlweni, futsi watsi, “O, mnaketfu loligugu!” Wangigaca, futsi wavele wachubekela embili nje. Labanye wesifazane uyeta, wangigaca, lolandzelako.

387 Ngase ngiva umsindvo. Futsi ngabuka etulu ngalapha, futsi naku kuta sicuku semadvodza, bafo labasha, bonkhe balapha eminyakeni letsi ayibe ngemashumi lamabili. Bebanetinwele letimnyama, netinwele letimhloshana. Futsi bonkhe bebembetse tingubo letimhlophe, bangakafaki ticatfulo. Futsi bagijimela kimi bacala kungigaca, bampongolota, “Mnaketfu loligugu!”

388 Ngacabanga. Futsi ngagucuka ngabuka emuva, futsi ngangisolo ngilapho, ngisasolo ngicambalele lapho. Ngase ngiyacabanga, “Yebo-ke, manje, loku akukejwayeleki.”

³⁸⁹ Kwase kutsi nje ngalesosikhatsi liPhimbo lase likhuluma nami. Angizange ngilibone leliPhimbo. Latsi, “Ubutsiswe ndzawonye, u—ubutselwe kubantfu bakho.” Kwase kutsi-ke lenye indvodza yangitsatsa yangicukula, yangihlalisa etulu le, entfweni lenkhulu lephakeme *kanjena*.

Ngatsi, “Ukwenteleni loko na?”

Yatsi, “Emhlabeni bewungumholi.”

Ngase ngitsi, “Yebo-ke, angi—angikucondzi loku.”

³⁹⁰ NaleloPhimbo likhuluma nami. Angizange ngikhone kubona leliPhimbo. Manje, Lalingetulu kwami nje, likhuluma nami.

³⁹¹ Ngatsi, “Yebo-ke, uma se—uma sengendlule, ngifuna kubona Jesu.” Ngatsi, “Ngi...Bekakakhulu...Bekangiko konkhe kuphila kwami. Ngifuna kuMbona.”

Futsi ngako Latsi, “Angeke ukhone kuMbona manje. Usasolo angetulu kakhulu.”

³⁹² Niyabona, kwakungaphansi kwe-altari, kwamanje, niyabona, indzawo yesitfupha, lapho bantfu baya khona, niyabona; hhayi yesikhombisa, lapho Nkulunkulu akhona, ezingeni lendzawo yesikhombisa. Yesitfupha!

³⁹³ Futsi beba—futsi bonkhe bebalapho, futsi bebendlula. Ngase ngitsi...Kwakubukeka kwangatsi empeleni bebatigidzi tabo. Angizange sengibabone...Futsi, ngesikhatsi ngihleti lapho, laba besifazane nebesilisa bebasolo bagijima bendlula futsi bengigaca, bangibita ngekutsi “mnaketfu.” Ngase ngihlala lapho.

³⁹⁴ Lase-ke leloPhimbo litsi, “Ubutselwe kubantfu bakho, njengoba naJakobe wabutselwa kubantfu bakhe.”

Ngatsi, “Bonkhe laba, bantfu bami? Ngabe bonkhe laba baboBranham?”

Latsi, “Cha. Bangulabaphendvulelwa nguwe kuKhristu.”

³⁹⁵ Ngacalata. Futsi kwakukhona wesifazane lomuhle sibili lowagijima wenyuka. Bekabukeka atsi akafane nje. Waphonsa imikhono yakhe kimi kungigaca, wase utsi, “O, mnaketfu loligugu!” Wangibuka.

³⁹⁶ Ngacabanga, “Hhe! Bekabukeka njengeNgelosi.” Wase uyendlula.

NaleloPhimbo latsi, “Awukamboni na?”

Ngatsi, “Cha, angikaboni.”

³⁹⁷ Latsi, “Wamholela kuKhristu ngesikhatsi besandlulile emashumini leyimfica.” Latsi, “Uyati kutsi kungani acabanga kakhulu kangaka ngawe na?”

Ngatsi, “Leyantfombatane lenhle yase yendlulile emashumini layimfica?”

398 “Ya.” Latsi, “Akasayophindze agucuke manje.” Latsi, “Kungaleso sizatfu atsi, ‘Mnaketfu loligugu.’”

399 Ngacabanga, “O, hhe! Futsi mine bengesaba loku? Ngani, lababantfu laba bangibo mbamba.” Bona, bebangayindzawo. Bebangakakhatsali, ngekuba Lapho.

Ngase ngitsi, “Yebo-ke, kungani ngingamboni Jesu na?”

400 Latsi, “Yebo-ke, manje, Uyo—Uyofika ngalolunye lusuku. Futsi Uyokuta kuwe, kucala, uyobese-ke uyehlulelwa.” Latsi, “Labantfu laba bangulabaphendvulwa nguwe lobaholile.”

401 Ngase ngitsi, “Ucondze kutsi, ngekuba ngumholi, kutsi ngi . . . kutsi Uyongehlulela na?”

Latsi, “Yebo.”

402 Futsi ngatsi, “Ngabe wonkhe umholi utodzingeka ehlulelwe kanjalo na?”

Latsi, “Yebo.”

Ngatsi, “Kutsiwani ngaPawula na?”

Latsi, “Uyodzingeka ehlulelwe nebakhe.”

403 “Yebo-ke,” ngatsi, “uma licembu lakhe lingena, kanjalo nelami liyongena, ngoba ngishumayele ncamashi Livi lelifanako.” Nguloko-ke. Ngatsi, “Lapho abhabhatisa khona eGameni laJesu, ngenta, nami. Ngashumayela . . .”

404 Naletigidzi tamemeta kakhulu, tonkhe kanyekanye, tatsi, “Siphumule kuLoko!”

405 Ngase ngiyacabanga, “Hhe! Kube kuphela bengikwati loku ngaphambi kwekutsi ngite lapha, bengiyokwenta bantfu bete lapha. Ngeke bakhone kukugeja loku. Ngani, buka lapha!” Futsi-ke . . .

406 Lase Litsi, “Manje, ngalelinye lilanga Uyofika, bese-ke . . . Manje, ekhatsi lapha, asidli, sinatse, noma silale. Sonkhe simunye nje.”

407 Yebo-ke, akusiko kuphelela; kungetulu kwekuphelela. Akusiko lokuhle kakhulu; kungetulu kwalokuhle kakhulu. Akukho gama lelinga . . . Ungeke wacabanga . . . Kute magama eluhlelweni lwemagama lasetjentiswako ekukhulumeni kulisho. Sewuvele ufikile nje, nguloko kuphela.

408 Futsi ngacabanga, “Yebo-ke, loku, loku kungaba ngulokuphelele. Futsi manje-ke yini lesitoyenta lelandzelako na?”

409 Latsi, “Ngako-ke, uma Jesu efika, futsi si . . . futsi Akwehlulela, noma ngenkonzo yakho, bese-ke sibuyela emhlabeni futsi sitsatse imitimba.” Yebo-ke, a—angikaze ngicabange ngako ngalesosikhatsi. Lowo ngumBhalo impela. Latsi, “Bese-ke sibuyela emhlabeni futsi sitsatse imitimba, bese-

ke sesiyadla. Asidli lapha, kanjalo futsi asilali.” Latsi, “Siyadla phansi lapho, kodvwa sibuyela emhlabeni.”

410 Ngacabanga, “Hhe, loku akumangalisi yini! O, hhe! Futsi bengikwesaba. Kungani bengesaba kufa, kutsi ngite kuloku na? Yebo-ke, loku kuphelela, kuhlenganiswe nekuphelela, kuhlenganiswe nekuphelela. O, loku kuyamangalisa!”

411 Niyabona, sasingaphansi kwe-altari ngco. Niyabona na? Kwakungiko, niyabona, ngaphansi kwe-altari ngco, silindzele kuBuya, niyabona, kutsi Yena ahambe ayolandza labo lebekalele e...i—imitimba lelele elutfulini, kutsi aphindze asivuse; uyendlula, asivuse.

412 NjengaJesu wendlula epharadesi, wase uvusa Abrahama, Isaka, nabobonkhe, niyati, bekalindze kuvuka kwekucala. Bangena edolobheni futsi babonakala kulabanengi.

413 KungekwemBhalo ngalokuphelele. Lombono wawunguloko, noma ngabe kwakuyini, kwakungekwemBhalo ngalokuphelele.

414 Ngase ngitsi, “Yebo-ke, loku akumangalisi yini!” Ngase-ke ngiyacabanga, “Loko aku mangali-...?”

415 Ngeva intfo letsite inhinhita, njengelihhashi. Ngase ngiyabuka. Nelihhashi lami leligitjelwako lelincane lengangivame kuligibela, Prince lomncane, bengicabanga kakhulu ngalo. Nali lalilapha, lime lapho ngakimi, lase libeka inhloko yalo etikwelihlombe lami, kutsi lingigace. Njengoba ngangivame kulipha shukela, niyati, futsi labeka lalo... ngaligaca ngemkhono wami. Ngatsi, “Prince, bengati kutsi utoba lapha.”

Ngeva intfo letsite ikhotsa sandla sami. Kwakukhona nayoinja yami lendzala leyimphungushe.

416 Ngesikhatsi—ngesikhatsi uMnumz. Short, entasi lapha, ayidlisa phoyizeni, ngafunga kutsi ngiyombulala uMnumz. Short ngayo. Ngangitsi angibe neminyaka lelishumi nesitfupha budzala. Wayidlisa phoyizeni, wayinika likinobho lenja. Nababe wami wangibamba nesibhamu lesikhulu, ngiya entasi ngiyomdubula, khona nje esiteshini semaphoyisa. Futsi ngatsi, “Ngitawumbulala.” Ngatsi, “Yebo-ke...” Ngaya lapha ethuneni lenja. Nga—ngayingcwaba. ngatsi, “Fritz, bewunjengemngani kimi. Ungembatsisile futsi wangitfumela esikolweni. Ngesikhatsi sewugugile, bengitokunakekela. Manje sebakubulele.” Ngatsi, “Ngiyakwetsembisa, Fritz, kutsi angeke aphile.” Ngatsi, “Ngiyakwetsembisa, angeke aphile. Ngitombamba esitaladini ngalesinye sikhatsi, ahamba, khonake ngiyomshayisa ngco, uyabona.” Ngase ngitsi, “Ngitokutfolela yena.”

417 Kodvwa niyati kutsini? Lendvodza ngayiholela kuKhristu, ngayibhabhatisa eGameni laJesu, futsi ngayingcwaba ekufeni kwayo. Yebo, mnumzane. Ngaphendvuka cishe eminyakeni

lemibili emvakwaloko. Ngase ngibona tintfo ngalokwehlukile ngalesosikhatsi, niyabona. Ngamtsandza esikhundleni sekumtondza.

418 Ngako-ke, kodvwa, noko, nango bekeme lapho Fritz, angikhotsa esandleni. Futsi ngangi. . . Ngabuka.

419 Angikhalanga. Kute lobekangakhala. Konkhe kwakuyinjabulo. Wawungeke udzabuke, ngoba konkhe kwakuyintfokoto. Wawungeke ufe, ngoba konkhe kwakukuPhila. Niyabona na? Niyabona na? Ungeke uguge, ngoba konkhe kwakubusha. Futsi nguloko loku. . . Kuphelele nje. Ngacabanga, “O, loku akumangalisi yini!” Netigidzi. . . O, hhe! Ngangisekhaya ngco, niyabona.

420 Futsi—futsi ngalesosikhatsi nje ngeva liPhimbo. Futsi Lamemeta kakhulu, latsi, “Konkhe loko lowake wakutsandza. . .” umvuzo wenkonzo yami. Angidzingi mvuzo. Latsi, “Konkhe loko lowake wakutsandza, nako konkhe lokwake kwakutsandza wena, Nkulunkulu ukuphe kona.”

Ngatsi, “Ayibongwe iNkhosi!”

421 Ngativela lokucakile nje. Ngacabanga, “Yini indzaba na? Ngitivela ngalokucakile nje.” Ngase ngiyajika futsi ngabuka. Futsi embhedzeni, umtimba wami wawunyakata. Ngatsi, “O, angidzingi kubuyela emuva, impela. Unga, ungangivumeli ngihambe.”

422 Kodvwa liVangeli lalifanele lishunyayelwe. Emzuzwaneni nje, ngase ngisembhedzeni futsi, niyabona, kanjalo.

423 Akukho ngetulu cishe kwetinyanga letimbili letendlulile, loko. . . Nikuvile kufundvwa ku—ku*Liphimbo* leMadvodza labosomaBhizinisi. Kuye emhlabeni wonkhe, niyabona. Futsi uMnaketfu Norman, ekhatsi lapha, ngiyetsemba kutsi usekhatsi lapha ndzawanatsite kusihlwa. Wayihumusha ayisusela kuloko, wase uyitfumela itincwajana. Iye ndzawo tonkhe. Nebafundisi babhala, labanengi babo, futsi batsi. . .

424 Yinye lapha, ngitovele ngiyisho nje lena impela. Kubenemakhulu ato, kusobala. Lona wagijima, watsi, “Mnaketfu Branham, umbono wakho ku *kuLiphimbo* leMadvodza labosomaBhizinisi. . .”

425 Futsi ngiyamtsakasela Tommy Nickels, naloku nje angekho kanye neMadvodza labosomaBhizinisi, nhlobo. Angati kutsi kungani, kodvwa akasekho nabo. Kodvwa wakufaka lapho kahle nje, lapho ngasho khona. Khona lapho kulelophaphabuku lebakamsatfu-amunye, watsi, “Lapho ngi. . . Lapho Pawula abhabhatisa khona eGameni laJesu, wase uyala bantfu kutsi bente lokufanako, ngente lokufanako.” Niyabona, wakubeka nje ngendlela lokwakungiyiyo. Niyabona na? Futsi ngako-ke nga—nga—ngacabanga, “Hhe!”

426 Lomfundisi lowangibhalela, watsi, “Mnaketfu Branham, umbono wakho . . .”

427 Lokukutsi, bekungaba ngumbono. Watsi . . . Manje, angifuni kutsi, “kuguculwa.” Uma Pawula . . . Uma ngahlwitselwa kulelizulu lekucala futsi ngabona loko, kutsiwani ke ngaPawula lowahlwifwa waya wayotsi ngcu emazulwini lesitsatfu na? Kwakuyini loko na? Watsi bekangakhoni ngisho nekukhuluma ngako, niyabona, uma ahlwifwa. Uma kwakukuhlwifwa, angati. Ngeke ngasho. Ngeke nganitjela.

428 Kodvwa lomshumayeli watsi, “Mnaketfu Branham, lombono wakho uvakale ungekwemBhalo impela futsi ukahle kwate kwaba lapho sewukhuluma ngelihhashi lilapho.” Watsi, “Lihhashi eZulwini?” Watsi . . . Manje niyayibona leyondvodza yebufundisi, kuhlakanipha, ingcondvo? Niyabona na? Watsi, “LiZulu lentelwa tidalwa letibantfu, hhayi emahhashi.”

429 Yebo-ke, ngihlala phansi. Billy, indvodzana yami lapha, ufaka tincwadzi khona lapha ehhovisi lelibandla lelidzala, cisse etinyangeni letintsatfu noma letine letendlulile.

430 Ngatsi, “Mnaketfu loligugu, ngiyamangala ngekuhlakanipha kwakho, kodvwa, nekwati kwakho umBhalo. Angishongo kutsi ngangiseZulwini. Ngatsi kwakuyinzawo lefana nepharadesi, ngoba Khristu bekasolo angetulu, uyabona. Kodvwa,” ngatsi, “uma kungahle kukwenelise, ase uvule ngale eSambulweni 19. Futsi uma Jesu eta aphuma emazulwini eliZulu, Ugibele lihhashi lelimhlophe, nabobonkhe labangcwele kanye naYe bagibele emahhashi.” Kunjalo. Ngekwelucobo. Yebo, impela.

431 Futsi etulu kuleyoNdzawo lefanako, kwakukhona lelalifana nelukhozi, nalelinye lebelifana nenkhabi, nalelinye . . . Yebo-ke, hhe, apho lawomahhashi efika atsatsa Eliya na? Kuyakhombisa nje, niyabona, umcondvo wemuntfu ufuna intfo latoyikhomba ngayo. Kunjalo.

432 Manje caphelani. Kodvwa bengicabanga nje, njengalona loligugu, umnaketfu lomesabako nkulunkulu, Johane . . . Ngicabange nje kutsi bekungaba yinzawo lenhle kujova loko, ngaphambi nje kwekuvala, niyabona. Uma Johane abuka Laphaya, nabo bebabazwane bakhe, niyabona, bazalwane bakhe lebebatohlupheka kancane; ngako-ke, niyabona, iNkhosi Nkulunkulu yangivumela kutsi ngibone bazalwane bami nalabangcwele lebebalindzele kuBuya kweNkhosi. Caphelani, bebangekho ngaphansi kwe-altari lemhlathjelo; bami bekangekho. Kodvwa, laba bekakhona khona, bebangulabafela-lukholo. Niyabona na? Bami bekangekho ngaphansi kwe-altari labafela-lukholo.

433 Manje ngifuna nilalelisise sibili. Futsi ngitovala, liciniso, cisse emizuzwini lelishumi, ngensimbi yelishumi nco, uma ngitokujuba nje futsi ngikucedzele kusasa.

434 Bukani. Bona, bebangesibo bami...labo iNkhosi leyangikhombisa bona, uMlobokati, Bekangekho ngaphansi kwebhloki yalabafela-lukholo, cha, i-altari yemhlatjelo walabafela-lukholo; kodvwa bekamukele tingubo letimhlophe, ngekuvuma umusa locelelako weLivi leliphilako. Khristu bekabanike ingubo lemhlophe. Angicabangi, ngekuvulwa . . .

435 Noma, ngiyacabanga, njalo, ngekuvulwa kwalolu Phawu lesiHlanu, njengoba ngikholwa, kutsi Luvulelwa tsine. Ngikwente nganembeza lomuhle, ngesambulo lesicacile embikwaNkulunkulu. Kungesiko kutama nje kukwenta, ngiyacabanga, ngoba bengihlala njalo ngiphambana nenhlangano, ngeke ngize ngibe wato. Kodvwa Luyavuleka kimi manje.

436 Futsi ngicabanga lenye intfo. Ngekuvulwa kwaloluPhawu lweSihlanu, kulolusuku, lucondzisa imfundziso khona lapha, kute ngikhulume ngayo, yekulala kwemphefumulo. Manje, ngiyacondza kutsi kunebantfu ekhatsi lapha lokukholwako loko, niyabona, ekulaleni kwemphefumulo. Ngicabanga kutsi Lolu lucinisa kutsi loko akunjalo. Ayikalali. Iyaphila. Imitimba yayo, ilele. Kodvwa, umphefumulo, awukho ethuneni, iseBukhoneni baNkulunkulu, niyabona, ngaphansi kwe-altari.

437 Naku lapho ngihluka khona kumnaketfu loligugu, thishela. Futsi, ngiyacaphela, ngiyati ngibona labanye bebantfu bakhe bahleti lapha. Kutsi, ngiyacondza kutsi lona nguthishela lomkhulu. Ungudokotela, na—naDokotela wetebuNkulunkulu, nePh., LL.D. Futsi uyi—uyindvodza lelunge sibili, futsi. Ngicabanga kutsi sewashona, kulesikhatsi lesi. Kodvwa bekayindvodza lelunge sibili, nembhali lolunge sibili. Futsi nguMnaketfu Uriah Smith, umbhali walena letsi *Danyela neTambulo*. Manje, kini nine bantfu leningumlandzeli wetimfundziso takhe, niyabona, manje angi...Nje angi... angifuni kusho loku ngenkhani, kodvwa nje ngi...Niyabona na?

438 Kodvwa, uMnaketfu Smith, nekutama kusekela, niyabona, nekutama kusekela kulala kwemphefumulo, lapho uphatsa kutsi, “Umphefumulo uyalala. Futsi akukho altari lemhlatjelo eZulwini. Kutsi, lokungulona altari lekukhulunywa ngalo yi,” kutsi a—akholwa kutsi liseZulwini, “li-altari lemphepho.” Kodvwa kini nine bantfu labatsandzekako . . . Futsi ngingehluki kumnaketfu. Ngito prob-...ngiyetsemba kuhlanguana naye ngesheya, niyabona. Kungesiko kwehluka kulowothishela lomkhulu.

439 Kodvwa kunikhombisa nje kutsi Lolu luyacinisa kutsi loko akunjalo, niyabona. Luyacinisa kutsi akunjalo. Kuvulwa kwaloluPhawu, kulolusuku lwekugcina, kubita nje kulala kwemphefumulo kusuke nje endleleni. Niyabona na? Iyaphila. Ayikafi. Niyabona na? Caphelani.

440 Caphelani loku manje. Manje, uma lingekho li-altari lemhlathjelo eZulwini, ubekwephi ke umhlathjelo wesono, liWundlu na? Kutofanele kube nendzawo lapho leloWundlu lelihlatjiwe, lelinengati, libekwe lapho, lapho iNgati . . . lona.

441 Manje, imphepho kwakungemaphunga, tintfo letineliphunga lebebatishisa, liBhayibheli lelatsi kwaku “yimikhuleko yalabangcwele.” Uma kungekho mhlathjelo e-altari, khona-ke imikhuleko ingeke yemukelwe. KungeNgati kuphela, e-altari lemhlathjelo, levumela imikhuleko yendlulele kuNkulunkulu.

442 UMnaketfu Smith bekaneliphutsa, niyabona. Kungesiko kuphikisana naye; ngicabanga kutsi ngitente ngacaca, ngelutsandvo lwebuzalwane netinhlonipho ngemsebenti wakhe lomkhulu, niyabona. Kodvwa bekaneliphutsa.

443 LuPhawu lwesiHlanu lukuvulile loko, niyabona, niyabona; letinengi letinye tintfo, uma nikubambile. Niyabona na? Ngilindzele imibuto yami, niyabona, uma ngi . . . Kulungile.

444 Manje, wawukuphi umphongolo; lelihlatjiwe, lalinyatwa, lelophako, liWundlu lelinengati lekubuyisana, ngalemikhuleko leneliphunga na?

445 Caphelani, liBhayibheli litsi, “Uma lelidvokodvo lasemhlabeni lekuhlala kwetfu lidzilitwa, sinalo linye leselivele lilindzile.” Ngulapho la ngibone khona labo labangcwele. Niyabona na?

446 Bukisisani uma luswane . . . Ngiyacolisa futsi, bodzadze, ngaloku kukhuluma lokusobala embikwebesifazane labasebasha. Kodvwa, bukani. Uma make akhulelwe, nabesosicuku semamasela sintjikita futsi sigcuma, niyacondza, ngumtimba wemvelo. Futsi njengoba nje imvelo isebenta umtimba wemvelo . . .

447 Uke wamcaphela umkakho ngaphambi kwekutsi bantfwanyana atalwe na? Uhlala njalo, achubeke njalo, kwekugcina, uba nemusa impela, abenemoya lomuhle. Uma bekangenjalo, konkhe kwekuphila kwakhe, uyoba njalo ngalesosikhatsi. Nike nacaphela yini kutsi ubangulongcwele, noma luhlobo lwekutivela, uyacaphela make na?

448 Futsi nibona lesinye soni ngephandle lapho, sihlekisa ngamake lo—longuwesifazane lokhulelwe. Ngicabanga kutsi loko kuyahlekisa. Loko kukuphila kuta emhlabeni.

449 Kodvwa nike nacaphela, ngakulowo make kubakwangatsi kunekutivela lokumnandzi na? Kuyini na? Ngumtimba wakamoya lomncane, kuphila kwakamoya, kulindzele kufika kungene kulowomtimba lomncane masinyane nje uma utalwa. Manje lusatelwe kuphela; kodvwa, uma selutelwe, selutelwe. Umtimba wakamoya uhlangana nemtimba wemvelo.

450 Futsi, ke, liBhayibheli lifundzisa kutsi manje sesitelwe nguNkulunkulu. Sitelwe nguMoya loyiNgcwele, kutsi, ngekhatsi kitsi nguKhristu, indvodzana yaNkulunkulu ibunjwa ngekhatsi kitsi. Futsi uma lomtimba wasemhlabeni udzilitwa, lomtimba wakamoya uvela etibilinini temhlaba, kunalomunye umtimba lolindzele kuwemukela. “Uma lelidvokodvo lasemhlabeni liwiswa, kunalomunye umtimba kulemukela.” Lomtimba lofako wembatsa kungafi. Lowasemhlabeni wembatsa wasezulwini. Lona, niyabona kutsi ngicondze kutsini na? Kunemtimba wemvelo lonesono; kodvwa, ekwentiweni kwawo, njengawo nje, ngulomunye umtimba lesiya kuwo.

451 Futsi nginekubonga kakhulu kuNkulunkulu kutsi ngingasho, njengemelusi wenu nemnakenu, ngibabonile labobantfu, ngako ngisite, bakulowo mtimba, futsi ngabaphatsa ngetandla tami. Kunjalo. Caphelani.

452 Bukisisani. Bukani Mosi, Eliya. Emvakwekuba Mosi sekafile, na-Eliya sekayiswe eZulwini, wema lapha eNtsabeni yekuguculwa Simo anemizwa yakhe yekukhuluma, kuva, acondza, futsi wakhuluma naJesu ngaphambi kwekubetselwa. Manje, hlobo luni lwentimba lebekanalo na?

453 Bukani Samuweli, emvakwekuba sekafile cishe iminyaka lemibili. Wabitwa wabuya e—emgedzeni ngalobobusuku, ngumtsakatsikati wase-Enidori, futsi wakhuluma kuSawula ngelulwimi; wamuva Sawula, waphendvula, futsi bekati ngaphambili tintfo leyayitokwenteka. Nomakunjalo, umoya wakhe wawungakagucuki. Bekangumprofethi.

454 Uma umoya wa-Eliya ufika etikwendvodza, uyoyichuba nje njenga Eliya nje. Uyokuya ehlane. Uyotsandza lihlane. Uyoba ngulotondza besifazane labanesimilo lesibi. Uyophambana nenhlangano. Akayacenga muntfu. Naloko nje yi...Loko kutsi, lowo kuyoba ngumoya wakhe. Kwakungiwo, njalo uma ufika, niyabona.

Mosi uyoba ngumuntfu lofanako.

Manje, futsi siyatfola, eSambulweni 22:8, intfo lefanako.

455 Manje, noma kukucatulula, ngalabo laba...Leyo miphefumulo (manje bukisisani loku) ngaphansi kwe-altari, kwekwephulwa kwaloluPhawu, leyayikadze ibulewe ngesikhatsi emkhatsini wekufa kwaKhristu kwekwenyuka kweliBandla; licembu la-Eichmann, nako konkhe loko, lawomaJuda sibili nemagama awo eNcwadzini. Uma utobukisisa, mnaketfu, ngekwemBhalo, bebakwati kucoca, bamemete, bakhulume, beve, futsi banayo yonkhe imizwa lesihlanu. Bangakalali ethuneni, bangakaculeki. Bebaphapheme kakhulu nje, futsi bakhona kucoca, kukhuluma, kuva, noma yini lenye. Ngabe kunjalo na? [Libandla litsi, “Amen.”—Umhl.] O, sisite!

456 Imizuzu lemibili. Amen. Ngi. . . ncesini kutsi nginhlalise ihhafa yeli-awa. Cha, ngingeke, angikafaneli ngikusho loko, niyabona. Niyabona na? Kunjalo, niyabona.

457 Kodvwa, bukani, naku lokwendlula konkhe kucondza kwami, lokwendlula konkhe. Futsi ngekwaesambulo lenginikwe sona manje ekuseni ngaphambi nje kwekusa, yiNkhosi Jesu Khristu, nalo luPhawu lwesiHlanu loluvuliwe, kuhamba naleletinye letine. Ngemusa waKhe, Unginike lona, umusa waKhe kini nami. SiyaMbonga ngaLo. Futsi, ngeluosito lwaKhe, ngihlose kuphila ngekusondzela kakhulu i. . . njengoba ngingaphila, ngifundzisa labanye kwenta intfo lefanako, ngize ngihlangane naYe, nani, eNkhatimulweni, lapho tonkhe tintfo setendlulile. NgiyaMtsandza ngaloku, futsi kukwati kwami lokwendlula konkhe kuLo.

458 Futsi ngikholwa ngeliciniso, ngayoyonkhe inhltiyo yami, kutsi tambulo teliciniso tekwembulwa kwalolwekuCala, lwesiBili, lwesiTsatfu, lwesiNe, neluPhawu lwesiHlanu, manje lwembuliwe kitsi.

NgiyaMtsandza, ngiyaMtsandza
Ngoba Wangitsandza kucala

[UMnaketfu Branham ngekuthula ukhuluma
nalomunye—Umhl.]

Esihlahleni saseKhalvari.

[UMnaketfu Branham ucala kuhamisha lelitisi
NgiyaMtsandza—Umhl.]

459 Manje, ngekuthula, ngenhlonipho yekutitfoba, embikwaNkulunkulu! Njengoba silubonile loluPhawu luvulwa kitsi, Nkulunkulu atotsatsa bantfwana baKhe luCobo labatsandzekako bese uphumphutsekisa emehlo abo, bese uyabatifuma, ngoba bulungiswa—bulungwisa baKhe luCobo budzinga kwehlulelwa kwesono. Kucabangeni. Bulungiswa baKhe, nebungewele baKhe budzinga bulungiswa. Umtsetfo longenasijeziwo awusiwo umtsetfo. Nemitsetfo yaKhe luCobo, cobo lwaKhe, Angeke ayishaye indiva abe solo ahleli anguNkulunkulu.

460 Kungalesosizatfu Nkulunkulu wadzingeka abe ngumuntfu. Bekangeke atsatsa sibambiso, indvodzana leyayinga. . . indvodzana leyayejwayelekile nje kuYe, noma intfo letsite. Nkulunkulu waba ngiko kokubili, Jesu waba ngiko kokubili iNdvodzana naNkulunkulu, indlela lekuphela Lebekangakwenta ngayo ngebulungiswa. Nkulunkulu wadzingeka kutsi atsatsa sijeziwo, cobo lwaKhe. Kwakungeke kube bulungiswa, kuyibeka etikwalomunye umuntfu, lomunye umuntfu. Ngako, uMuntfu waJesu bekanguNkulunkulu, abonakaliswe enyameni, abitwa nga-Emanuweli.

461 Futsi kwenta loko, nekutsatsa uMlobokati, nekusindzisa sicuku lesilahlekile sebeTive labangemahedeni, Wadingeka aphumphutsekise bantfwana baKhe luCobo. Futsi abajezisa ngako, enyameni, ngekwala. Kodvwa umusa waKhe waniketa tingubo. Kodvwa, kuPhila, niyabona kutsi kwentekani.

462 Futsi uma Adzingeka ente loko, kute tsine sibe nelitfuba, singalilala kanjani lelotfuba elutsandvweni na? Uma kukhona kulendlu, kusihlwa, lowomuntfu, labasha noma labadzala, lotsite kute kube ngulesikhatsi lesi wadzelela lelotfuba lelabita Nkulunkulu imbadalo lengaka, futsi ungatsandza kwemukela loko lokunikwa nguNkulunkulu, kusihlwa; kutsi awudzingeki kutsi u, njengoba sati njalonjalo, kuba ngumfeli-lukholo, noma ungaba nguye. Kodvwa ingubo lemhlophe iniketwe wena. Futsi uma Nkulunkulu anconcotsa enhlitiyweni yakho manje, awuyemukeli ngani na! [UMnaketfu Branham uogoga etikwepulpiti katsatfu—Umhl.]

Manje asikhotsamise tinhloko tetfu futsi.

463 Uma lowo muntfu, noma bantfu, basekhatsi lapha, lofisa loko, noma lofuna kukwemukela etikwetisekelo tekukholwa kwakho eNgatini lecitsekile leyo Nkulunkulu ladzinga kuyicitsela wena, weviswa buhlungu lobungetulu kwanoma yini noma ngusiphi lesinye sidalwa lesisatofa. Kwakungeke kubekhona sidalwa lesisatofa lesiva buhlungu kanjalo. Kwaze, buhlungu baKhe luCobo behlukanisa emanti aKhe neNgati yaKhe, emitsanjeni yaKhe. Ngaphambi kwekutsi Aye eKhalvari, ematfonsi eNgati laliphuma emtimbeni waKhe, ngebuhlungu lobukhulu nenhlitiyo leyephukile loko Lebekatokwenta. Kodvwa, bekangakwala, futsi. Kodvwa, ngekvuma wakwentela wena nami. Ungalwencaba lutsandvo lolungacatsaniseki lolunjalo na?

464 Futsi niyakubona loko manje, ngekvulwa kwaletiMphawu leti; nguloko lenikwentile, naloko Nkulunkulu lanentele kona. Futsi senilungele kunikela ngemphilo yenu kuNkulunkulu, futsi uma Atonihlwitsa etandleni temphikukhristu lenikuto manje, ningakwemukela Loko latsembisa kuninika kona, ngekuvele nje uphakamisele sandla sakho kuYe, utsi, “Nkulunkulu, ngaloku, ngiyakhombisa. Ngiyakwemukela loko langetsembisa kunginika kona kwemusa.”

465 “Futsi, Mnaketfu Branham, ngiyayifisa imikhuleko yakho, kutsi ngihlale njalonjalo ngetsembekile.”

466 Phakamisa sandla sakho, futsi ngitokhuleka. Nkulunkulu akubusise. Nkulunkulu akubusise. Kusho sibili manje. Unga—ungakwenti ngaphandle uma ukusho sibili. Futsi khona lapho uhleti khona, kwemukele khona lapho. Ngoba, khumbula, bewungeke usiphakamise sandla sakho ngaphandle uma ikhona Intfo lekutjele kutsi ukwente. Futsi ayikho lenye intfo lebeyingakwenta ngaphandle kwaNkulunkulu.

467 Ngako, manje, uma nibona imiBhalo isombululwa ngalokuphelele kangaka! Niyabona kutsi bekuchubekani, kusukela phansi eminyakeni, iminyaka lembalwa leyendlulile, iminyaka lengemashumi lamabili noma emashumi lamatsatfu. Niyakubona kucinisekiswa ngalokuphelele. Niyawubona umBhalo usho kona impela lokwentekile, nalokulungela kwenteka. Khona-ke, etikwetisekelo tekukholwa emsebenzini waKhristu, lapho nihleti khona khona manje, futsi niphakamise tandla tenu, nitsi, “Kusukela kulomzuzu kuchubeke, sekucatululiwe. Ngitsatsa Khristu manje abe nguMsindzisi wami. Futsi ngitoMphilela, tonkhe tinsuku tekuphila kwami. Futsi ngifisa Nkulunkulu kutsi angigcwalise ngaMoya loyiNgcwele.” Futsi uma bewungakabhabhatiswa eGameni laJesu Khristu, lichibi litobe likulindzele.

Asikhuleke.

468 Nkhosi Nkulunkulu, bekunalesinye sibalo lesikhulu setandla emkhatsini webantfu, letiphakamile. Ngicinisekile kutsi Ungiyo kanye nje leNkhosi Jesu lefanako leyasentela kubuyisana, eminyakeni leminengi leyendlula. Nangekubona letotiMphawu tembulwa, netintfo letinkhulu leyentekile khona lapha eminyakeni lembalwa leyendlulile, ngikholwa ngayo yonkhe inhliyo yami kutsi umnyango wesihawu sewucala kuvala, futsi Wena sewulungele kutsatsa luhambo lwaKho manje kuhlenga bantfu baKho. Lapho indzawo isekhona, nemnyango uvuliwe, njengoba kwakunjalo emihleni yaNowa, kwangatsi lemiphefumulo leligugu lohlala emtimbeni walelidvokodvo lelitodzilitwa ngalelinye lilanga, leliphakamise lesosandla lesisatokufa, ngekhatshi kwabo; ngenca yekuhlabeka kwabo—kwabo nekusho kwabo, kutsi bayakholwa futsi bafuna kwemukela siphakamiso saKho kubo, sensindziso, kuleNcwadzi levuliwe lenamatseliswe ngetimphawu levulwe kitsi. Baphe, kusihlwa, Nkhosi, ingubo yekulunga kwaJesu Khristu, bese wembatsisa umphefumulo wabo kuleyo, kute beme phambi kwaKho ngaloloSuku leselusondzele edvute, loluphelele, ngeNgati yaKhristu.

469 Nkhosi Nkulunkulu, uma bebangakabhabhatiswa eGameni laJesu Khristu! Nasetikwesambulo Longinika sona mayelana nawo; nekubona kutsi Pawula wayala bantfu lebeso babhabhatiswe ngisho nanguJohane umBhabhatisi, kutsi baphindze babhabhatiswe futsi eGameni laJesu Khristu, kute bemukele Moya loyiNgcwele, eTentweni 19. Ngicela kutsi Utobabonisa, Nkhosi, ngeliCiniso, futsi kwangatsi bangaKulalela.

470 Bese kutsi-ke ekulaleleni kwekwemukela kwabo, nekulalala ekuvumeni kwabo, nasemantini; kwangatsi Wena, ngekuphendvula, ungabagcwalisa ngaMoya loNgcwele, ngemandla enkonzo, tonkhe tinsuku tekuphila kwabo.

Ngibanikela kuWe manje, eGameni leliWundlu laNkulunkulu lelihlatjiwe, Jesu Khristu. Amen. Amen.

NgiyaMtsandza, ngiyaMtsandza
 Ngoba Wangitsandza kucala
 Futsi wangitsengel'insindziso
 Esihlahleni saseKhalvari.

⁴⁷¹ Manje, kini nine lebeniphakamise tandla tenu. Lalelani kuyala kwaMoya, leningalandzela i—inchubo yeLivi, ngesoni lesiphendvukile. Yilandzeleni, ngetento tonkhe. NaNkulunkulu waseZulwini aniphe umvuzo ngekuMmela kwenu. INkhosi inibusise.

⁴⁷² Kusasa ebusuku, phatsani emapeniseli enu nemaphepha, manje, njengoba benenta. Sibheke kuba lapha ngesikhatsi lesifanako, igabence yesikhombisa, nco, iNkhosi itsandza. Futsi nge. . . ningikhulekele, kutsi Nkulunkulu utongivulela luPhawu lwesiTfupha, kusasa, kute ngitokwati kuLuletsa kini njengoba Anginika Lona. Kute kube ngalesosikhatsi, siyahlabela futsi. Hhayi kuphela ngemaculo, kodvwa ngetindvumiso taKhe loyo lowafa esikhundleni setfu futsi wasihlenga. *NgiyaMtsandza*. “Ngi. . .”

Nangu umelusi wenu manje.

. . . Mtsandza, ngiyaMtsandza
 Ngoba Wangitsandza kucala.



LUPHAWU LWESIHLANU SSW63-0322

(The Fifth Seal)

TINSHUMAYELO NGE SAMBULO SETI MPHAWU LETI SIKHOMBISA

LoMlayeto ngeMnaketfu William Marrion Branham, kwekucala wetfulwa ngesiNgisi ngaLesihlanu kusihlwa, ngenyanga yeNdlovulenkhulu 22, 1963, eTabernakeli laBranham eJeffersonville, eIndiana, eU.S.A., utsatselwe ekucopheni kwetheyiphu lenamazibuthe futsi wakhicitwa ungakafinyetwa ngesiNgisi. Loku kuhunyushwa ngeSiSwati kwakhicitwa kwakhishwa yiVoice Of God Recordings.

SWATI

©2020 VGR, ALL RIGHTS RESERVED

VOICE OF GOD RECORDINGS, SOUTH AFRICA OFFICE
58 DISA ROAD, ADMIRAL'S PARK, GORDON'S BAY 7140 WESTERN CAPE
REPUBLIC OF SOUTH AFRICA

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org

Inotsisi yelilungelo lemtsetfo

Onkhe emalungelo agodliwe. Lencwadzi ingaprintwa ngeprinta yasekhaya yentelwe kutsi umuntfu atisebentisele yena noma kutsi iniketwe labanye, mahhala, njengelithulusi lekusabalalisa liVangeli laJesu Khristu. Lencwadzi akukamele itsengiswe, iphindze ikhicitwe tibetinengi, iposwe kuwebsayithi, igcinwe ngeluhlelo lwekutsi iphindze itfolakale, ihunyushelwe kuletinye tilwimi, noma isetjentiselwe kuticelela timali ngaphandle kwemvumo lebhaliwe lecondzile ye Voice Of God Recordings®.

Mayelana nelwati lolwengetiwe noma lwalwenye impahla lekhona, sita uchumane ne:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org